

188393

OSMANIA UNIVERSITY LIBRARY

Call No. ۹۲۳۵۰ Accession No. ۱۳۲۹۰

Author *فلاح بن ولید خالوف ولید*

Title

This book should be returned on or before the date
last marked below. *۱۳۲۹*

خالد بن ولید

باہتمام خواجہ فراست حسین
مطبوعہ اگرہ اخبار برقی پریس اگرہ

انتساب

تاریخ ادبیات میں یہ دور افسانوں اور تفریحی تمیلات کا ہے انھیں ذرائع سے ترقی یافتہ قومیں اپنے بزرگوں کے کارناموں کی نشر و اشاعت کر رہی ہیں اور اسی پردہ میں دنیا کو اپنا ہم خیال بنانے کی کوشش جا رہی ہے۔ کیا مناسب نہوگا کہ ہم بھی ناقص القصص بعلم تفکر و ن (آپ ان کو قصے سنائے شاید کچھ سہو ہیں بھیں) کی غرض سے تمثیلی مکالمہ کو اپنا آلہ کار بنالیں اور اپنی تاریخی روایات کو جو حرفی و بیحرفیوں سے مبالغہ آمیز افسانے یا ظلم و ستم کی داستانیں مشہور ہو گئی ہیں اصلی رنگ میں منظر عام پر لائیں؟

یہ خیالات تھے جن کی بنا پر دنیا کے سب سے بڑے سپہ سالار ادیب تاریخ اسلام کے زبردست ہیرو، حضرت خالد بن ولید کے شیدائی یعنی منگردل کے دلی عہد عالی جناب شیخ عبدالحق صاحب خالد نے اس مکالمہ کے لکھنے کی تحریک کی اور مجھ سے میری علمی بے بیفاعتی کے باوجود بجز یہ خدمت لے لی اس لئے میں اپنی یہ ناچیز کوشش انھیں کے نام نامی سے منسوب کرتا ہوں۔

گر قبول افتد ہے عز و شرف

اعتساب

یہ مضمون تین سال پہلے ناما دور کی پرسکون فضا میں ترتیب دیا گیا تھا۔ خیال یہ تھا کہ مکالمہ سے پہلے ایک مقدمہ میں تاریخ و تمدن اور مذہب و اخلاق کے اعتبار سے یہودیوں، عیسائیوں اور جو سیوں کا مسلمانوں سے مقابلہ اور حضرت خالد بن ولید کے حالات زندگی کی جزئیات بھی شامل کر دی جائیں تاکہ معلوم ہو کہ مسلمانوں نے تسخیرِ مالک کے ساتھ تعمیرِ اخلاق اور تہذیبِ معاشرت میں کیا حصہ لیا اور میدانِ جنگ کے باہر حضرت خالد کی زندگی کہا معنی لیکن نہ تو اس کے اسباب ہی فرہم ہوئے نہ تاریخ کے اس بحرِ فوار میں غوطہ زنی کی بے حرجت ہوئی یہاں تک کہ ان ادراق پریشاں کی اشاعت کا وقت آگیا۔

مکالمہ میں اس التزام کی گنجائش نہ تھی کیونکہ جزئیات کی تفصیل یا واقعات کی بھرمار اور جملہ افراد واقعہ کی شرکت سے شاید تاریخ کا فرض تو ادا ہو جاتا لیکن مکالمہ کا تسلسل اور تمثیل کا اتار چڑھاؤ باقی نہ رہتا اس لئے جس طرح رواد کا اختصار اور افراد کا انتخاب ایک امر ناگزیر تھا اسی طرح بہرِ واہد اس کے دو حصوں اور دشمنوں کی جنگی زندگی کے سوا عام اخلاق و معاشرت کا بیان بلا استعجاب دشوار تھا۔ ان پابندیوں کی وجہ سے بہت سی قابل ذکر ہستیوں خاص کر وہ مسلم خواتین جو زندگی کے ہر شعبہ میں حصہ لیتی تھیں اور مروان ابوالعزم کے دوش بدوش میدان کارزار میں وادس پہاگرمی جیتی تھیں اس رزم نامہ میں شرکت نہ ہو سکیں۔

مجھے افسوس ہے کہ میں اپنی علمی نارسائی کی وجہ سے نہ ان دشوار بولوں کا مل سوچ سکا نہ اپنے بیان میں زبان کی خوبیاں ہی پیدا کر سکا تاہم اربابِ نظر سے امید ہے کہ میری کوتاہیوں سے چشم پوشی فرمائیں گے۔

والعذر عند کرام الناس مقبول

عجلد لوباب خاں عالم
(ایم اے، ایم ادا ایل)

{ جی پور
در شعبان ۱۳۵۶ھ بمطابق

فتح باب

اس مختصر مکالمہ کا مقصد تاریخ اسلام پر تبصرہ کرنا ہے نہ حضرت خالد بن ولید (رضی اللہ عنہ) کے کارنامہ حیات کی تفصیل کرنا بلکہ یہ ظاہر کرنا مقصود ہے کہ جو واقعات اس زمانہ میں پیش آئے ان کے اسباب و نتائج کیا تھے یعنی وہ قوم جس کی جہالت اور وحشت کی داستانیں دنیا میں پھیلی ہوئی ہیں وہ کس طرح تہذیب یافتہ قوموں سے تمدن و معاشرت میں بازی لے گئی اور وہ ملک جس کے اداوار اور افلاس کے افسانے مشہور کئے جاتے ہیں اس نے کس طرح دنیا کی زبردست سلطنتوں کے تختے الٹ دئے۔

ایسا چر نصیب ملک جس کی زمین نمبر ہو، جس کا آسمان بادلوں کی صورت کو رستابا ہو جس کا سمندر مینہ کے شکنجے بھر بھر کر ممالک غیر کو تو بھجتا ہو لیکن جس کا ساحل ہمیشہ گروہ و غبار سے اٹا رہتا ہو، جہاں سے پیٹھ برسائے والی ہوائیں اٹھتی ہوں لیکن منہ پھیر کر چلی جاتی

ہوں حیرت ہے کہ وہ ملک دیکھتے دیکھتے ایران اور شام کی سرسبز مملکتوں پر چھا جائے اور ان کی اپنے زینگیں کرے۔ جو لوگ کبھی ملکر رہنا نہ جانتے تھے، جو لوگ ریگستان عرب میں اونٹ بکریاں چراتے تھے اور جا بجا بھٹکتے پھرتے تھے حیرت ہے کہ ان لوگوں نے قیصر و کسریٰ کی منظم فوجوں اور ملکی اور مالی طاقتوں کے پرہنجے اڑا کر رکھ دیئے جن لوگوں کی وحشت مسلم تھی ان سے دنیا نے تہذیب و تمدن کا سبق لیا، جو لوگ صدیوں سے تاریکی میں پڑے تھے انہی لوگوں نے علم و عمل کی روشنی پھیلانی، فنون لطیفہ ایجاد کئے، علوم عالیہ کی تدوین و ترویج کی، سیاست کے اصول و ضوابط مقرر کئے، مذہب اور اخلاق کا بہترین نمونہ پیش کیا، کون سی بات تھی جو ان عربوں نے حیرت انگیز طریقہ سے انجام نہ دی ہو۔ یہ لوگ مادیت کے فاتح اور روحانیت کے مالک ہوئے۔ ان کے مضبوط ہاتھوں نے ایشیا اور یورپ اور افریقہ میں جہاں جہاں اپنی عظمت کے جھنڈے گاڑے تھے اب تک لہرا رہے ہیں۔

یہ بھی پیغمبر اسلام کا ایک معجزہ تھا کہ آپ نے اسی اکارہ قوم سے وہ خدمت لی جو دنیا کی کوئی ترقی یافتہ قوم انجام نہ دے سکی ورنہ وہی عرب اب بھی ہیں جو اپنی قدیم روایات کا زندہ نمونہ ہیں، اس قوم میں اب بھی ترقی کے آثار نظر نہیں آتے یہ لوگ اب تک اپنی ضرورت کی کوئی چیز نہیں بنا سکتے۔ نہ وہاں کپڑے بنانے کی مشینیں ہیں نہ آلات حرب کے کارخانے نہ ہزار ہائی کے اسباب ہیں نہ کاشتکاری کی ترقی، نہ تجارت کی وسعت ہے نہ کسی صنعت کا وجود۔ سیاسیات مالم میں عرب کی کوئی جگہ نہیں۔ مذہب میں مسلمانان عرب ہندسی مسلمانوں سے زیادہ خوش عقیدہ نہیں ہوتے۔ ان کے لباس اور بود و باش کے طریقے

اب بھی ان کی قدیم درماندگی کا پتہ دیتے ہیں۔ جس ملک اور جس قوم کی حالت اس عالمگیر ترقی کے زمانہ میں یہ ہو اس کی حالت چودہ سو برس پہلے کیا ہوگی! اس کا اندازہ کچھ دشوار نہیں لیکن ایک زمانہ وہ بھی گزرا ہے جبکہ اس قوم میں ہزاروں تہذیب و ترقی کے علمبردار پیدا ہوئے۔ یہ کس کا فیضِ محبت تھا! یہ بھی ہمارے پیارے نبی محمد رسول اللہ صلی اللہ علیہ وسلم (روحی فدا) کا ایک معجزہ تھا۔

یہ وہ زمانہ تھا جبکہ چین اور ہندوستان حکومت ہی کو حکمت اور مصر و یونان دولت ہی کو شریعت سمجھنے لگے تھے۔ عجم کی خود پرستی شام کی خدا فریبوشی اور عرب کی جہالت بصریح کمال پر پہنچ چکی تھی، اس وقت اسلام نے جزیرہ نمائے عرب میں ان لوگوں میں جنم لیا، جو بدترین اخلاق کا نمونہ تھے، آپس میں لڑتے تھے، بات بات پر خون کے دریا بہاتے تھے، شراب پیتے تھے، جو اکیلے تھے، بے گناہ لڑکیوں کا قتل روا سمجھتے تھے، دگنا چوگنا ہو دیتے تھے، انسانی ہمدردی سے واقف نہ تھے، خدا کو پہچانتے نہ تھے، پتھر کے بت ان کے موجود تھے، بد چلنی پر فخر کیا کرتے تھے، لوٹ مار ان کا پیشہ تھا، کوئی تاجر کوئی مسافر ان کے ملک سے اپنا مال، اپنی جان اور اپنی آبرو بچا کر نہیں لے جاسکتا تھا، آدمی کو آدمی غلام بنا کر لے جاتا تھا، غلاموں کی تجارت کی جاتی تھی، ان کے پاس کوئی مذہب، کوئی شریعت، کوئی قانون نہ تھا، جو چاہتے تھے کرتے تھے اور جس طرح چاہتے تھے رہتے تھے۔ انہیں لوگوں میں ایک شخصیت ایسی پیدا ہوئی جو بچپن سے چالیس برس تک اسی ماحول میں رہ کر بھی ان باتوں کی خوگر نہ ہوئی، اس نے

نہ صرف اپنی قوم کی بلکہ تمام دنیا کی اصلاح کا بیڑا اٹھایا۔ مظلوموں کی حمایت کی، دکیاروں کا دکھ
 بٹایا۔ یتیموں کو دلاسا دیا، بیواؤں کو تسلی دی، غلاموں کو آزاد کیا، بے دینوں کو دیندار سی سکھائی،
 ناریکی میں روشنی پھیلانی، مگر ابوں کو رستہ بتایا لیکن اس کی انقلاب انگیز باتیں قدامت
 پرستوں کو پسند نہ آئیں۔ انہوں نے اس کو روکا، ڈرایا، دھمکایا، لالچ دیا، طرح طرح کی تکلیفیں
 پہنچائیں، سارا ملک، تمام قوم، یہاں تک کہ اس کے عزیز رشتہ دار اس کے خون کے پیاسے
 ہو گئے۔ کوئی رستہ میں کانٹے بچھاتا تھا، کوئی گڑبے کھودتا تھا، کسی نے موتہ پا کر گلا گھونٹ دیا،
 کسی نے کمانے میں زہر کھلا دیا، قتل کی سازشیں کیں، تیر چلایے، تھمراؤ کیا، زخموں اور چوٹوں
 سے اس کے جسم کو لولہمان کر دیا۔ وہ ان مظالم کا جواب دعا سے، عفو و درگزر سے، تابعت قلب
 سے اور وعظ و نصیحت سے دیتا رہا یہاں تک کہ اس کے حن اخلاقی سے متاثر ہو کر دشمنوں نے
 اس کے قدموں میں سر رکھ دئے اور اس کے طرفدار ہو گئے

جاں تک اپنے نفس کا تعلق تھا تکلیفیں سہیں، ظلم و ستم اٹھائے، گمراہ چھوڑا، برجی کے
 برے میں نیکی کی اور حن کا دل اس پہ بھی نہ بیجا ان کو معاف کیا لیکن جب دوسروں کی زندگی
 کا سوال سامنے آیا اور جو لوگ اس کے ہم خیال ہو گئے تھے وہ اپنی سلامت رومی اور
 راستبازی کی وجہ سے بزدل اور کمزور سمجھے جا کر قتل ہونے لگے تو ان کی حفاظت کے
 لئے لوہے کو لوہے سے کاٹنا پڑا لیکن احتیاط کے ساتھ کہ کسی وقت کسی حالت میں پیش قدمی
 نہ ہونے پائے اور صرف جان اور ایمان بچانے کے لئے دشمنوں کی مدافعت کی جائے چنانچہ
 جب مظالم حد سے گزرنے لگے تو قیام امن کے لئے مجبوراً اعلان جنگ کرنا پڑا۔ نتیجہ یہ ہوا کہ

مٹھی بھر مسلمانوں نے ہزاروں سرکش جنگجو عربوں پر کئی کئی لڑائیوں میں فتح پائی اور آخر ایسی فتح ہوئی کہ دشمنوں کو جان کے لاسے پڑ گئے۔ یہی وقت تھا کہ گذشتہ منظام کا بدلہ لیا جائے اور دشمنوں کے ساتھ وہ سلوک کیا جائے جس کو دیکھ کر آئندہ کسی کو مسلمانوں سے الجھنے کی جرأت نہ ہو لیکن اس درویش نے دل بادشاہ نے سب کو معاف کر دیا اور کہہ دیا کہ میں تم کو سلامتی کا پیغام دینے آیا ہوں قتل و غارت کرنے کے لئے نہیں آیا۔ اس رسمہ کی کا یہ اثر ہوا کہ اس کے ہزاروں جانی دشمن دلی دوست بن گئے اور اس کی بے آزار زندگی، پالیز و عادتوں اور دل نشیں تعلیم کے اثر سے تھوڑی ہی مدت میں تمام عرب مسلمان ہو گیا۔ جاہل اور اکثر بہروں میں بے پردگی کے بجائے ہمدردی پیدا ہوئی، جو دوسروں کے خون کے پیاسے تھے وہ ان کے پسینے پر اپنا خون چھڑکنے لگے، دشمن بھائی بھائی بن گئے، صدیوں کی لڑائیاں ختم ہو کر امن و امان کی بنیاد پڑی، لوٹ مار، جھوٹ فریب، شراب و جوا، زنا اور سب بد چلنی کی باتیں تہذیب اور شائستگی سے بدل گئیں، بت پرستی اور اداہام پرستی کی جگہ وحید اور حق پرستی کا ڈھکا بجا جس سے تمام جہاں گونج اٹھا اور دنیا نے دیکھ لیا کہ ایک نیم اوسے باروہ بکار درویش نے آخر بادشاہوں کے دلوں پر بادشاہی کی۔

لیکن اسلام کی یہ روز افزوں ترقی اور متواتر فتوحات ہمسایہ قوموں کی نگاہوں میں کھٹکتی تھیں۔ خاص کر جب سلسلہ ہجرتی میں ان کے پاس پیغمبر اسلام کے تبلیغی پیغام پہنچے تو ان کے غیظ و غضب کی کوئی انتہا نہ رہی اور وہ اسلام کی بیخ کنی پر آمادہ ہو گئے۔ اسی طرح جو لوگ دنیا طلبی کے لئے مسلمان ہوئے تھے وہ بھی اسلامی مساوات اور ایثار کی تعلیم سے بدل ہو کر

بدلنے لگے۔ آپ کی رحلت کے بعد ۱۱ھ ہجری میں ان کو سرکشی کا زیادہ موقع ملا اور یکایک ایسا فتنہ پیدا ہوا کہ عالم اسلام میں ہل چل مچ گئی۔

مدینہ دشمنوں سے گمراہو اٹھا، مرتد مسلمانوں پر چڑھے چلے آتے تھے، شہنشاہِ عجم اور قیصرِ روم مسلمانوں کا نام و نشان مٹانے پر تے ہوئے تھے، بہت پرست اور عیسائی عرب خسار کمائے بیٹھے تھے، یہودی کینہ تو زسی پر آمادہ تھے اور مسلمانوں کا وہ لیڈر جس نے عرب جیسی خونخوار اور زندہ قوم کو بھائی بھائی بنا دیا تھا ان میں نہیں رہا تھا لیکن جو روح اس نے خاک عرب میں پھونکی تھی باقی تھی، دنیا کی اپنی قسم کی پہلی جمہوری سلطنت قائم ہوئی، ہنسنے اور بیکر کو غلیظ انتخاب کیا گیا اور مسلمانوں نے حضرت ابو بکرؓ کی رہنمائی سے، اپنے جوشِ ایمان سے، قوتِ اخلاق سے اور زورِ بازو سے کئی کئی دشمنوں کا بیک وقت ایسا سنگین اور مضبوط مقابلہ کیا کہ جو انہیں محمداؤ خدو پاش پاش ہو کر رہ گیا اور جس ملک نے ان کو دباننا چاہا ان کے قبضہ میں آ گیا۔

حضرت ابو بکرؓ کے بعد ۱۳ھ ہجری میں حضرت عمرؓ نے اسی طرح دشمنوں کا مقابلہ کیا اور سلامتی کے راستہ میں جو کانٹے پلکوں سے نہ چنے گئے نوکِ شمشیر سے نکالے یہاں تک کہ ۲۳ھ ہجری میں اسلامی سلطنت کی وسعت ۲۲۵۱۰۳۰ مربع میل تک پہنچ گئی حضرت عمرؓ کی شہادت کے بعد حضرت عثمان نے اسلامی فتوحات میں اور اضافہ کیا ان کے بعد حضرت علیؓ نے علمِ خلافت بلند کیا اور دنیا کو اپنے علم و عرفان سے جگمگا دیا۔

اگر فتح و شکست جنگ پر منحصر ہوتی تو مسلمانوں کا ایرانوں اور رومیوں سے کوئی۔

مقابلہ نہ تھا ان کی تعدادیں سیکڑوں اور ہزاروں کا فرق تھا، یہ ایک مقابلہ تھا دولت کا انہماک سے اور وطن کا غربت سے، اقامت کا سفر سے یعنی دوز بردست سلطنتوں کا چند فائدہ مست خانہ بردوشوں سے، یہ ایرانیوں اور رومیوں کے پاس ہر قسم کا سامان حرب موجود تھا اس لیے یہاں ہی زہرہ بکتر میں غرق تھے لیکن مسلمانوں کی یہ حالت کہ کسی کے پاس تلوار ہے تو نیزہ نہیں نیزہ ہے تو تیر و گمان نہیں، کانبل سے بدن ڈھانکتے تھے اور پیوند پر پیوند لگاتے تھے۔ ایرانیوں اور رومیوں نے وقتاً فوقتاً تازہ بتا زہرہ شکر بھیجے لیکن مسلمانوں کی ایک ہی جماعت ان سے جا بجا لڑتی رہی۔ ایرانی اور رومی اپنے وطن میں تھے جہاں ان کو کافی سامان رسد اور ہر طرح کا آرام ملتا تھا لیکن مسلمانوں کو دشمنوں کے ملک میں گھس کر اور گویا ہر وقت محاصرہ میں رہ کر مقابلہ کرنا پڑا۔ ان حالات میں مسلمانوں کے لئے کوئی امید نہ تھی لیکن یہ کامیاب ہوئے اور ایسے کامیاب کہ شام و عجم نے ان کی اطاعت قبول کر لی۔ اس کا سبب کچھ مسلمانوں کا عزم اور استقلال تھا اور کچھ ان کے ذاتی اخلاق کا عالمگیر اثر۔

یہ لوگ عیاشی اور ادا باشی کے بجائے عبادت اور ریاضت میں مصروف رہتے تھے، کسی پر ظلم نہ کرتے، آپس میں بھائیوں سے زیادہ مل جل کر رہتے، غیروں کے ساتھ تواضع سے پیش آتے، امیروں کی پروا نہ کرتے، غریبوں سے جھک کر ملتے، کسی کو دھوکا یا فریب نہ دیتے اور دشمنی میں بھی انسانی ہمدردی کا خیال نہ چھوڑتے تھے۔

جب حضرت ابو بکر نے دشمنوں کی شرارت سے مجبور ہو کر اعلان جہاد کیا تو مہلن لشکر کو ہدایت کی کہ خبردار کسی کے ہاتھ پاؤں یا آگ کا ان نہ کاٹنا، کسی بوڑھے، بچے یا عورت پر ہاتھ نہ

نہ اٹھانا، درویشوں اور گوشہ نشینوں کو اپنے مال پر چھوڑ دینا، دشمن سے بد عمدی یا فریب نہ کرنا۔ ساتھ ہی جو ملک فتح ہوئے ان کی ترقی کے اسباب سوچے، رعایا کے امن و عافیت کا اور تجارت و زراعت کا پورا پورا انتظام کیا۔

اسی طرح حضرت عمرؓ نے حالت جنگ میں بھی کسانوں کو کٹنبھی پیشواؤں کو اور عام رعایا کو اپنے حال پر چھوڑ دیا نہ کھتیاں جلائیں، نہ شہر جاڑے، نہ مویشی مارے، نہ عبادت گاہوں کو نقصان پہنچایا، غیر مسلم رعایا کو مسلمانوں کے برابر حقوق دئے، نئے شہر تعمیر کرائے، نمرس کھدوائیں، مالگداری، سیاست اور معاشرت کے قانون مرتب کئے، ملکی اور قومی رواداری کا یہ عمل کہ یونانی، مجوسی، رومی اور ہندوستانی سب لشکر میں داخل کئے جاتے تھے، مذہبی بے تعصبی کا یہ حال صریح پہلے رعایا کو عیسائی ہونے پر مجبور کیا جاتا تھا اب کسی سے مذہب کبے بارے میں کوئی تعرض نہ کیا جاتا۔ ہر شخص کو خیالات کی آزادی حاصل تھی۔ صلح کے بعد غیر مسلم ذمیوں کی جان و مال کی حفاظت مسلمانوں کی جان و مال کے برابر کی جاتی تھی اور اگر کوئی مسلمان کسی ذمی کو قتل کرتا تو اس کے جے میں قتل کر دیا جاتا۔ ایران اور شام میں غیر قوموں کو غلاموں سے بدتر سمجھا جاتا تھا۔ لیکن مسلمانوں نے یہ سب فرق اٹھا دئے۔ ایران میں نوشیرواں نے غیر قوموں سے ایک خاص خراج لینا شروع کیا تھا۔ مسلمانوں نے اس میں اصلاح کی اور خراج کا جو قاعدہ مقرر کیا اس میں مسلم غیر مسلم کی کوئی تفریق نہ کی بلکہ تاداروں اور حقدوروں کی امداد اور رفاہ عام کے لئے ذمی استطاعت لوگوں پر جو سنگان مقرر ہوا وہ مسلمانوں پر اوروں کی نسبت

زیادہ دو تھامسلاؤں پر ان کی سالانہ آمدنی کا چالیسواں حصہ دینا فرض ہوا اور یہ لگان زکوٰۃ کے نام سے دین کا ایک رکن بن گیا اس کے مقابلہ میں غیر مسلموں پر جزیہ مقرر ہوا جس کی مقدار ایک درہم یعنی چار آنہ سالانہ سے لیکر بعض خاص صورتوں میں بارہ روپیہ سالانہ تک ہوتی تھی۔ اس کے علاوہ ہر مسلمان پر مذہب و ملت کی حفاظت کے لئے اسلامی لشکر کا سپاہی ہونا قرار پایا غیر مذہب والوں پر اس بارے میں کوئی پابندی نہ تھی۔ ان سے جزیہ لیا جاتا تھا اور اس کے بدلے میں مسلمانوں پر ان کی جان مال کی حفاظت فرض ہوتی تھی بے امنی کے زمانے میں اگر مسلمان غیر مسلمانوں کی حفاظت نہ کر سکتے تو جزیہ کی رقم واپس کر دیتے۔ بچوں بوڑھوں، عورتوں، غریبوں اور ناداروں سے کسی حالت میں جزیہ نہ لیا جاتا بلکہ ان کو بیت المال سے وظیفہ دیا جاتا۔ جو لوگ جنگ میں شکست کھا کر بھی صلح کرنا چاہتے تو ملک پر انہی کا قبضہ رہنے دیا جاتا اور ان سے مساویانہ شرائط صلح طے کر لی جاتیں۔ مسلمانوں کو چہ بھرزین لینے کا بھی حق صلح کے بعد نہ رہتا۔ اور لوٹ مار کرنا یا کسی کو زندہ ہی غلام بنانا جرم قرار پایا جاتا۔

یہی باتیں تھیں جن کی وجہ سے مسلمانوں نے غیر قوموں کو اپنے اندر جذب کر لیا اور جو دشمن تھے یا مسلمان ہو گئے یا مسلمانوں کی دوستی کا دم بھرنے لگے اور یہی اخلاق تھے جن کی وجہ سے مسلمانوں نے بہت سے ملک اس طرح فتح کئے کہ زمین پر خون کا ایک قطرہ بھی نہیں گرا۔

اسلام کے ایسے ہزاروں جاں نثاروں میں جن کی قربانیاں اسلام کی بقا و ترقی کا سبب ہوئیں ایک خالد بن ولید بھی تھے۔

پیدائش اور ابتدائی حالات قریش کا ایک قبیلہ بنی مخزوم تھا جس میں حضرت خالدؓ پیدا ہوئے۔ ان کے باپ کا نام ولید اور دادا کا نام مغیرہ تھا۔ ان کی ماں کا نام لباہ صغریٰ تھا جو رسول اللہ کی حرم محترم حضرت سیمونہ کی بہن تھیں۔

عرب میں اولاد کی کثرت پر فخر کیا جاتا تھا اور کیونکہ ولید کثیر الاولاد تھا اس لئے اس کو قریش میں بہت معزز سمجھا جاتا تھا۔ اس کے علاوہ اس کو فنون حرب میں کافی مہارت تھی۔ وہ ایک بڑا فوجی افسر بھی تھا اور دولت مند بھی لیکن اسلام کا دشمن تھا اور ہمیشہ مسلمانوں کے درپے آزار رہا کرتا تھا۔ حضرت خالدؓ نے بھی بڑے ہو کر باپ کی طرح مسلمانوں پر حملے کے چنانچہ جنگ احد میں یہ قریش کے سپہ سالار تھے اور انھیں کی کوشش اور تدبیر سے کفار کی ہارمی ہوئی فوج نے مسلمانوں پر غوطہ سی دہر کے لئے غلبہ حاصل کیا۔ جب صلح حدیبیہ کے بعد (ستہ ہجری میں) کفار مکہ مدینہ آنے لگے خالد کا اسلام لانا اور مسلمانوں سے ملنے جینے لگے تو مسلمانوں کے حسن اخلاق

معاملات کی صفائی اور باہمی محبت اور اخلاص سے اس قدر متاثر ہوئے کہ فتح بدر اور مسلمانوں کی روزِ افزوں جنگی قوت سے بھی نہ ہوئے تھے یہ لوگ مکہ واپس جا کر مسلمانوں کی پاکیزہ معاشرت کا ذکر کرتے جن سے لوگ دل ہی دل میں اسلام کی صداقت کے قائل ہوتے جاتے تھے چنانچہ خالد بن ولید جو قریش کے ایک جانناز فوجی افسر تھے اور مسلمانوں سے

بعتے معرکے ہوئے ان میں ایک ممتاز درجہ رکھتے تھے اور جنگ احد میں مسلمانوں کو بہت نقصان پہنچا چکے تھے اب بے جنگ و جدل اپنے دل میں اسلام کا غلبہ محسوس کرنے لگے یہاں تک کہ صلح حدیبیہ کے کچھ روز بعد ہی مدینہ پہنچے اور قریش کی سردار سی چوڑھو کو اسلام کی غلامی اختیار کی۔

مہمات اور فتوحات حضرت خالد بن ولید کا شمار دنیا کے سب سے بڑے سپہ سالاروں میں ہے آپ کی مہمات اور فتوحات کی فہرست طویل ہے۔ عہد رسالت میں جنگ سوتہ میں جب مسلمانوں کے تین ہزار مجاہد ایک لاکھ عیسائیوں میں گھر گئے اور حضرت جعفر، عبد اللہ بن رواحہ جو یکے بعد دیگرے امیر شکر بنوئے نعمہ شہید ہو گئے تو آپ نے حسن تدبیر سے مسلمانوں کو دشمنوں کے زعم سے نکالا اور اس دلیری سے مقابلہ کیا کہ آٹھ تواریں آپ کے ہاتھ سے ٹوٹ ٹوٹ کر گریں۔

فتح مکہ کے بعد جنگ خنین، جنگ طائف، سر کی قبیلہ بنی جذیمہ کو سرکشی کی سزا دی اور عیسائیوں کا قلعہ دو متہ الجندل فتح کیا۔

فتنہ ارتداد فتح مکہ کے بعد جب عرب کے قبیلے جوق در جوق مسلمان ہونے لگے تو ان میں وہ منافق بھی تھے جو دین کی آڑ میں دنیا کا ناپاہتہ تھے اور جب شہ ہجری میں زکوٰۃ فرض ہوئی اور مسلمانوں کو حکم دیا گیا کہ اپنے مال کا چالیسواں حصہ ہر سال راہ خدا میں اپنے غریب بھائیوں کو دے دیا کریں تو یہی لوگ جو دولت دنیا کے لئے مسلمان ہوئے تھے بدنے لگے۔ بعض چالاک فتنہ پردازوں نے صورت واقعہ سے فائدہ اٹھا کر نبوت کا ڈونگ

جایا اور اسلام کی اخلاقی پابندیاں اٹھا کر جو لوگ نئے نئے مسلمان ہوئے تھے ان کو اپنی جماعت میں ملائے لگے۔ ان جوڑے ظمیوں میں اسود عیسیٰ، طلحہ، خولید، سہیلہ کذاب اور ابک عورت سجاح بنت حارث نے بہت زور پکڑا۔ اس فتنہ نے یمن سے شروع ہو کر اتنی ترقی کی کہ مسلمانوں کو خطرہ محسوس ہونے لگا۔ رسول اللہ نے اپنے مبلغ ان لوگوں میں بھیجے لیکن یہ لوگ راہ راست پر آنے کے بجائے مسلمانوں کو قتل و غارت کرنے لگے آخر مسلمانوں نے مقابلہ کیا اور اسود عیسیٰ کا رسول اللہ کے زمانہ ہی میں خاتمہ ہو گیا۔

آپ کے بعد منافقوں نے زیادہ شد و مد سے بغاوت کی حضرت ابو بکرؓ نے ان کی سرکوبی کے لئے الگ الگ لشکر مقرر کئے ان میں سے حضرت خالدؓ کو طلحہ کے مقابلہ پر بھیجا اول وعظ و نصیحت سے کام لیا گیا بہت سے مرتد پھر اسلام لے آئے۔ طلحہ نے باقی ماندہ جماعت کے ساتھ مقابلہ کیا لیکن آخر شکست کھا کر فرار ہوا اس مہم سے فارغ ہو کر حضرت خالدؓ مسیلہ کے مقابلہ کے لئے روانہ ہوئے مسیلہ کی قوت طلحہ سے زیادہ تھی، سجاح بنت حارث نے مسیلہ سے نکاح کر لیا تھا اس لئے سجاح کی جماعت بھی مسیلہ کے ساتھ تھی لیکن سجاح فرار ہو گئی اور مسیلہ سخت معرکہ کے بعد ایک جنبشی کے ہاتھ سے مارا گیا اس کے بعد ارتداد کا فقرہ ختم ہو گیا اور عرب کے جتنے قبیلے بغاوت پر آمادہ تھے حضرت خالدؓ نے ان سب کو نو مینہ کی تلبیل پر میں بز و شمشیر زبرد کر لیا۔

اس کے بعد ملکی فتوحات کا دور شروع ہوا۔ رسول اللہ نے جن مسلمانین

فتوحات ایران اور امراء کے نام تبلیغی فرمان جاری فرمائے تھے ان میں خسرو پر و بزر

شہنشاہِ عجم، بہر قتلِ سلطانِ روم، مقوقسِ عزیزِ مصر اور نجاشیِ بادشاہِ حبش بھی تھے۔ شاہِ ایران نے فرمانِ رسالتِ پروردگارِ چاک کر ڈالا اور غضبناک ہو کر باذانِ حاکمِ مین کو حکم دیا کہ اس گستاخِ عرب کو گرفتار کر کے حاضر کرے جب باذان کے آدمی رسول اللہ کے پاس پہنچے تو آپ نے فرمایا کہ تمہارے بادشاہ کو اس کے بیٹے شہزیرو نے قتل کر دیا جاؤ اور باذان کو کہدو کہ میرا دین اور میری حکومت عنقریب خسرو کے ملک میں پہنچے گی اور دنیا کے کناروں پر جا کر ٹھہرے گی اور جس طرح خسرو نے میرے خط کے ٹکڑے کئے ہیں اسی طرح اس کی سلطنت کے ٹکڑے ہو جائیں گے چند روز کے بعد خسرو کے قتل کی خبر مشہور ہو گئی اور ایران میں نظمی اور فحاشی پھیل گئی باوجود اس انقلاب کے ایرانیوں کے دل سے مسلمانوں کی عداوت نہ گئی تھی، بحرین میں جو مسلمان تھے ان کو لوٹ لیا تھا، قبیلہ ربیعہ کے جو لوگ عیسائی سے مسلمان ہو کر عراق میں آباد ہوئے تھے ان پر ان کی ٹنگا ہیں جمی ہوئی تھیں۔ اس قبیلہ کے سردار ثمنی سیبانی نے حضرت ابو بکرؓ سے مدد طلب کی چنانچہ حضرت خالدؓ نے دس ہزار فوج کے ساتھ ان کی مدد کے لئے بھیجے گئے۔

حضرت خالدؓ نے شاہانِ ایران کو تہلیغی خط لکھے جن سے براہِ فرخت ہو کر مغرور عجمیوں نے اعلانِ جنگ کر دیا تب یہ ہوا کہ تھوڑے ہی عرصہ میں حضرت خالدؓ نے عراق کے بڑے بڑے مقامات فتح کر کے اسلامی حکومت کی بنیاد ڈالی۔ اس کا ظہر کی زبردست لڑائی میں ہمزما حاکمِ عراق حضرت خالدؓ کے ہاتھ سے قتل ہوا پھر

حفیہ کی لڑائی ہوئی اس کے بعد مدآر و تجمہ الیس یوم المقر حیرہ عین التمر وومتہ الجندل انبأ
 حمید مفتح تھی زمیل فراض وغیرہ وغیرہ مقامات کے معرکے پیش آئے اور حضرت خالد
 نے عراق کے تمام سرحدی مقامات فتح کر کے حیرہ پر علم فتح نصب کیا۔ بڑے بڑے
 مجوسی سردار جزیہ دینے لگے یہاں تک کہ سلسلہ ہجری میں عراق اسلامی سلطنت کا
 جز ہو گیا۔

فتوحات شام | اسی طرح ہر قتل شاہ روم کے پاس نامہ رسالت پہنچا تو وہ
 اسلام کی صداقت کا قابل ہو گیا لیکن رعبانوں نے ڈرا دہسکا کر
 اس کو قبول اسلام سے روکا اور قاصد اسلام وحیہ کلثی کو واپس آنے وقت قتل
 کرادیا اور ان کا اسباب لوٹ لیا یہی برتاؤ عمر بن شرمیل نے دوسرے اسلامی قاصد
 عارت بن عمیر کے ساتھ کیا جو شام میں حاکم بصرے کے پاس نامہ رسالت لے جا رہے
 تھے۔ ان واقعات کے علاوہ عام طور پر مسلمان تاجروں کو لوٹنا شروع کیا اور مدینہ پر حملہ
 کی تیاریاں کیں۔ رسول اللہ نے ان کے مقابلہ پر ایک مہم روانہ کی جس میں حضرت خالد
 بھی تھے۔ اس واقعہ کے بعد جو جنگ موتہ کے نام سے مشہور ہے مسلمانوں اور عیسائیوں
 میں ایک مستقل جنگ چھڑ گئی اور جس وقت فراض پر مسلمان ایرانیوں سے لڑ رہے
 تھے اس وقت رومیوں نے ایرانیوں سے ملکر مسلمانوں کا مقابلہ کیا لیکن مسلمانوں
 کے حملہ کی تاب نہ لاکر فرار ہوئے۔ یہ اسباب تھے جن کی وجہ سے مسلمانوں کو شام
 پر لشکر کشی کرنی پڑی اور حضرت ابو بکر نے سلسلہ ہجری میں شام کی طرف چار فوجیں

ردان کس جنگی کمان حضرت ابو عبیدہؓ بن جراح، شہزاد بن حسنہ، یزید بن ابوسفیان اور عمرو بن عاص کے سپرد تھی۔

ان چاروں فوجوں کی تعداد ۳۲۰۰۰ کے قریب تھی لیکن ہرقل نے ان کے مقابلہ کے لئے جو الگ الگ لشکر بھیجے تھے ان کی تعداد نوے نوے اور ساٹھ ساٹھ ہزار سے کم نہ تھی اور کم بیش اس تین لاکھ کے ٹڈی سی دل کے علاوہ ان کو بروقت تازہ کمک پہنچی رہتی تھی اس لئے دربار خلافت سے خالدؓ کو بھی ہم شام پر جانے کا حکم ملا۔ حضرت خالدؓ نے عراق سے شام کی طرف جاتے ہوئے راستہ میں بصرے، دیر غوطہ، وغیرہ گئی مقامات پر لڑائیاں لڑ کر فتح حاصل کی پھر حضرت ابو عبیدہؓ سے مل کر اجنادین پر حملہ کیا اور سخت معرکہ کے بعد جس میں تین ہزار مسلمان شہید ہوئے فتح حاصل کی پھر دمشق کا معرکہ سر کیا اور اس کے بعد مرج الدیباج، فحل، مرج الروم، حمص، یرموک، لاذقیہ، قنسرين، حلب، انطاکیہ وغیرہ وغیرہ مقامات پر فتوحات حاصل کیں پھر اسلامی لشکر فلسطین کی طرف بڑھا۔ حضرت عمرو بن عاص نے فلسطین کے بعض مقامات پہلے ہی فتح کر لئے تھے اب بیت المقدس کا محاصرہ کیا گیا۔ عیسائیوں نے ہمت ہار کر اس شرط پر صلح کی درخواست کی کہ حضرت عمرؓ جو حضرت ابو بکرؓ کے بعد خلیفہ مقرر ہوئے ہیں خود تشریف لاکر اس دعاغیت کا اطمینان دلائیں چنانچہ امیر المؤمنین نے بہ نفس نفیس وہاں پہنچ کر معاہدہ کی تکمیل کی اور حضرت خالدؓ کی گواہی عمد نامہ پر ثبت کی گئی۔

معزولی | خلافت نبیہ شجاع تھے اتنے ہی فیاض بھی تھے لیکن ان کی سخاوت کا انزبیت امان بڑھاتا تھا اس

حضرت عمرؓ نے تاکید کی کہ اپنے اخراجات کا حساب پیش کیا کریں۔ خالدؓ حضرت ابو بکرؓ کے عہد میں حساب نہ دیا کرتے تھے اس لئے اب بھی حساب دینا چاہتے تھے اس وجہ سے حضرت عمرؓ نے ان کو سہ سالہ رومی سے معزول کر کے سلسلہ عجمی میں ابو عبیدہؓ کے ماتحت کر دیا۔

اس واقعہ کے بعد سلسلہ عجمی میں حضرت خالدؓ نے کسی شاعر کو دست ہزار روپیہ انعام دئے دربار خلافت سے باز پرس ہوئی کہ اگر یہ انعام بیت المال سے دیا تو خیانت کی اور اگر اپنے پاس دیا تو اسراف کیا بہر حال حضرت خالدؓ کو بالکل معزول کر دیا گیا۔ اس ظاہری سبب کی تہ میں ان کی معزولی کا یہ راز بھی تھا کہ عام طور پر لوگوں کا یہ خیال تھا کہ اسلامی فتوحات خالدؓ ہی پر منحصر ہیں اس لئے حضرت عمرؓ نے خالدؓ کو معزول کر کے یہ خیال دور کر دیا اور ایک گشتی مراسلہ جاری کیا جس میں لکھا تھا کہ میں نے خالدؓ کو ناراضی یا خیانت کی بنا پر معزول نہیں کیا لیکن میں دیکھتا تھا کہ لوگ ان کے مفتوں ہوتے جاتے ہیں اس لئے ان کا معزول کرنا مناسب سمجھا تاکہ لوگ سمجھیں کہ جو کچھ کتاب خد کرتا ہے۔

اس معزولی کے وجہ سے حضرت عمرؓ اور خالدؓ کے درمیان کسی قسم کی بخش نہ ہوئی یہاں تک کہ جو تمام معزولی کا حکم لایا تھا اس نے انہما معزولی کے طور پر جمع عام میں خالدؓ کے سر سے عمارت آرا کر اسی سے انکی گردن باندھ لی لیکن حضرت خالدؓ کی زبان سے ایک حرف خلیفہ کے خلاف نہ نکلا اور جس طویل القدر سپہ سالار کی یہ بیست و شام اور عجم کی سلطنتیں کاپتی تھیں اس نے اپنے اسلامی اخلاص و انکسار سے دنیا کو موہیت کر دیا۔

آپ کا سال پیدائش تحقیق نہیں ہوا غالباً ۶۰۰ء ہے اپنے ۳۰ سالہ مطابقت سلسلہ عجمی میں مقام مصلح فلسطین اس سلسلہ میں اس دور کی مفصل تاریخ یا خود حضرت خالدؓ ہی کے ذاتی حالات، اخلاق و عادت وغیرہ کی تفصیل کی گنجائش نہ تھی۔ موضوع اس تمسید کا اور اصل مکالمہ صرف اتنا ہے کہ اس زمانہ میں جو واقعات پیش آئے ان کے اسباب نتائج کیا تھے چنانچہ حضرت خالدؓ کی زندگی کے بعض خاص واقعات بطور مثال بیان کئے گئے ہیں اور برس و

افراد واقعہ

بخالد بن فاتح شام و عجم ہمسرو
 منشی مجوسیوں کے ستائے ہوئے ایک نو مسلم
 عمرو بن عاص لشکر اسلام کے ایک حصہ کے سپہ سالار (بعد میں فاتح مصر)

مسلمان

جابر {
 دو مسلمان لڑکے
 سعید

مغیرۃ قاصد اہل اسلام

مسیلہ مرتد مدعی نبوت (دشمن اسلام)

نہار مسیلہ کا مددگار

محکم

سجاح مدعیہ نبوت مسیلہ کی مددگار (بعد میں مسلمان ہو گئی تھی)

یزدگرد شہنشاہ ایران (دشمن اسلام)

رستم ایرانی افسر

ہرمز " حاکم عراق "

مرتد

مجوس

نرسی ایرانی افسر (دشمن اسلام)

مجوس جاپان
دستور مجوسیوں کا مذہبی پیشوا

ہرقل قیصر روم (دشمن اسلام)

پاپا عیسائیوں کا مذہبی پیشوا

عیسائی تزارق قیصر کابھائی

جارج ایک نیکدل عیسائی

راعلہ ایک نین

ایک مسلمان مظلوم یزدگرد کے سامنے، ایک نوسلم ایرانی،

ایک مسلمان سافر، نقیب شاہ ایران، نقیب شاہ روم، سیلہ

کا قاصد، ایک مسلمان عورت جنگ یامہ میں، چند مسلمان عورتیں

جنگ یرموک میں، چند عیسائی قیصر کے ساتھ، چند مجوسی مرد عورتیں

آتشکدہ میں، اسلامی فوج، سیلہ کی فوج، ایرانی فوج،

عیسائی فوج۔

رامشگر ایرانی دربار میں، رامشگر رومی دربار میں۔

مجوس

عیسائی

زوائد

ایکٹ اول سین ۱ چراگاہِ مدینہ

ادنت چراتے ہوئے جابر اور سعید چرواہوں کے بچوں کی مناجات

مناجات

اے بے کس بے بس کے حامی یا رب یا منان

ہے تو ہی منان الہی

ہے تو ہی منان

ڈوبی ناؤ ترانے والے بیٹا پار لگانے والے

اے ایمان بچانے والے کراتنا احسان

کراتنا احسان الہی

کراتنا احسان

تازہ ہو جو شس ایمانی غالب ہو دینِ رحمانی

مٹ جائے شرِ شیطانی غارت ہو شیطان

غارت ہو شیطان الہی

غارت ہو شیطان

نفس امارہ طغیانی بے چارہ عقل انسانی

کھیوا غافل ناؤ پرانی دریا میں طوفان

دریا میں طوفان الہی

دریا میں طوفان

ہم تیرے مقبول رہے ہیں لیکن تجھ کو بھول رہے ہیں

دنیا میں مشغول رہے ہیں کرتے میں نقصان

اپنا ہی نقصان الہی

اپنا ہی نقصان

پھر تو ہی کر راہ نسانی پھر تو ہی کر عقدہ کشائی

دبتا ہوں حسد کی دہائی پھر کر یہ احسان

پھر کر یہ احسان الہی

پھر کر یہ احسان

پھر فتح اسلام دکھا دے پھر نقش ایمان جما دے

پھر رحمت کا سینہ برسا دے یا رب یا مسلمان

ہے تو ہی منان الٰہی

ہے تو ہی منان

جابر افسوس! شمع جو روشن ہوئی رستہ بتانے کیلئے

آندھیاں آنے لگیں اس کے بجھانے کیلئے

سعید پروا نہیں یہ وہ شمع ہے کہ جو اس کے بجھانے کے لئے پھونک مائے گما
اس کا منہ مجلس جالبے گا لیکن شمع کی روشنی میں فرق نہ آئے گا۔

جابر خدا کرے ایسا ہی ہو لیکن سہ زمانہ کی ہوا بدلی ہوئی ہے
مقدر کی نفا بدلی ہوئی ہے

عرب کے اکثر قبیلوں نے اسلام چھوڑ کر مسلمانوں کی برباد سی پر کمر
باندھ لی ہے۔ یہودی، مجوسی اور عیسائی ان کے مددگار ہیں، منزلوں
تک دشمنوں کی فوجیں پڑی ہوئی ہیں اور رہ رہ کر مدینہ پر دھاوا کرتی
ہیں جب موقع ملتا ہے مسلمانوں کو پکڑ کر ان کے ہاتھ پاؤں کاٹ
دیتے ہیں، کسی کو زندہ جلا دیتے ہیں کسی کو قتل کر ڈالتے ہیں دشمنوں
کے پاس ملک بے مال ہے لٹ کر ہے جنگی اسباب ہیں مسلمانوں
کے پاس کیا ہے صرف خدا ہے۔

سعید خدا کافی ہے اور وہ سب سے بڑا مددگار ہے کیا تم کو خدا پر بھروسہ نہیں؟
 جابر (جگا کر) یہ تم کیا کہتے ہو؟ کیا خدا پر بھروسہ کرنے کا یہ مطلب ہے کہ تمہارے
 گھر میں آگ لگ جائے اور تم بچانے کے بجائے ہاتھ پر ہاتھ دہرے بیٹھے
 رہو؟ تمہاری امید کی کھیتی حوادث کی لوسے جلی جاتی ہو اور تم اس کو تدبیر
 کے پانی سے سیراب نہ کرو؟ کیا اپنی بقا کے لئے تمہارا یہ کہنا کافی ہے کہ
 ہم خدا پر بھروسہ کرتے ہیں؟ اگر ایسا ہے تو آؤ گھر چل کر آرام کریں اور
 اونٹوں اور بکریوں کو خدا پر چھوڑ دیں ان کا خدا حافظ ہے کیا تم کو خدا پر
 بھروسہ نہیں؟

سعید جابر! جابر! میرا یہ مطلب نہ تھا۔ میں جانتا ہوں خدا ان کی مدد کرتا ہے
 جو خود اپنی مدد کرتے ہیں، چنانچہ حضرت صدیق نرات دن اسی فکر میں
 لگے رہتے ہیں۔

جابر تو کیا ہم کو بے فکر ہو جانا چاہئے؟ اس وقت اسلامی لشکر کو
 رضا کاروں کی ضرورت ہے، مردان کار کی ضرورت ہے، قوت عمل کی
 ضرورت ہے، کیا اس وقت ہمارا یہ فرض نہیں کہ جس طرح خدا ہمارا مددگار
 ہے ہم بھی خدا کے دین کی حمایت میں اپنی جان لڑا دیں اور جو لوگ

ہمارسی بیخ کنی پر آمادہ ہیں ہم ان کی بنیاد ہلا دیں۔
 سعید بے شک تمہارا خیال مبارک ہے ہم کو اس وقت چل کر خلیفہ کے ہاتھ پر جہاد کیلئے
 بیعت کر لینا چاہئے۔

جاہلہ میرا یہی مقصد ہے۔ (دونوں جاتے ہیں)

حضرت خالدؓ آتے ہیں

خالد! آفریں! قوم کے ہونہار بچو آفریں! یقین ہے اللہ تمہارے اخلاص اور
 ایثار کی قدر کرے گا اور اس کی بدولت ریگستان عرب کے ذرے ملک
 عجم کے آسمان پر ستارے بن کر چمکیں گے۔

جاتے ہیں

ایکٹ اول سین ۲ عراق میں جشنِ فرورد

کرسیوں پر ہنر، رستم، نرسی اور جاپان
 بیٹھے ہوئے ہیں۔ ایک ساتھیہ ہاتھ میں طرچی
 اور جام لئے ہوئے سب کو باری باری سے
 شراب پلاتی ہے۔

رامشکروں کا گانا

دل میں ان کا خیال آنے سے لب پہ آنے لگے ترانے سے
 دل میں کیا کیا امید ہوتی ہے آپ کے صرف مسکرانے سے
 رستم۔ آپ نے سنا مسلمانوں کا نبی چل بسا اور عربوں میں پھر پھوٹ پڑ گئی۔
 ہرمز۔ پھوٹ پڑنی ہی تھی۔ عربوں کی صدیوں کی عادت لوٹ مار بڑائی جھگڑے
 کی کس طرح بدل سکتی ہے۔ مسلمانوں کے نبی نے عربوں کو امن و نہایت
 کی تعلیم تو دی لیکن یہ نہ سوچا کہ یہ لوگ صلح سے رہیں گے تو کمائیں گے کیا؟
 سب تمقہ لگا کر ہنتے ہیں

ہرمز۔ دوسری غلطی یہ کہ ایک طرف تو لوٹ مار کرنا بائبل بند کر دیا اور کہ دیا
 کہ جب تک تم پر کوئی حملہ نہ کرے کسی سے نہ لڑو اور دوسری طرف یہ حکم دیدیا
 کہ جو مال تمہارے پاس ہے اس میں سے غریبوں کو زکوٰۃ دو، صدقہ دو، نطوہ
 دو، خیرات کرو، یہ کرو اور وہ کرو.....

رستم۔ (تمقہ لگا کر) بے وقوف۔

نرسی۔ اسی وجہ سے تو جو لوگ نئے نئے مسلمان ہوئے تھے بدل گئے
 وہ یہی کہتے ہیں کہ ہم سے نماز پڑھو اور لوگوں کو زکوٰۃ معاف کر دو لیکن مسلمانوں

نے ایک بوڑھے قریشی کو اپنا سردار بنا لیا ہے جس کا نام ابو بکر صدیقؓ ہے وہ اس بات پر اڑا ہوا ہے کہ شریعت کا حکم ذرا نہیں بدل سکتا کڑوا دینا فرض ہے دینا ہی ہو گا یہ جھگڑا ایسا پیدا ہوا ہے کہ مسلم اور غیر مسلم تمام عربوں کو غارت کر کے رہے گا۔

رستم۔ جب میں عربوں کی تباہی کا خیال کرتا ہوں تو دل باغ باغ ہو جاتا ہے ہرمز۔ واقعی یہ لوگ ہمدردی کے قابل نہیں۔ ایران کو بھی ان کے اثر کا اندیشہ تھا خاص کر جب قبیلہ کے قبیلہ مسلمان ہونے لگے اور ایران کی حدود میں بھی مسلمانوں نے تبلیغ شروع کی بلکہ بہت سے ایرانیوں کو مسلمان بنا لیا۔ نرسی۔ عراق میں چند ایزد پرست مسلمان ہو گئے تھے لیکن میں نے ان کو وہ سزا دی کہ اب کوئی مسلمان ہونے کا خیال نہ کرے گا۔

جاپان (داخل ہو کر) باوجود اس کے ایران ابھی مسلمانوں سے خالی نہیں ہوا۔ ہرمز۔ جاپان، جشن نوروز میں شریک ہونے سے تم کو اب تک کس چہرے پر روکا؟ جاپان۔ میں آپ کے لئے نوروز کا تحفہ تلاش کرنے میں مصروف تھا۔ آپ نے سنا ہو گا کہ ٹینیسیبانی جو ایک عیسائی تھا وہ مسلمان ہو گیا ہے اور عراق کی سرحد پر ڈاکہ مار کر چلا جاتا ہے۔

ہرمز۔ کیا اس کا ابھی تک خاتمہ نہیں ہوا؟

جاپان۔ نہیں بلکہ اس نے عراق میں بہت سے ایزدپرستوں کو مسلمان بنا لیا اور ان کا زور بڑھتا جا رہا ہے ان لوگوں کو سخت سے سخت سزائیں دی جاتی ہیں تکلیف دے دیکر قتل کیا جاتا ہے، دین ایزدی کی توہین کرنے کا بدلہ آگ میں جلا کر لیا جاتا ہے مگر یہ لوگ باز نہیں آتے۔

ہرمز۔ شاید اب تم یہ کہنا چاہتے ہو کہ تم جو تحفہ ہمارے لئے لائے تھے وہ یہ لوگ لوٹ لے گئے اس لئے تم کو یہاں آنے میں دیر ہوئی؟

جاپان۔ نہیں بلکہ میں ان کو لوٹ کر آیا ہوں اور دو مسلمان قیدی آپ کے لئے تحفہ میں لایا ہوں۔

ہرمز۔ شاہ اش۔ جاپان ا

اہل دیبا۔ زندہ باد ما

جاپان اشارہ کرتا ہے سپاہی دو مسلمان قیدیوں کو لائے

ہرمز۔ جاپان یہ تو عرب نہیں عجمی ہیں۔

جاپان۔ جی ہاں یہ نو مسلم ہیں۔

ہرمز۔ (غصہ سے) ایرانی ہو کر مسلمان! دو خداؤں کو چھوڑ کر ایک خدا پر ایمان

شیطانو! کیا تم کو معلوم نہیں ہمارے دربار میں مسلمانوں کے لئے کیا سزا مقرر ہے؟ (سپاہیوں سے) ان کو بازار میں ہو کر مارتے ہوئے لے جاؤ اور ان کی کھال کھینچ کر اور اس میں بھس بھر کر شہر کے دروازہ پر لٹکا دو تاکہ آئندہ کوئی اسلام کا خیال نہ کرے۔

سپاہی دونوں مسلمانوں کو ہنسرے مارتے ہوئے لیجاتے ہیں۔ اہل دربار فقہ لگاتے ہیں۔

مسلمان - آہ! آہ!!

رامشگردوں کا گانا۔ جشن نوروز مبارک شاہا فال فیروز مبارک شاہا
جشن نوروز یونہی ہو ہیرال دوست خج شحال ہوں دشمن پامال
جشن نوروز مبارک شاہا

ایکٹا سین ۳ میا مسیلہ کی چٹاؤ

مسیلہ کذاب اگر تانا ہوا آتا ہے

مسیلہ۔ خاک میں ملادوں گا، خاک میں ملادوں گا، اور صفحہ ہستی سے ان کا نام و نشان مٹادوں گا

مسلمانوں کی جمعیت کو پاٹوں سے کچل دوں گا
 میں انہی قوم کو چین چین کے چٹکی میں مسل دوں گا
 نہ چھوڑوں گا مگر ایک حشر برپا کر کے چھوڑ دوں گا
 میں ان کے دین کو دنیا میں سما کر کے چھوڑ دوں گا

ہاشمی نبی کے وہ جاں نثار جو مجھ سے لڑنے کے لئے تیار ہیں اپنی جان
 سے بیزار ہیں، ابو بکر نے عمرؓ کو ایک بڑا شکریہ لیکر بھیجا تھا لیکن وہ مر سکا
 فرار ہوا دوسرا شکریہ شرجیل بن حسنہ لیکر آیا لیکن اس نے بھی منہ کی
 کمانی اب مسلمانوں کی رہی سہی ہمت بھی ٹوٹ چکی ہے، اب یا تو یہ
 سب میری اطاعت قبول کر لیں گے یا موت کے گھاٹ اتار دئے جائیں گے۔
 میں ان کو اس سرکشی کا مزہ چکھا دوں گا اور جو سر سے سامنے نہ جھکے گا وہ
 سر اڑا دوں گا

مٹا دوں گا، مٹا دوں گا، مٹا دوں گا نشان ان کا
 مدد کو کیوں نہیں آتا خدائے دو جہاں ان کا؟

نہارہ (داخل ہو کر)

کہاں ہے اب خدا ان کا ہاٹے سامنے آئے

نبوت چھین لی ہم نے خدائی بھی چھین جائے

مسیلمہ - آؤ آؤ نامور نہمار آؤ

تم محمد سے پھرے تو ساری امت پھر گئی

جو محمد سے نہ بدلا اس کی قسمت پھر گئی

نامور نہمار میں تمہارا شک کر گزار ہوں میری ترقی کا راز تم ہو اگر تم شہادت نہ دیتے

کہ رسول اللہ نے مسیلمہ کو شریک نبوت کر لیا ہے تو میری کوئی نہ سنتا اب میدان ہمارا

بات ہے نبوت کی بنیاد جم علی اب عنقریب تمام عرب کی حکومت ہمارا ہی ہے۔

نہمار۔ صرف عرب کی نہیں تمام دنیا کی حکومت! جس عالمگیر حکومت کا خواب مسلمان

دیکھ رہے تھے وہ ہمارے لئے ہے۔

محکم۔ (داخل ہو کر) بے شک ہمارے لئے ہے کیونکہ آپ ہمارے سردار ہیں

مسیلمہ۔ اور آپ میرے مددگار ہیں، محکم تو قہمی محکم ہو۔ مجھے تم سے بڑی امیدیں ہیں جاؤ تم

شکر کی دیکھ بھال کرو میں بھی آتا ہوں۔ (نہمار اور محکم جاتے ہیں)

مسیلمہ۔ یہ سب کچھ ہوا لیکن افسوس سجاح میری نہ ہوئی۔ آج آنے کا وعدہ تھا

لیکن اب تک نہ آئی۔ سجاح! پیار سی سجاح!! تم عورت ہو کر کس قدر

سخت دل ہو! (دوسری طرف دیکھ کر) آئی! آئی! انہیں، وہ نہیں کیا

میں خود چلوں؟ ہاں یہی مناسب ہے۔ جاؤں اور جس طرح ہو سکے اوس پرسی کو شیشہ میں اتاروں۔ کاش وہ میری ہو جائے تاکہ دنیا کو معلیم ہو کہ میری نبوت مکمل ہے، میں بھی نبی ہوں، میری بومی بھی نبی ہے، ہاشمی نبی کو یہ بات نصیب نہ ہوئی۔ سجاح! سجاح! اپنا رسی سجاح!!!

سلیلہ جاتا ہے

سجاح آتی ہے

سجاح - قسم ایمان کی یہی سرزمین یا مہ ہے۔ یہاں کی ہوا کتنی خوشگوار ہے۔ کیوں نہ ہو یہاں سلیلہ نبی رہتا ہے۔ سلیلہ میرا عاشق ہے۔ کیوں نہ ہو خدا نے مجھے حسن ہی ایسا دیا ہے۔ یوسف نبی کو بھی یہ حسن نہ ملا ہو گا۔ حسن ہی میرا معجزہ ہے۔ جو مجھے دیکھتا ہے میرا عاشق ہو جاتا ہے۔ یمن میں میرے حسن کی دہوم ہے قبیلہ بنی ثعلب نے عیسائی مذہب چھوڑ کر میری اطاعت قبول کی، ضروریہ لوگ حسن پرست ہیں ورنہ آج کل ہندو کے ڈھکوسلوں میں کون پڑتا ہے۔ قسم ایمان کی میرا یہ کمال کیا کم ہے کہ نبی تک میرے عاشق ہیں۔ سلیلہ نے مجھے پیغام محبت دیا ہے، اگر میں اس کی التجا قبول کر لوں تو پھر اس کی امت بھی گویا میری امت

ہو جائے گی اور پھر مجھے دولت دنیا جمع کرنے کا خوب موقع ملے گا۔
 لیکن اول کافی بے پروائی ظاہر کرنی چاہئے تاکہ میلہ کو خوب خوشامد کرنی
 پڑے اور آئندہ ہمیشہ غلام بنا رہے۔ لیکن... قسم ایمان کی میلہ بہ صورت
 بے ٹھکانا ٹھکانا قد، پیلا پیلا رنگ، لمبی طوٹے کی سیاہی (سائے دیکھ کر)
 کوئی آتا ہے۔ وہی نہ ہو۔ ہاں ہاں وہی۔ بالکل وہی۔ ذرا چھپ کر دیکھوں یہ
 کہاں جاتا ہے۔

بھیتی ہے، میلہ ایک کالا کنبل لیکر آتا ہے
 میلہ۔ اگر میری امت کو معلوم ہو کہ میں سجاد پر مرتا ہوں تو سب مجھ سے بدگمان
 ہو جائیں اس لئے چھپ کر جانا مناسب ہے۔

کنبل اڑھتا ہے۔

سجاد۔ (ایک طرف) ضرور اس کو مجھ سے محبت ہے!

ساتنے آتی ہے

میلہ چونک کر کنبل سے نطف منہ چپاتا ہے۔

سجاد۔ کیوں جی تم کون ہو؟
 میلہ۔ (دکڑک) میں؟ میں؟ تم کون ہو؟

سجاح۔ پہلے تم بتاؤ!

مسئلہ۔ (کا پنتے ہوئے) پہلے میں تم نہیں؟

سجاح۔ (ڈانٹ کر) نہیں!

مسئلہ۔ (منہ پھیر کر) برے پھنسنے انہ جانے یہ کون ہے کہیں مجھے پہچان نہ لے۔

سجاح۔ جواب دو۔

مسئلہ۔ میں عیسائی ہوں۔

سجاح۔ تمہارا نام کیا ہے؟

مسئلہ۔ یوحنا۔

سجاح۔ قبیلہ؟

مسئلہ۔ بنی ثعلب۔

سجاح۔ قسم ایمان کی میری امت میں کوئی ایسا آدمی نہیں جو مجھے نہ پہچانتا ہو۔

مسئلہ۔ (چونک کر) تمہاری امت میں؟ آہ سجاح یہ تم ہو؟

کنبل ہٹاتا ہے۔

سجاح۔ ہاں میں سجاح ہوں لیکن میں نے تم کو ابھی تک نہیں پہچانا۔

مسئلہ۔ کیا تم نے مسیلہ کی شہرت نہیں سنی؟

سجاح۔ کیوں نہیں سیلہ جھوٹ اور جعل سازی کے لئے مشہور ہے۔ اسی لئے
اس کا لقب سیلہ کذاب ہو گیا ہے۔
سیلہ۔ مجھے میرے دشمنوں نے کذاب مشہور کر دیا ہے۔

سجاح۔ تم ہی سیلہ ہو ابھی جو باتیں تم نے مجھ سے کہیں وہ سچ تھیں؟ تم عیسائی ہو؟
تمہارا نام یوحنا ہے؟ تم قبیلہ بنی ثعلب سے تعلق رکھتے ہو؟
سیلہ۔ (ہنس کر) یہ تو مذاق تھا تاکہ معلوم ہو کہ تم مجھے پہچانتی ہو یا نہیں۔

سجاح۔ قسم ایمان کی میں نے پہچان لیا کہ تمہاری پہچان جھوٹ ہے۔ تم واقعی کذاب ہو
سیلہ۔ (منہ پھیر کر) براہوا (دروہو) سنو! قبیلہ بنی ثعلب کے عیسائی تمہارے امتی ہیں
اور میں بھی تمہاری غلامی میں آنا چاہتا ہوں اس لئے میں نے یہ بات بنائی تھی۔
سجاح۔ یہی نبوت کی شان ہے! تم اچھے نبی ہو۔ پہلے کہتے تھے مذاق کیا تھا
اب کہتے ہو غلامی کرنا چاہتا ہوں تمہاری کس بات کا اعتبار آئے۔

سیلہ۔ پیاری سجاح میں تمہاری محبت میں دیوانہ ہو گیا ہوں مجھ پر رحم کرو رحم پیاری
سجاح رحم!

قدموں میں سر رکھتا ہے

سجاح۔ رحم؟ کیوں؟ کیا مسلمانوں نے تم پر ظلم کیا؟

مسیلمہ۔ نہیں سلمان میرے سامنے سر نہیں اٹھا سکتے۔

سجاح۔ تو کیا تمہارے امتی بدل گئے؟

مسیلمہ۔ نہیں سب میرے ساتھ ہیں۔

سجاح۔ تو کیا فوج کے لئے رسد نہیں رہی؟

مسیلمہ۔ نہیں نہیں کسی بات کی کمی نہیں لیکن کمی صرف تمہاری ہے میں تمہارے بغیر

زندہ نہیں رہ سکتا اگر تم میری ہو جاؤ تو میری دولت، میری امت،

میرا لشکر، میری جان، میرا ایمان، سب تمہارا ہے۔

سجاح۔ اگر ایسا ہے تو میں تمہاری ہوں۔

سجاح مسکراتی ہے

مسیلمہ۔ (خوش ہو کر) اور میں تمہارا ہوں۔

دونوں گھٹے ملتے ہیں، ہنسا اور اور محکم آتے ہیں،

مسیلمہ اور سجاح کو بغل گیر دیکھ کر ایک دوسرے

کی طرف تعجب سے دیکھتے ہیں، مسیلمہ ان دو لہجوں

کو دیکھ کر گھبراتا ہے اور سجاح سے الگ ہوتا ہے۔

مسیلمہ۔ (ہنسا اور محکم سے) میں تم کو خوشخبری سنا رہا ہوں کہ سجاح سے میرا نکاح ہو گیا۔

تمہارا۔ مبارک ہو لیکن سحاح کی کیا ضرورت تھی یہ قید تو اسلام میں ہے، آپ پر تو وحی آئی، آپ کی بے کہ مرد عورت کا آزاد می سے ملنا حلال ہے۔

مسیلمہ۔ ہاں میں نے اسی وحی پر عمل کیا ہے اور ابھی ابھی ایک وحی آئی ہے کہ سحاح کے مہر میں صبح اور رات کی نماز معاف کر دو کیونکہ یہ آرام کے وقت ہیں۔
محکم۔ مبارک ہو۔

مسیلمہ۔ یہ خبر سب امت کو پہنچا دو کہ سحاح کی برکت سے ان پر خدا نے یہ کرم کیا ہے۔
سحاح۔ اور یہ بھی کہ دو کہ سہ

مسلمانوں کا اب ہم مل کے استیصال کریں گے

انہیں غارت کریں گے تم کو مال مال کر دیں گے

بدل ڈالیں گے اپنے دین سے ان کی شریعت کو

پلٹ دیں گے ہم اپنے زور سے قانون قدرت کو

مسیلمہ

محکم۔ بے شک۔

تمہارا۔ بے شک۔

سحاح۔ کیوں جی کیا تم بھی ہاشمی زہی کی امت میں شامل ہو گئے تھے؟

مسیلمہ۔ اس میں ایک مصلحت تھی۔ جب قبیلے کے قبیلے مدینہ جا جا کر مسلمان

ہونے لگے تو یمن کے قبیلے بنو حنیفہ کے ساتھ میں بھی پہنچا کیونکہ میں جانتا تھا کہ دین کی آڑ میں دنیا کما نامست آسان ہے۔ واپس آ کر میں نے نبوت کا اعلان کر دیا اور یہاں کے مسلمانوں کو کہہ دیا کہ ہاشمی نبی نے مجھے نبوت میں شریک کر لیا ہے۔

سجاح۔ اور ان لوگوں نے یقین کر لیا؟

مسئلہ۔ پہلے تو مجھے جھوٹا سمجھا لیکن پھر نہار کی گواہی سے مان گئے۔ میں نے ہاشمی نبی کو ایک خط بھی لکھا تھا کہ آؤ نبوت تقسیم کر لیں آدھی زمین تمہاری آدھی ہماری لیکن اس نے نہ مانا اور صاف کہہ دیا کہ زمین سب خدا کی ہے وہ جسے چاہے دے، اس کا نتیجہ یہ ہوا کہ اب سب زمین ہمارے قبضہ میں آیا چاہتی ہے۔

سجاح۔ تم نے اسلام کے مقابلہ میں اپنی امت کو شریعت کیا دی؟

مسئلہ۔ یہی کہ اسلام میں چھ پابندیاں ہیں سب اٹھا دو۔ میں نے شراب حلال کی جو اسلام میں حرام ہے۔ میں نے زنا مباح کیا جس پر اسلام میں سخت سزا ہے۔ میں نے زکوٰۃ معاف کر دی جس کی اسلام میں سخت تاکید ہے ان باتوں نے لوگوں کو میرا کر دیا۔ اور یہ تو کہو تم نے اپنی امت کو کون سی

باتیں سکائیں۔

سجاح۔ قسم اپان کی میں نے بھی ان کو مکمل آزادی دہی ہے، میں چاہتی ہوں کہ میری امت عیش و عشرت کرے۔ میں خود بھی عیش چاہتی ہوں، مال چاہتی ہوں، ملک چاہتی ہوں، ہاشمی نبی کو نبوت سے فقیر سی ملی اور میں نبوت سے امیر سی کرتی ہوں ہاں اپنی کوئی وحی تو سناؤ۔

مسئلہ۔ سننے ابھی وحی کے ڈھیر لگا دوں۔ ایک آیت یہ ہے۔ اے میٹک تپاک ہے، پاک ہے، نہ پانی پینے والوں کو روکتا ہے نہ پانی کو گدلا کرتا ہے، آدھا ملک ہمارا ہے اور آدھا قریش کا لیکن قریش ظالم قوم ہیں۔
سجاح بہت خوب اور کچھ فرمائیے۔

مسئلہ۔ ایک آیت یہ ہے (گا کر) والنساء ذات الفروج یعنی قسم ہے ان عورتوں کی جن کے ~~فروج~~ ہوتی ہے۔

سجاح مسکراتی ہے، نہار اور حکم فقہ لگاتے ہیں۔

مسئلہ۔ پارسی سجاح تم سفر سے تنگی ہوئی ہو آؤ خیمہ میں چل کر آرام کریں، میں نے تمہارے لئے خیمہ آراستہ کیا ہے، نرم نرم گدے تکیہ اور دست کر دینے والے عطر اور لٹوے سب سامان عشرت فراہم ہیں۔

سیلا اور ساج ہاتھ میں ہاتھ لیکر بٹھتے ہوئے جاتے ہیں
حکم اور نارا ان کے پیچھے جاتے ہیں۔

ایکٹا سین ۴ حصص کا راستہ

جاہرا اور سعید کنبلوں کی گٹھریاں لیکر آتے ہیں اور بوجھ
اتار کر ادھر ادھر دیکھتے ہیں۔

سعید۔ یہی سرزمین شام کا وہ علاقہ ہے جہاں مسلمانوں کو عیسائی ہونے پر مجبور
کیا جاتا ہے اور جو عیسائی نہیں ہوتا اس کو بے دریغ قتل کر دیا جاتا ہے؟
جاہر۔ ہاں یہ وہی جگہ ہے جہاں سچی تعلیم کی کلمی بے حرستی کیجاتی ہے اور مسلمانوں
کے پیغام صلح کو حقارت سے ٹھکرایا جاتا ہے۔ لیکن اسامہ کی مہم جو عیسائیوں
کو معلوم ہو گیا ہوگا کہ مسلمانوں کو ستانا بھوکے شیروں کو چھیڑنا ہے۔

جاہر۔ (سامنے اگر) اور موت کی لڑائی سے مسلمانوں کو معلوم ہو گیا ہوگا کہ شامی
عیسائیوں کا سامنا موت کا سامنا ہے۔

جاہر۔ مسلمان موت سے نہیں ڈرتے۔

جاہر۔ تو مرنے کے لئے تیار ہو جاؤ۔

تلوار کے قبضہ پر ہاتھ رکھتا ہے۔

سعید۔ ہم تم سے لڑنا نہیں چاہتے۔

جارج۔ مگر میں چاہتا ہوں۔

جارج۔ تمہارا ارادہ اپنے سلطان اور سلطنت کی تباہی کا سبب ہو گا اور ہمارا جھگڑا

ایک بڑی لڑائی کا پیش خیمہ بن جائے گا۔

سعید۔ کیا تم کو معلوم نہیں کہ حدودِ شام میں مسلمانوں کے بے گناہ قتل ہی کی وجہ

سے موت اور توبوک کی لڑائیاں ہوئیں۔

جارج۔ ان لڑائیوں کا انجام کیا ہوا؟ جہاں مسلمانوں نے سر اٹھایا کچل دئے گئے

جارج۔ لیکن جب حضرت اسامہؓ منہٴ ظالم مسلمانوں کا بدلہ لینے کے لئے آئے تو عیسائی

فرار کیوں ہو گئے۔

جارج۔ بے ادب لڑکے! عیسائی فرار نہیں ہوئے تھے بلکہ وہ تمام سلطنتِ روم میں

مسلمانوں کے قتل کا ڈھنڈورا پیٹنے کے لئے گئے تھے تاکہ سب مل کر اس

بلا کو دور کریں۔

سعید۔ (منس کر) ہاں تو وہ فرار نہیں ہوئے تھے مدینہ لے گئے تھے؟

جارج۔ کیا آپ یہ بتا سکتے ہیں کہ مسلمانوں کا فتنہ کیا ہے؟

جالیج۔ ان کا مذہب سراسر فتنہ ہے
 سعید۔ اگر یہ فتنہ ہوتا تو مقوقس جیسے عزیز مصر، نجاشی جیسے بادشاہ حبش اور دوسرے
 اُمراء اس کے سامنے سر نہ جھکاتے اور ہزاروں یہودی، عیسائی، مجوسی،
 مسلمان نہ ہوتے۔ خود تمہارے قیصر کے پاس جب نامہ رسالت پہنچا اور
 اس نے ہمارے پیارے نبی کی پیار سی باتیں سنیں تو سر دربار اسلامی احکام
 کی تعریف کی جس کی تردید تمہارے پادری کچھ نہ کر سکے، کیا تو کیا کہ اسلامی
 قاصد کو قتل کر دیا اور عام طور پر مسلمان تاجروں کو لوٹنا مارنا شروع کر دیا۔
 کیا یہ حق تھا؟ تمہیں انصاف سے کہہ دو فتنہ کس نے پیدا کیا، ہم نے یا تمہارے
 پادریوں نے؟

جالیج۔ فتنہ کی جڑ فتنہ سے کاٹنا ہمیشہ حق ہے اگر ہمارے مذہبی بزرگ ایسا نہ کرتے تو
 قیصر واقعی مسلمان ہو جاتا لیکن سلطنت چھن جانے کا خوف دلا کر اس کو روکا گیا
 اور مسلمانوں کے فتنہ کی جڑ کاٹی گئی۔

سعید۔ یہ کیوں نہیں کہتے کہ اگر قیصر مسلمان ہو جاتا تو تمہارے مذہبی پیشواؤں کے اقتدار
 میں فرق آجائے کیونکہ مسلمان ہونے کے بعد سب برابر ہو جاتے اور تمہارے
 رہبان مذہب کے پردے میں حکومت نہ کر سکتے۔

جارج۔ (عجب سے) مذہب کے پردے میں حکومت!
 سعید۔ جی ہاں حکومت اور مذہب کے پردہ میں ہر قسم کا عیش و عشرت۔ کیا تمہارے
 مذہبی پیشوا مذہب کے مقدس نام سے خانقاہوں میں گلچمے نہیں اڑاتے؟
 جارج۔ تم یہ کس طرح کہہ سکتے ہو؟

سعید۔ کیا تم اس کا انکار کر سکتے ہو؟ تمہارے ملک میں کثرت سے شراب پی جاتی ہے،
 عورتوں کی تجارت ہوتی ہے، سر بازار عورتیں پیشہ کماٹی ہیں، تفریح کے بنا نہ
 سے فحش کیل ہوتے ہیں اور بد چلنی کا سودا ہوتا ہے۔ خانقاہوں میں تمہارے
 گوشہ نشین نابودوں کے طفیل سے مزاروں معدوم بچے پیدا ہوتے ہی قتل کر دئے
 جاتے ہیں۔ تم اس کو فتنہ نہیں کہتے لیکن اسلام کو جو ان باتوں کی اصلاح کرتا
 ہے فتنہ سمجھتے ہو۔

جاہر۔ ان باتوں میں فرق آجاتا تو رہبانوں کے تعیش کا خاتمہ نہ ہو جاتا!

شوفل کی آواز آتی ہے

آواز۔ ادب! ادب!!

جارج۔ دیکھو قیصر اور مقدس پاپا آتے ہیں۔

قیصر اور پاپا سمند چھبائیوں کے آنے میں، جارج پاپا کو
 سجدہ کرتا ہے لیکن جاہر اور سعید چپ کھٹے رہتے ہیں۔

پاپا - (جابر اور سعید سے) شاید تم مسلمان ہو۔ اس لئے ہمارا ادب نہیں کرتے؟
 جابر - جناب ہم آپ کا ادب کرتے ہیں لیکن سجدہ بجز خدا کے کسی کو نہیں کرتے۔
 پاپا - تم عیسیٰ مسیح کو گالیاں دیتے ہو۔

جابر - نہیں جناب ہم تو ان کی عزت کرتے ہیں۔
 سعید - بلکہ سب مذہبی پیشواؤں کی عزت کرنا ہمارا فرض ہے۔
 پاپا - تم ہم کو گالیاں دیتے ہو۔

جابر - نہیں جناب ہم آپ کو گالی نہیں دے سکتے۔
 سعید - بلکہ گالی گلوں غیبت اور بدگونی کو بڑا گناہ سمجھتے ہیں۔
 پاپا - (چوہہ کر) اگر اب گالیاں نہیں دیتے تو آئندہ دو دو گے۔
 جابر - یہ آپ کیسے کہہ سکتے ہیں۔

پاپا - تم بڑے گستاخ ہو (منہڑا رہا ہے)

جابر منہڑکھ کر لیتا ہے۔

پاپا - (عیسائیوں سے) ان کو باندھ کر خوب پیڑا اور پھرتا پھرتا پاؤں کاٹ کر اور تڑپا تڑپا کر
 مار ڈالو۔

عیسائی جابر اور سعید کو باندھ لیتے ہیں

سعیدہ۔ تعجب ہے حضرت عیسیٰ کی تعلیم تو یہ ہے کہ اگر کوئی ایک گال پر لٹھ مارے تو دوسرا
 بھی اس کے سامنے کر دو اور اگر کوئی تمہارا کوٹ پھینے تو اس کو اپنی تباہی دیدہ
 لیکن آپ کا عمل یہ ہے کہ غریبوں کو ستاتے ہو اور بے گناہوں کا خون بہاتے
 ہو۔ یاد رکھو اگر ہم زندہ ہیں تو....

جا پر۔ ہماری زندگی اتحاد کی بنیاد دُعا دے گی۔

سعیدہ اور اگر ہم مارے گئے تو....

جا پر۔ ہمارے خون سے اسلام کا پودا ہلکا ہوگا۔

پا پا۔ یہ لڑکے بڑے زباں دراز ہیں ان کی زبان کھینچ لو اور پھر آفتاب کی بیس کے

سامنے لجا کر قتل کر ڈالو تاکہ جو لوگ دور دور سے ہیکل کی زیارت کیلئے جمع ہوتے

ہیں وہ بھی دیکھیں اور اپنے اپنے ملک میں مسلمانوں کی اہتری کا حال مشہور کریں

عیسائی پینٹے ہوئے جاہل اور سعیدہ کو بجاتے ہیں اور ان کا

سامان لوٹ لیتے ہیں۔

پا پا۔ یہ لوگ ملک اور مذہب کے لئے سخت خطرناک ہیں، جو ان کی باتیں سنتا ہو

ان کا طرفدار ہو جاتا ہے، اسی قسم کے تاجروں اور فقیروں کے ذریعہ سے اسلام

دنیا میں پھیلتا جاتا ہے، اس لئے اپنے ملک اور مذہب کی حفاظت کے لئے

سجاح اور راحلہ کا گانا

جھوٹ ہی کی یہ ساری بہا رہے جھوٹ پر زندگی کا مدار ہے

جھوٹ چس کو دیکھو تیار ہے

سب میں جھوٹا نبی ہوشیار ہے

بات اس نے بتائی یہ راز کی کیا ضرورت ہے روزہ نماز کی

آج لذت اٹھا لو محباز کی

عیش فردا کا کیا اعتبار ہے

عاشق زار اگر کامیاب ہو عورتوں کو نہایت ثواب ہو

حسن و لعنت میں کیوں اجتناب ہو

یہ تو منظور پروردگار ہے

اس نے دیدی اجازت شہرب کی جس سے حامل ہوستی شباب کی

بات اس نے جو کی لا جواب کی

سب میں جھوٹا نبی ہوشیار ہے

نار آتا ہے

تمہارے (جہک کر) حضورِ مسلمانوں کی فوج عقربا کے نزدیک آپہنچی ہے۔

مسیلمہ ہاں یہ ہم کو دجی سے معلوم ہو گیا تھا اسی لئے ہم یہاں آئے ہیں۔

سجاح۔ ان کے لشکر کی تعداد کیا ہے؟

نہار۔ مشکل سے تیرہ ہزار آدمی ہوں گے اور ہمارے پاس چالیس ہزار فوج

ہے لیکن اب کی مرتبہ خالد بن ولید سپہ سالار ہے۔

سجاح۔ خالد!

مسیلمہ۔ تم ڈرتی کیوں ہو؟

سجاح۔ میں ڈرتی نہیں مجھے مسلمانوں کے نام سے نفرت ہے میں ان کا ذکر سننا

نہیں چاہتی (جاتی ہے)

مسیلمہ۔ آئندہ انکا ذکر سننے میں نہ آئے گا۔

اگر آتے ہیں آنے دو کہاں تک بڑھ کے آئیں گے

اگر بڑھتے ہیں بڑھنے دو یہ اب بچ کر نہ جائیں گے

ہم اب کی مرتبہ اسلام کا تختہ الٹ دیں گے

گلستان جہاں کی یک بیک کایا پلٹ دیں گے

مسیلمہ اور نہار جاتے ہیں۔

اسلامی لشکر داخل ہوتا ہے۔

خالد۔ مسلمانویہ وہ دن ہے کہ اللہ نے جنت کے دروازے تمہارے لئے کھول دیے ہیں۔ کیا تم جنت میں جانا پسند نہ کرو گے؟ بس مرنے اور مارنے کے لئے تیار ہو جاؤ اور سمجھ لو کہ تم سے دنیا چھوٹی ہے اگر تم نے لڑنے میں کچھ بھی تامل کیا تو دین اور دنیا دونوں کے نہ رہو گے، بڑھی بے عزتی سے کافروں کے ہاتھ سے مارے جاؤ گے اور اللہ اور اس کے رسول کو کیا منہ دکھاؤ گے دشمن کو اپنی فوج کی کثرت پر ناز ہے، دو مرتبہ اسلامی لشکر کے پسپا ہو جانے سے اس کا غرور بڑھا ہوا ہے لیکن آج اس کا غرور ہم کو خاک میں ملانا ہے اور جو مسلمان مسیلہ کے ظلم سے شہید ہوئے ہیں ان کا انتقام لینا ہے، چلو اپنی مرادیں حاصل کرو، دشمن سامنے ہے اس سے پہلے کہ وہ تم پر حملہ کریں تم ان پر ٹوٹ پڑو۔

مسیلہ نماز اور محکمہ شکر آتے ہیں۔

مسیلہ جو اں مردو! کیا دیکھتے ہو! دشمن سامنے ہے جانے نہ پائے۔

بڑائی شروع ہوتی ہے، خالد لڑتے ہوئے دور جا کر

نظر سے اوجھل ہو جاتے ہیں لشکر اسلام پسپا ہوتا ہے۔

مسیلہ۔ کہاں ہے تمہارے نبی کا وعدہ کہ قیصر و کسریٰ کا ملک تم کو مل جائے گا۔

چند مسلمان عورتیں منہ پر نقاب ڈالے ہوئے آتی ہیں۔

ایک مسلمان عورت مسلمانوں کہاں جاتے ہو کیا تم کو اپنی جانیں ایمان سے زیادہ پیاری ہیں۔ مسلمان پلٹ کر حملہ کرتے ہیں، گمسان کی لڑائی

کے بعد مسیلہ کی فوج پسا پسا ہوتی ہے۔

محکم۔ آپ کی آسمانی مدد اب تک نہ آئی وہ وعدے کیا ہوئے؟ مسلمانوں کا خدا ان کے ساتھ ہے آپ کا خدا کہاں گیا؟

مسیلہ۔ اگر اپنے بیوسوی بچوں کی عزت بچانا ہے تو بچا لو!

حضرت خالدؓ آتے ہیں، محکم مارا جاتا ہے، مسیلہ مع

اپنے ساتھیوں کے فرار ہوتا ہے، مسلمان تعاقب

کرتے ہیں۔

(سین ٹرانسفر)

اسلامی لشکر آتا ہے۔

خالدؓ مسلمان دشمن نے فرار ہو کر اس باغ کی مضبوط دیواروں میں پناہ لی ہے، اب

اس کو فرصت دینا اصول جنگ کے خلاف ہے، میں تمہارے لئے دروازہ کھولتا ہوں اور دشمن کی جائے پناہ توڑتا ہوں۔

خالد باغ کی دیوار کو دکاندر جاتے ہیں شور و غوغا کی آواز آتی ہے، باغ کا دروازہ کھلتا ہے۔

سیلہ اور خالد کی فوج میں مقابلہ ہوتا ہے۔

خالد۔ (سیلہ سے) ادنا بجا کیوں اپنی زندگی خراب کرتا ہے؟ اگر خوف خدا نہیں تو کیا جان بھی پیار سی نہیں؟

سیلہ ڈر کر بھاگتا ہے اور ایک حبشی (وحشی) کے ہاتھ سے قتل ہو جاتا ہے۔

ایک اے سین ۶ راستہ

راہلہ آتی ہے

راہلہ۔ سچ کہتی ہوں جان بچی تو لاکھوں پائے۔ سیلہ کی جان گئی تو بڑا سے جائے، خدا میری پیار سی جان بچائے۔ سچا نے لاکر مجھے کس جنجال میں ڈال دیا! مال و دولت کے لالچ سے، عیش و عشرت کے فریب سے، مجھے گھر سے نکالا

اور ایک بیوی بھالی عیسائی لڑکی کو خطرہ میں ڈال کر خود فرار ہو گئی۔ اس سے تو بہتر
 تھا میں مجوسیوں سے ملتی۔ سنا ہے مجوسی عورتوں کی بڑی قدر کرتے ہیں عورت
 ذات پر مرتے ہیں، اپنی ہو یا بیگانی، تو اسی ہو یا نانی، اس کو بیوی کی طرح کلیمہ
 سے لگا کر رکھتے ہیں۔ حسین لڑکیاں اپنی اداؤں سے شاہی محبت خرید لیتی
 ہیں اور ایوان حکومت میں عیش کرتی ہیں۔ لیکن میں تنہا کہیں نہیں جاسکتی،
 ابھی مجھے عیسائی بن کر رہنا پڑے گا، مناسب ہے کہ نن بن کر کسی خانقاہ میں
 رہوں اور جب تک کوئی جانباز عاشق نہ ملے کنوار سی مریم کے نام پر اپنے
 حسن کی حفاظت کروں۔

گاتے ہوئے جاا۔

(گاتا)

اچھی صورت کے زمانہ میں خریدار بہت
 عاشق زار بہت، طالب دیدار بہت
 دلبری چاہتے پھرتے ہیں بہت دل ڈالے
 ہم سیمائی پر آجائیں تو بیکار بہت
 حسن شیریں ہو تو خسرو کئی فرما دکنی
 بیچنا چاہیں جو یوسف کو تو بازار بہت

ایکٹا سین ، آتشکدہ حیرہ

مجوسی آگ کی عبادت کرتے ہیں، دستور کچھ بڑھتا ہے،

حضرت شعی داخل ہوتے ہیں

عام آواز مسلمان! مسلمان!!

دستور (چونک کر) مسلمان! مارو! مارو!!

سب کھڑے ہوتے ہیں

مثنیٰ۔ معزز دستور! میں آپ سے امن کی درخواست کرنے آیا ہوں مسلمانوں

پر ایران میں ظلم ہوتے ہیں، ناحق قید کئے جاتے ہیں اور آخر قتل

کردئے جاتے ہیں۔

دستور (چلا کر) نکالو اس ناپاک کو یہ ہمارے آتشکدہ کو خراب کرنے آیا ہے۔

مثنیٰ۔ آپ مذہبی پیشوا ہیں، مجھے آپ سے انصاف کی امید ہے، میرے ساتھیوں

کو بے قصور گرفتار کیا گیا ہے، آپ ان کو آزاد کر دیجئے۔

دستور (بگڑ کر) مسلمانوں کو آزاد! میں ان کو برباد کر دینا چاہتا ہوں یہ لوگ،

ہاں تم لوگ دنیا میں گمراہی پھیلاتے ہو، تمہیں لوگوں نے ہمارے زبردست

عالم مسلمان کو دین ایزدسی سے پھیر دیا۔
منشی۔ مسلمان کو کسی نے مسلمان ہونے کے لئے مجبور نہیں کیا تھا بلکہ وہ خود دین
 زرتشتی سے اسلام کو بہتر پا کر مسلمان ہو گئے۔

دستور۔ تم کہتے ہو۔ دین زرتشتی سے بہتر کوئی دین نہیں۔ دنیا میں تہذیب ہم نے
 پھیلائی۔ عرب اور عجم ہند اور چین مشرق اور مغرب سب نے ایران سے تہذیب
 سیکھی اور دین زرتشت سے تمام مذہب نکلے۔

منشی۔ کیا تہذیب یہی ہے جو آج کل ایران میں ہے کہ مالداروں کو غریبوں پر مالکانہ
 حق حاصل ہے اور انسان کو غلام بنا کر رکھا جاتا ہے، مرد عورت آزاد سی سے
 ملتے ہیں، بادشاہوں کو رعایا پر خدائی مرتبہ حاصل ہے اور اسی کے جیسے دوسرے
 انسان اس کے سامنے بندوں کی طرح سجدہ کرتے ہیں، حمام اور قہوہ خاں
 میں بدچلنی کا سودا ہوتا ہے، غیر قوموں کو غلاموں سے بدتر سمجھا جاتا ہے اور کیا
 دین زرتشتی یہی ہے کہ جو خدا کا نام لیتا ہے قتل کر دیا جاتا ہے۔

ایک منجی سی۔ نہیں ہرگز نہیں۔ ایسا قتل کسی مذہب میں روانہ نہیں خداوند زرتشت کے مقدس
 دین پر یہ الزام نہیں لگایا جاسکتا۔ لیکن افسوس۔

مجھتا ہے زمانہ دشمن تہذیب ہم سب کو

ہمارے موبدوں نے کر دیا بدنام مذہب کو

دستورہ کیا کما؛

مجوسی۔ سچ کما۔

دستورہ مقدس آگ کے سامنے یہ بدکلامی؛

مجوسی۔ بدکلامی نہیں حق بیانی

دین زرتشتی میں! تو یہ ستم ہے ہی نہیں

اور اگر یہ ہو تو میرا دین زرتشتی نہیں

دین حق ایثار ہے اخلاص ہے احسان ہے

دل ہیرا اسلام کی تعلیم پر قربان ہے

دستورہ میرے سامنے دین زرتشتی کی برائی! اس شیطان بندہ اہرمین کو مقدس

آگ کے سامنے کھڑا کر کے جلا دو۔

مجوسی تو مسلم کو بچھڑا کر آگ کے سامنے کھڑا کرتے ہیں۔

مثنیٰ۔ افسوس! میرے تو مسلم بھائی افسوس!!

تو مسلم۔ افسوس نہیں شکر!

مجھ کو ملا نصیب یہ فضل الہ سے

جنت میں جا رہا ہوں جہنم کی راہ سے
 موسیٰ نے سلم کو آگ کے قریب لاتے میں آگ بجھانے کا ایک
 بچہ جاتی ہے اور کچھ دیر اندھیرا ہو کر جب اجالا ہوتا ہے
 تو کوئی نظر نہیں آتا۔ (سین ٹرانسفر)

ایکٹا سین ۸ خانقاہ

راحلہ اور پاپا آتے ہیں۔

راحلہ: نہیں نہیں، مجھے جانے دو۔

پاپا: (راحلہ کو کپکڑ کر) جو یہاں آتا ہے جانے نہیں پاتا۔

راحلہ: مقدس باپ مجھے چھوڑ دو۔

پاپا: میں باپ نہیں تمہارا عاشق ہوں۔

راحلہ: پاپا اور عاشق!

پاپا: مجھے پاپا نہ کہو پاپا را کہو۔

راحلہ: میں تمہیں پیار نہیں کر سکتی۔

پاپا: ہرگز انکار نہیں کر سکتی۔

(خبر کا کتاب ہے)

راحلہ - (ڈر کر) یہ کیا ہے آپ کے دامن پر خون کے دہبے؟

پاپا - کل جو ایک خوبصورت لڑکی نن بن کر خانقاہ میں داخل ہوئی تھی اس نے میری پیاس بجھانے سے انکار کیا اس لئے میں نے اس کے خون سے اپنے خنجر کی پیاس بجھائی اور اپنے تقدس پر اس کو قربان کر دیا تاکہ راز فاش نہ کرنے پائے۔

راحلہ - آہ خونئی!

پاپا - (راحلہ کے منہ پر ہاتھ رکھ کر) چپ جنوئی۔

راحلہ - مقدس باپ مجھے نہ مارو۔ نہ مارو۔ اچھا میں یہاں سے نہ جاؤں گی۔

پاپا - اور.....

راحلہ - آپ کا حکم مانوں گی۔

پاپا - راحلہ تم کو معلوم ہے، جو لڑکی عمر بھر کنواری رہے گی، وہ یسوع مسیح کی بیوی بنے گی لیکن جو ہمارا کسنا نہ مانے گی، اس کی نجات نہ ہوگی۔ تم مسیح کی دامن بننے کے لئے کنواری رہنا چاہتی ہو، اسی لئے خانقاہ میں آئی ہو لیکن جب تک ہمارا حکم نہ مانو گی، مسیح تم سے خوش نہ ہوگا۔ سنو! مسیح کی تعلیم ہے، اگر کوئی تمہارے ایک گال پر پٹا پنچھ مائے تو دوسرا بھی سانسے کر دو اگر کوئی تمہارا کوٹ چھینے تو

اس کو قبا بھی دیدو۔

راحلہ۔ یہ میں جانتی ہوں۔

پاپا۔ یہ ایک قانون ہے اس کے مطابق سب کام کرنے چاہئیں مثلاً اگر میں تمہارے

ایک گال کا بوسہ دوں تو دوسرا بھی پھیر دو اور اگر میں تم کو پیار کروں تو تمہکناً

بھی ہونے دو۔ یسوع مسیح نے یہ بھی کہا ہے کہ اپنے دشمن کو بھی پیار کرو۔ میں تو

تمہارا دوست ہوں اس بات کو اچھی طرح سمجھ لو اور یاد کرو۔

راحلہ۔ مجھے یاد کرنے کی مہلت دیجئے۔

پاپا۔ کیا تمہارا یہ مطلب ہے کہ میں تم کو مہلت دوں اور تم چھپت ہو جاؤ۔ بس یہ بات

ابھی سمجھ لو۔

خنجر بیان میں رکھ کر اور جیب سے صراحی نکال کر

راحلہ کو شراب دیتا ہے۔

پاپا۔ میری پیاری لو اس سے تم کو تسلی آئے گی اور عقل تیز ہو جائے گی۔

راحلہ شراب پیتی ہے اور پاپا کو بلاتی ہے۔

پاپا۔ پیاری ما اب میری بات سمجھ میں آئی؟

راحلہ۔ ذرا اور اچھی طرح سمجھ لوں۔

پاپا - (نشہ میں) سمجھ لو۔

(شراب کا گھونٹ لیتا ہے)

راحلہ - اچھا مثلاً میں نے آپ کے ایک گال پر طمانچہ لگایا!

(طمانچہ مارتی ہے)

پاپا - (گال سل کر) پیاری آہستہ!

راحلہ - آپ دوسرا گال پھینا تو بھول گئے!

پاپا - ہاں مگر آہستہ!

راحلہ - اچھا اب آہستہ ماروں گی۔

(اسی گال پر زور سے طمانچہ مارتی ہے)

پاپا - ہائے مار ڈالا۔ پیاری ذرا آہستہ۔

راحلہ - سچ کہتی ہوں آپ تو پھر بھول گئے دوسرا گال نہ پھیرا۔

پاپا - یہ لو مگر ذرا آہستہ۔

(راحلہ دوسرے گال پر طمانچہ مارتی ہے)

پاپا - (ٹٹکھڑا کر) پیاری آہستہ۔

راحلہ - سچ کہتی ہوں پیارے یہ تو انجیل کی تعلیم ہے۔ اگر کوئی آہستہ مارے تو اس کو

زور سے بھی مارنے دو (ماری ہے)
 اور اگر کوئی کان کھینچے تو (کان کھینچتی ہے)
 اسے گلا بھی دبانے دو۔ (گلا دباتی ہے)
 پاپا کی آنکھیں جھکی پڑتی ہیں،

پاپا - ذرا آہستہ! آہستہ!!

راحلا لات مارتی ہے پاپا اگر تباہ ہے۔

راحلا (ہنستے ہوئے) سچ کہتی ہوں میرے پیارے یہ تو محبت کے ناز و انداز ہیں اس کا بڑا
 نہ ماننا چاہئے۔

پاپا ہاں پیار سی لیکن ذرا آہستہ۔

راحلا مارتے ہوئے ہنس ہنس کر کہتی ہے، پاپا شراب کے نشہ
 میں ٹھوکر کھا کر سنبھلتا ہے اور راحلا کے ساتھ گاتا ہے۔

راحلا دکھائے گا اثر جام شراب آہستہ آہستہ
 پاپا شب وصل ان کا جائے گا حجاب آہستہ آہستہ
 راحلا تمنائے محبت رفتہ رفتہ رنگ لائے گی
 پاپا دل مشتاق ہو گا کامیاب آہستہ آہستہ

راحلہ۔ دارنے ہوئے، محبت میں جنائیں بھی کرم معلوم ہوتی ہیں
پاپا۔ مگر آہستہ آہستہ جناب آہستہ آہستہ

جاتے ہیں۔

ایکٹ ۱ سین ۹ میدان جنگ کا طمہ

ہرمز ایرانی لشکر لیکر آتا ہے، لشکر تیزلووار، اوزبکوں

سے آراستہ اور زرہ بکترین غرق ہے، ہرمز کے سر پر
قیمتی تاج ہے۔ رستم نرسی اور جاپان اس کے ساتھ ہیں۔

ہرمز۔ عرانی جواں مردو! ایران کے بہادر پہلوانو! تمہاری سلطنت دنیا کی سب سے

بڑی سلطنت ہے، تمہاری قوم دنیا کی سب سے قدیم اور سب سے زیادہ مہذب

قوم ہے، تمہارے ملکی خزانے سب ملکوں سے زیادہ آباد ہیں، تمہاری زمین

کی خاک اکسیر ہے، تمہارا دین یزدانی سب دینوں سے بہتر ہے، اس لئے

سب دنیا کو تمہاری سرداری تسلیم کرنی چاہئے اور سب نے تسلیم کرنی

لیکن عربی لیٹیرے ہمارے سامنے سر نہیں جھکاتے اور ہم سے برا بری کا دعویٰ

کرتے ہیں بلکہ ہم سے بڑجاا چاہتے ہیں شہنی کو ہم نے گرفتار کر لیا تھا لیکن وہ قبضہ

سے نکل گیا اور بدلہ لینے کے لئے اسلامی لشکر لیکر آیا ہے۔
 رستم۔ یہ لوگ اپنی جان سے بیزار ہیں اس لئے ہم سے مقابلہ کے لئے تیار ہیں
 جو لوگ اسلام سے پھر گئے تھے ان پر فتح پانے سے ان لوگوں کے
 حوصلہ بڑھ گئے ہیں۔ سیلہ کے قتل ہونے سے، سجاج کے فرار ہو جانے
 سے اور یہودیوں اور مرتدوں کے مدینہ پر حملہ کر کے پسا ہونے سے
 ان لوگوں نے سمجھ لیا ہے کہ ملک عجم منہ کا نوالہ ہے جس کو وہ آسانی سے
 نکل جائیں گے۔

رستم نرسی اور جاپان قتلہ لگاتے ہیں

ہرمز۔ ان لوگوں کو معلوم ہے کہ روم جیسی زبردست سلطنت نے ہمارا لوہا مان لیا
 اور جب ہم سے مقابلہ ہوا تو رومیوں نے صلیب چھوڑ کر اپنی جان بچائی۔
 رستم۔ یہ لوگ کس بات پر اکڑتے ہیں۔

جاپان۔ وہ کہتے ہیں کہ ہمارا مذہب حق ہے اور حق کو ہمیشہ فتح ہوتی ہے، ان کا دعویٰ
 ہے کہ ہم خدا کے دین کے طرفدار ہیں اس لئے خدا ہمارا طرفدار ہے۔ اس
 عقیدے نے ان کے دلوں میں جوش، ان کے ارادوں میں استقلال
 اور ان کے بازوؤں میں کس بل پیدا کر دیا ہے۔

رستم - میں ان کے جوش کو ٹھنڈا کر دوں گا۔
 نرسی - میں ان کے استقلال کو توڑ دوں گا۔
 رستم - میں ان کا کس بل نکال دوں گا۔
 ہرمز - اوزیں ان کو تباہ دوں گا کہ سے

ڈرتے ہیں سلاطینِ دلیرانِ عجم سے
 آسان نہیں معرکہ شیرانِ اجم سے

رستم - بے شک
 نرسی - بے شک

رستم - خالد بن ولید، مسلمانوں کا مشہور سپہ سالار میلہ کو شکست دے کر اور
 دوسرے باغیوں کو دبا تا ہوا ہمارے مقابلہ کے لئے بڑھا تھا لیکن وہ کاظمہ
 آنے کی ہمت نہ کر سکا اور حنیفہ سے آگے اس کے قدم نہ بڑھ سکے۔
 ہرمز ہم اس کو حنیفہ ہی میں جا لیں گے۔

رستم یہی بہتر ہے۔ (جاتے ہیں)

دوسری طرف سے حضرت خالدؓ اسلامی لشکر
 آتے ہیں، سپاہی زور بجز کے بجائے پٹے ہوئے

سنت ہوں گے۔

مثنیٰ۔ اس لئے وہ اپنی کثرت اور دولت سے ہم کو ڈراتے ہیں اور اپنا عیب بتاتے ہیں۔
خالدؓ۔ بھائی مثنیٰ ان لوگوں کے پاس سامان جنگ کیا ہے؟

مثنیٰ۔ سامان کے لحاظ سے ہمارا ان کا کوئی مقابلہ نہیں۔ ہمارے کسی سپاہی کے پاس
اگر تلوار ہے تو نیزہ نہیں، نیزہ ہے تو تیر و کمان نہیں، ہم کنبل سے اپنا بدن ڈھانکتے ہیں
اور پونڈ پر پونڈ لگاتے ہیں اور وہ زرہ بکتر سے چست ہیں اور رقم قسم کے تمہارا سر
تمام فوج لیس ہے۔

خالدؓ۔ لیکن وہ تیرہ جنگ بالکل نہیں جانتے۔ میں حنفیر میں ٹھرنے کا ارادہ ظاہر
کر کے ایک دم یہاں آ پہنچا اور یہ لوگ یہاں سے مقابلہ کے لئے حنفیر
چلے گئے۔ اب جب تک واپس آئیں گے ہمارا لشکر کافی آرام کر لے گا۔
اور جب یہ لوگ تھکے ہوئے یہاں پہنچیں گے تو کیا خاک مقابلہ کر سکیں گے
ایرانی لشکر میں کوئی بھی ہماری اس ادنیٰ تدبیر کو نہ سمجھ سکا اور تم دیکھ لینا وہ
اس کا کوئی تدارک بھی نہ کر سکیں گے۔

مثنیٰ۔ یہ ہماری کامیابی کی نیک فال ہے!

سپاہ کے ساتھ گشت لگاتے ہوئے جاتے ہیں۔

ہرمز ایرانی شکر کے ساتھ آتا ہے فوجی باجہ جیتا ہے۔

ہرمز - بہادر رستم باسلمان یہاں ہم سے پہلے پہنچ گئے لیکن کس قدر بے وقوف
ہیں کہ پانی پریمی قبضہ نہ کیا اور دور بٹھری۔

رستم - وہ ہم سے اتنے ڈرے ہوئے ہیں کہ پہلے ہی فرار کا راستہ سوچ لیا ہے۔

ہرمز - مسلمانوں کو اپنے سپہ سالار خالد غنڈہ بہت ناز ہے۔

رستم - واقعی وہ بڑا جانا باز ہے۔

ہرمز - وہ اس معرکہ سے بچ کر نہ جائے گا۔

میری تلوار سے وہ آج مستابل ہو کر

ڈھیر ہو جائے گا یا جائے گا گسائل ہو کر

اس میں کیا شک ہے کہ ہیں آپ دلاور ایسے

معرکہ سر کئے ہیں آپ نے اکثر ایسے

ایک خالد نہیں گریوں کئی خود سرا ایسے

سانے آئے اڑا دیتے ہیں ہم سرا ایسے

(ہاتھ سے بتاتا ہے)

رستم -

ہرمز

آواز - خبردار!

رستم - (ڈر کر) خالد آیا!
 ہرمز - (گھبرا کر) خالد آیا!

بھاگنا چاہتا ہے۔

نرسی اور جاپان - (اندرا کر) ہوشیار!

ہرمز - (پچھے ہٹ کر ڈرتے ہوئے) وہ ہو ہوشیار! نرسی اور جاپان تم ہو؟ ذرا خیال رکھو، ابھی میں دشمن کے دہوکے میں تم پر حملہ کرنے ہی والا تھا۔ بیکار میرے ہاتھ سے خون ہو جاتا۔ آئندہ جب کبھی آؤ سانسے سے آؤ۔

نرسی - دشمن سانسے ہے اور ان کے سپہ سالار نے یہ خط بھیجا ہے۔

ہرمز خط لیکر پڑھتا ہے۔

ہرمز - حمد و ثنا کے بعد معلوم ہو کہ تم اسلام لے آؤ سلامت رہو گے اور اگر مسلمان نہیں ہوتے تو جزیرہ دو اور مسلمانوں کی پناہ میں رہو، یہ بھی نہیں تو پھر تمہاری زیادتی ظاہر ہے اور تم جو مسلمانوں پر ظلم کرتے ہو میں اس کا بدلہ لینے کے لئے وہ آدمی لیکر آیا ہوں جن کو موت ایسی پیاری ہے جیسی تم کو زندگی.....

رکاغذ پھاڑ کر پھینکتا ہے۔

ہماری شان میں یہ گستاخی!

(شکرے) دیکھو دشمن قریب ہے، اگر کسی نے مقابلہ میں بیٹھ دیکھائی تو سلطنت عراق کی آبرو جاتی رہے گی، اس لئے تم سب اپنے پاؤں میں بیڑیاں ڈالو تاکہ بجاگ ہی نہ سکو اور جرم کو مقابلہ کرو۔

سچا ہی جاتے ہیں

بہر مزہ۔ (رستم نرسی اور جاپان سے) تم چند آدمیوں کو لیکر آؤ میں چھپ جاؤ میں خالد کو مقابلہ کے لئے بلاؤں گا جب وہ سامنے آئے تو سب حملہ کر کے اس کا کام تمام کر دینا۔ میں اکیلا اس کے لئے کافی ہوں لیکن چاہتا ہوں کہ ایسے دشمن کے قتل کا لطف تم سب اٹھاؤ۔

رستم نرسی، جاپان جاتے ہیں، حضرت خالدؓ سے فوج کے آتے ہیں، بہر مزہ ایک طرف چھپتا ہے۔

خالدؓ۔ مسلمانو تم خوب جانتے ہو کہ ہم نے جنگ میں ابتدا نہیں کی اور رسول خدا اور خلیفہ رسول کے حکم کے مطابق دشمن کو صلح کا پیغام بھی دیا لیکن بے سود تم یہ بھی جانتے ہو کہ ہماری یہ جنگ ملکی لڑائی نہیں بلکہ مذہبی جہاد ہے اس لئے تمہیہ کرو کہ جب تک مسلمان شہیدوں کا بدلہ نہ لے لو اور جب تک دشمن کو اپنا مطیع نہ بنا لو پیچھے نہ ہٹو گے۔

عام آواہر گزند نہیں گے۔

خالدؒ تم سچے ہو اور بے شک سچ ہی کو فتح ہوگی!

(جنگی باجیختا ہے)

ابراہیمؑ کی بیویاں پسے ہوئے سامنے نظر آتا ہے،

ہرمز آگے بڑھتا ہے۔

ہرمز

میدان کارزار بے روزنبرد ہے

آئے ہمارے سامنے گر کوئی مرد ہے

خالدؒ آگے بڑھ کر، مردوں سے کام ہی نہ پڑانا بجا۔ کو

آمر ہے تو روک لے مردوں کے وار کو

خالد حملہ کرتے ہیں، آڑ میں سے رستم نرسی جاپان

وغیرہ نکل کر خالید پر حملہ کرتے ہیں۔ حضرت خالید ان کا

دارغالی دیکر ہرمز کی تلواریں چھین لیتے ہیں اور پھر اس کو کمر

سے اٹھا کر رستم کے سامنے ڈھال کی طرح پیش کرتے

ہیں، رستم نرسی جاپان تلوار اٹھا اٹھا کر دے جاتے ہیں

خالدؒ ہرمز کو زمین پر دے مارتے ہیں اور قتل کر دیتے ہیں۔

زی، جاپان اور رستم فرار ہوتے ہیں، خالد بن ولیدؓ کا تاجی
انٹا کر دور پھینک دیتے ہیں۔

رستم (پلٹ کر) جاتا کہاں ہے سامنے آسیرا وار دیکھ
خالدؓ جا سامنے سے دور پورا فرار دیکھ

ایرانی لشکر حملہ کرتا ہے اور اسلامی لشکر کے
مقابلہ سے دب کر فرار ہوتا ہے، مسلمان تعاقب
کرتے ہیں۔

(سین ٹرانسفر)

میدان فراض

ایک طرف سے مسلمان دوسری طرف سے ایرانی لشکر آتا ہے
خالدؓ کیا کاظمہ کی لڑائی اور حیرہ پر بھاری فتح سے بھی تم کو ہوش نہیں آیا کہ اب فراض
کی زمین اپنے خون سے رنگین کرنے آئے ہو؟

رستم۔ ابھی معلوم ہو جائے گا کہ زمین کس کے خون کی پیاسی ہے اور عراق، شام اور
جزیرہ کی سرحد پر کس کے قتل کی خوشیاں منائی جاتی ہیں۔ ہاں تیرے قتل

کے لئے یہی جگہ موزوں ہے، اسی جگہ ایران اور شام کا عہد نامہ مسلمانوں کے خون سے لکھا جائے گا اور اس پر تیرے لمو سے مہر ہوگی۔

رستم ایرانی فوج کے ساتھ مسلمانوں پر حملہ کرتا ہے
مسلمان ترکی بہ ترکی جواب دیتے ہیں، دوسری طرف ک
رومی شکر آکر مسلمانوں پر حملہ کرتا ہے مسلمان
پیچھے ہٹتے ہیں۔

خالدؓ کون؟ دغا باز بزدل رومی!

خالد رومی کی طرف پلٹتے ہیں اور چاروں طرف ک
دشمنوں میں گھر جاتے ہیں۔ رومی اور ایرانی خالد کو
گھیر کر چاروں طرف تلواروں کی نوک سے روکتے
ہیں۔

ڈراپ سین

ایکٹ ۲ سین ۱ دمشق کا قلعہ

قلعہ میں چند عیسائی مرد و عورت جمع ہیں۔ پاپا بڑی پارسا
صورت بنائے بیٹھا ہے۔

پاپا۔ ہوشیار جارح! کچھ معلوم ہو مسلمان کب تک دمشق کا محاصرہ کئے رہیں گے؟
جارح۔ جب تک دمشق فتح نہ کر لیں!

پاپا۔ دمشق فتح ہو یہ خیال خام ہے۔

جارح۔ وہ خیال تمام کو اپنی تلوار سے پختہ کر لیتے ہیں۔

پاپا۔ کیا وہ نہیں جانتے کہ دمشق کا حاکم ایک بہادر بطریق ہے اور کیا ان کو معلوم

نہیں کہ مقدس پاپا کی دعائیں اس کے ساتھ ہیں؟

جارح۔ ان کو یہی تو معلوم ہو گیا ہے ورنہ اب تک نہ ٹھہرتے۔

پاپا۔ تو اب اس کا انجام بھی معلوم ہو جائے گا۔

جارح۔ ضرور (طنز سے) جب آپ یہاں ہیں تو دمشق کا خدا حافظ ہے!

پاپا۔ بے شک ہماری مدد خدا کی مدد ہے! تم نے سنا ہو گا کہ ہم نے جس جنگ

میں ایرانیوں کی مدد کی اس کے بعد مسلمانوں کا ایران میں زور ٹوٹ گیا

جارج۔ اور یہ لوگ ہم پر ٹوٹ پڑے۔

پاپا۔ یہاں بھی ان کا وہی حشر ہوگا۔

جارج۔ ایران میں تو ان کو ہر جگہ فتح ہوئی اور فرائض پر جہاں ایرانیوں اور شامیوں نے مل کر حملہ کیا تھا وہاں بھی یہی لوگ جیسے خالد کو ہم نے ہر طرف سے گھیر لیا تھا لیکن اس کو کسی طرح روک نہ سکے۔

پاپا۔ ہاں وہاں مسلمان جیت گئے لیکن جیتنے سے کیا ہوتا ہے ان کا زور تو ٹوٹ گیا۔ جارج۔ امن نہ بنا کی بے شک زور تو ٹوٹ گیا اور جتنے زیادہ ملک یہ فتح کرتے جائیں گے ان کا زور ٹوٹتا جائے گا۔ اسی وجہ سے تو اجنادین کی لڑائی میں عیسائیوں نے بارمان لی اگرچہ شکست ہم کو ہوئی لیکن زور مسلمانوں کا ٹوٹا۔

پاپا۔ اور ان کو دمشق پر حملہ کرنے کی طاقت نہیں رہی اسی لئے محاصرہ کئے پڑے ہیں۔ لیکن سردھی کا موسم آگیا ہے یہ ہمارے ملک کی سخت سردھی برداشت نہ کر سکیں گے اور نقصان اٹھا کر جائیں گے۔

جارج۔ اور اگر یہ نہ بھی گئے اور دمشق فتح بھی کر لیا تو کیا۔ بلائے ان کا زور تو ٹوٹ جائے گا۔

پاپا۔ نہیں یہ دمشق فتح ہی نہ کر سکیں گے۔ ہماری شہر نپاہ مضبوط ہے، شہر نپاہ کے

چاروں طرف کمائی ہے اور کمائی میں پانی بھرا ہے، شہر کے سنگین دروازے بند ہیں، ہم امن چین سے اپنے مکانوں میں رہتے ہیں، ہماری فوج قلعہ کے مورچوں میں حفاظت کرتی ہے اور یہ لوگ کئے میدان میں پڑے ہیں، کڑا کے کی سردمی مائے ڈالتی ہے۔ نہ یہ لوگ شہر میں آسکیں گے نہ ہم ان کو لڑائی کا موقع دیں گے آخر یہ اس طرح کب تک پڑے رہیں گے؟ دراصل یہ ہم سے ڈرے ہوئے ہیں۔ ہمارے جاسوس ان کی فوج میں جاتے ہیں اور خبریں لاتے ہیں۔ ہم نے اپنی عورتوں کو بھی ان کے لشکر میں بھیجا تھا تاکہ ان کا چلن خراب کر کے عیش و عشرت میں پھنسا دیں اور ان کا مذہبی جوش منادیں لیکن مسلمان ہمارے خوف سے ان کو گرفتار نہ کر سکے بلکہ حفاظت سے لاکر شہر سپاہ کے پاس چھوڑ گئے۔ یہ لوگ شہر سے بہت دور نہ ہوں گے پھر بھی ہماری یہ بہت ہے کہ ہم قلعہ میں جشن مناتے ہیں اور ذرا امنیں ڈرتے۔

جالیج۔ وہ ہماری اس بہادر ہی کو ابھی طرح جانتے ہیں۔

پاپا۔ اس لئے خوشی مناؤ، گاؤ بجاؤ، بیو پلاؤ اور مسلمانوں کا غم دل سے دور کرو۔ آج بطریق دمشق کے یہاں لڑاکا پیدا ہوا ہے اس کی خوشی میں دہوم چاؤ

اور مجھے عبادت کرنے دو۔

پاپا سر جبا کر آکھیں بند کر کے عبادت میں مصروف
 ہوتا ہے، جارح جاتا ہے، پاپا کنکھیوں سے دیکھتا ہے
 اور پھر آکھیں بند کر لیتا ہے، سب لوگ اسکی طرف دیکھتے
 ہوئے ہتے ہیں، پاپا آکھیں کھولتا ہے، راحلہ جاتی ہے۔

پاپا - نیک دل راحلہ! تم ادھر آؤ اور ہمارسی فونج کیسٹنیر دبرکت کی دعا کرو۔
 راحلہ - (منہ بنا کر) بہت خوب

پاپا - (ادھر ادھر دیکھ کر) لاؤ لاؤ۔ اپنے پیارے پیارے ہاتھوں سے ایک چھلکنا
 ہوا جام تو پلاؤ۔

راحلہ صراحی اور جام لیکر پاپا کو شراب دیتی ہے۔

پاپا - (شراب پیکر) اہا ہا ہا!

راحلہ - (منہ بنا کر) اہا ہا ہا!

پاپا - (بہک کر) پیارسی راحلہ!

راحلہ - مقدس باپ! لوگ سنتے ہیں!!

پاپا - (پٹ کر) میرسی جان!

راحلہ - ہٹ کر، مقدس باپ! لوگ دیکھتے ہیں!!

پاپا۔ پیاری کچھ گاؤ بجاؤ کوئی پھرتی ہوئی چیز سناؤ
 راحلہ۔ پہلے آپ!

پاپا۔ پہلے آپ!

راحلہ۔ نہیں پہلے آپ!

پاپا۔ (ہنس کر) اچھا سنو! (گانا)

الفت کے کرشموں میں ہے یہ بات ذرا سی

ایمان سے ضد رہتی ہے دن رات ذرا سی

تم بزم میں ملنے کو ملے بھی تو ملے کیا

فلوت میں نہ کی ہم سے ملاقات ذرا سی

نکلے نہیں ارمان ابھی وصل کے یارب

بڑھ جائے کسی طرح سے یہ رات ذرا سی

پاپا۔ اب آپ

راحلہ۔ اچھا! (گانا)

خالقا ہوں میں جو رہبان نظر آتے ہیں
 بھٹیڑیے ہیں مگر انسان نظر آتے ہیں

ہیں تو ایمان کے ناموس و حیا کے دشمن
لیکن امت کے نگہبان نظر آتے ہیں

بات کرتے ہیں تو ہوتے ہیں فرشتے معلوم
کام پڑتا ہے تو شیطان نظر آتے ہیں

صرف دنیا طلبی کے لئے گماتیں ہیں تمام
ترک دنیا کے جو سامان نظر آتے ہیں

فکر ہے عشرت ازہ کی میاں تک گویا

غم عقبی سے پریشان نظر آتے ہیں

جارج آما ہے، راحلہ چپ ہوتی ہے، پاپا سر جھکتا ہا

اور دعا کے طور پر کہتا ہے۔

پاپا۔ اسے ہمارے باپ تو جو آسمان پر ہے.....

قلعہ کی دیوار پر خالدؓ نظر آتے ہیں اور اسلامی عینہ

گاڑتے ہیں۔

خالدؓ اللہ اکبر

راحلہ اور پاپا دیوار پر دیکھتے ہیں۔

پاپا۔ یہ کون ہے جو ہماری عبادت میں غفل ڈالتا ہے۔
جابر ج۔ خالد! خالہ!!

دربان چونک کر فصیل پر آتے ہیں، دوسری طرف
کچھ مسلمان بھی فصیل پر چڑھتے ہیں، خالد قلعہ کی دیوار
پر مقابلہ کر کے دربانوں کو قتل کر کے قلعہ میں کودتے
ہیں عیسائی سپاہ مقابلہ کرتی ہے

عام آواز۔ مارو۔ مارو! مارو!!

خالد شہ مقابلہ کرتے ہوئے قلعہ کا دروازہ کھولتے ہیں،
مسلمان داخل ہوتے ہیں، لڑائی ہوتی ہے، سخت
معرکہ کے بعد عیسائی فرار ہوتے ہیں۔ جابر اور سعید
آتے ہیں۔

جابر۔ امن۔ امن۔ خالد ابو عبیدہ نے عیسائیوں سے صلح کر لی ہے، جنگ ختم ہو چکی۔
خالد میں نے دمشق بزرگ شہر فتح کر لیا ہے اب صلح کی کوشش عیسائیوں کا فریضہ
سعید۔ لیکن ابو عبیدہ چاہتے ہیں کہ دشمن کو احسان سے مطیع کیا جائے۔

(خالد چپ ہو کر سوچتے ہیں)

پاپا۔ کون جابر اور سعید! تم ابھی زندہ ہو؟ موت کے فرشتہ نے تمہیں چھوڑ دیا؟
 جابر۔ جی ہاں جناب تاکہ ہم آپ کو موت کے چنگل سے بچا سکیں۔
 سعید۔ اور دشمنی کی آگ کو دوستی کے پانی سے بجھا سکیں۔

راحلہ۔ امان! امان! امان! اے رحمت کے فرشتو ماں!!!

جابر۔ نگہبر او! نگہبر او! ہم عورتوں سے بچوں اور بوڑھوں سے مذہبی پیشواؤں سے
 حالت جنگ میں بھی کچھ نہیں کہتے اب تو صلح ہو چکی ہے اور تم کو آزادی ہے۔
 پاپا۔ آزادی! (جاتا ہے)

راحلہ۔ سچ کہتی ہوں آزادی! کیا اب ہم کو گرفتار کر کے لونڈی غلام نہ بنایا جائے گا؟
 کاش..... (راحلہ جابر کی طرف دیکھتی ہے)

خالدؓ ہرگز نہیں! لڑائی ختم ہو چکی اب نہ یہاں لوٹ مار کی اجازت ہے نہ کسی کو لونڈی
 غلام بنانے کی جہاد کا حکم صرف اس وقت تک ہے جبکہ دشمن ہمارے جان یا
 ایمان کے پیچھے پڑے ہوں، قیام امن کے بعد لڑنا مسلمانوں کے لیے حرام ہے جو اسلام
 میں حرام ہے۔

راحلہ۔ تو کیا اب عیسائی اور مسلمان یہاں ساتھ رہیں گے۔

خالدؓ نہیں کسی مسلمان کو عیسائیوں کے مکان میں رہنے اور ایک چمچہ زمین لینے کا

بھی اب حق نہیں۔

راحلمہ سچ کہتی ہوں میں نے تو سنا تھا مسلمان جو ملک فتح کرتے ہیں وہاں کے مردوں کو غلام اور عورتوں کو لونڈیاں بنا لیتے ہیں۔

خالدؓ ہم اپنے دشمنوں کے ساتھ یہی برتاؤ کرتے ہیں لیکن صلح کے بعد سب کو امان دی جاتی ہے۔ میں نے جنگ سے پہلے ہی اہل کلیسیہ کو یہ عمد نامہ لکھ کر دیدیا تھا کہ اہل دمشق کو ان کے جان و مال کی امان دی جائے گی، ان کے کلیساؤں شہر پرناہ محفوظ رکھے جائیں گے، ان کے مکانات نہ گرائے جائیں گے اور ان مکانوں میں کوئی مسلمان سپاہی نہ رہے گا، اللہ اور اس کا رسول اس عمد نامہ کے ذمہ دار ہیں، رسول اللہ کے جانشین اور کل مسلمان دمشق والوں کے ساتھ نیکی سے پیش آئیں گے بشرطیکہ وہ جزیہ ادا کئے جائیں لیکن عیسائیوں نے اپنی شرط پوری نہ کی اور ہم نے دمشق فتح کر لیا۔

راحلمہ۔ تو کیا اب..... تو کیا..... (راحلمہ جابر کی طرف محبت سے دیکھتی ہے)

خالدؓ ہم نے ان کو معاف کیا اور اب یہ سب رعایتیں ہم عیسائیوں کو دیتے ہیں بشرطیکہ وہ آئندہ بغاوت نہ کریں۔

راحلمہ ایک گہرا سانس لیکر جابر اور سعید کی طرف

دیکھتی ہے، خالد، جاہرا اور سعید لشکر کے ساتھ جاتے ہیں

(جاتی ہے)

راحلہ انوس!

ایکٹ ۲ سین ۲ محل (مابین ۱۲۷ء)

رستم اور زری آتے ہیں رستم کے سر پر زریں تلج ہے
 زری۔ عالیجناب! جب سے آپ ہمارے امیر شکر ہوئے ہیں فتوحات کا دور
 شروع ہو گیا ہے، نا اتفاقیوں نے سلطنت عجم کے ٹکڑے ٹکڑے کر دئے
 تھے، ہماری ایک سلطنت کئی حکومتوں میں تقسیم ہو گئی تھی، اس سے مسلمانوں
 نے فائدہ اٹھایا اور ہماری ولایت کا کافی حصہ دبا لیا لیکن خداوند ایزد کی برکت
 سے اب ملک میں اتفاق ہو گیا ہے جب سے پوران دخت نے آپ کو ہمارا
 سپہ سالار بنا کر سب کو حکم دیا ہے کہ آپ کے حکم سے سر تابی نہ کریں تبھی
 سے تمام عجم میں آپ کے ساتھ وفاداری کا جوش پھیلنا ہوا ہے ایرانیوں نے
 نا اتفاقیوں کا نتیجہ بھی دیکھ لیا اور اب اتفاق کی برکت بھی دیکھ رہے ہیں۔

رستم۔ بے شک ہماری بدولت تمام بد نظمیاں دور ہو گئیں بلکہ ملک میں پھر وہی شان و
 شوکت پیدا ہو گئی جو شہنشاہ پرویز کے زمانے میں تھی اور مسلمانوں نے ہمارے

جتنے شہر و بائے تھے اب وہ پھر ہمارے قبضہ میں آئے ہیں اور مسلمان فرار ہو رہے ہیں۔ ان کے دلوں پر ہماری مہمیت چھا گئی ہے۔ ان کا خالڈ جیسا سپہ سالار ہمارے خوف سے شام کی طرف فرار ہو گیا اور عراق میں اس کے بڑے بڑے کارناموں پر پانی پھر گیا۔

نہیسی۔ آپ کے اقبال سے مسلمانوں اور رومیوں میں لڑائی چھڑ گئی اور مسلمانوں کو ایران سے شام کی طرف جانا پڑا اور نہ ان لوگوں نے ایران کا خاتمہ ہی کر دیا ہوتا۔ تعجب ہے ان کے ایک ہی گروہ نے ایران میں کتنی لڑائیاں لڑیں اور ایران کے کتنے مرزبانوں نے تازدم فوجوں سے ان کا مقابلہ کیا لیکن یہ بلا دور نہ کر سکے جو آپ کے اقبال سے خود بخود رفع ہو گئی۔

رستم۔ یہ ہماری اقبال بندی کی دلیل ہے۔

ہم بلند اقبال بھی ہیں اور جواں تقدیر بھی
صاحب تدبیر بھی ہیں صاحب شمشیر بھی
کانپتی ہے خوف سے دنیا ہمارے سامنے
خالدا ب آنے نہ پائے گا ہمارے سامنے

جاپان (داخل ہو کر زور سے) خالدا ب.....

(رستم اور نرسی ذکر چھپے بٹتے ہیں)

رستم اور نرسی - (ڈرنے ہوئے) خالد! خالد!!

رستم اور نرسی کے ڈرنے سے جاپان بھی ڈرتا ہے۔

نرسی - کون جاپان؟

جاپان - کون نرسی اور رستم؟

رستم - خالد کہ مرہے؟

جاپان خالد کہاں ہے؟

رستم - تم کو معلوم نہیں؟ ابھی تم نے کیا کہا تھا؟

جاپان - یہی کہ

خالد اب آنے نہ پائے گا ہمارے سامنے

کا پتی ہے خوف سے دنیا ہمارے سامنے

رستم - تم نے سن لیا ہو گا کہ ہم نے مقدس اور بہادر بہمن کو بھیج کر فرات کے کنارے

درفش کا دیانی کی مبارک روایتوں کو زندہ کیا اور دشمنوں کو وہ شکست

دی جو ان کو قیامت تک یاد رہے گی۔ ہمارے ہاتھیوں نے ہزاروں مسلمانوں

کو روند دیا، سیکڑوں دریا میں ڈوب مرے اور جو بچے فرار ہو گئے۔ اب

ہم عنقریب عراق کے وہ تمام شہر جو مسلمانوں نے لئے تھے ان سے چھڑا لینگے ہم نے دستوروں اور موبدوں کی تقریروں سے مذہبی جوش پیدا کر کے اور نقیبوں اور چاؤشوں کے ذریعے مسلمانوں کی شرارت کا ڈھنڈو راجھا کہ ان شہروں کے مرزبانوں اور رعایا کو بھی جو مسلمانوں کے برتاؤ کے گرویدہ ہو گئے تھے ملا لیا ہے اور اب مسلمانوں کا ماتم ہے۔

جاپان - آپ کے اقبال سے یہی امید ہے لیکن انوس آپ جس فتح کی خوشی منا رہے ہیں اس کو مسلمانوں نے ماتم سے بدل دیا اور اس معرکہ کے بعد بویب کی لڑائی میں سب بدل لے لیا پہلے سو عجمی ہزار عربوں پر بھاری ہوتے تھے لیکن اس معرکہ میں ایک ایک عرب دس دس عجمیوں پر بھاری نکلا اب مسلمان عراق کے تمام علاقہ میں پھیل پڑے ہیں۔ لوگوں کی رائے ہے کہ اس تباہی کا سبب آپ کا اور دوسرے اُمراء کا ذاتی اختلاف ہے اس لئے آپ کے خلاف بغاوت پراآدہ ہیں اور پوران دخت کو بھی تخت سے اتار دینا چاہتے ہیں سب کی یہی رائے ہے کہ یزدگرد کو بادشاہ بنایا جائے۔

رستم - انوس باہمی اختلاف نے ایران کو تباہ کیا۔
نرسی - اور عیش پرستی نے برباد کیا۔

جاپان - زنا نہ حکومت کا یہی انجام ہوتا ہے۔
ترسی - افسوس!

سب جاتے ہیں۔

ایکٹ ۲ سین ۳ دربار قیصر

تخت پر قیصر زریں لباس اور تاج پہنے ہوئے بیٹھا ہے،
پاؤں کے سیدھے ہاتھ کی طرف زاہدوں کی طرح سر جھکا
ہوئے بیٹھا ہے۔ کرسیوں پر تزارق، جارج وغیرہ بیٹھے
ہیں، ناچ گانا ہوتا ہے، پاپا گانے والی لڑکیوں کی طرف
نہیں دیکھتا۔

گانا عشق کا طور نظر آتا ہے دل کا ڈھب اور نظر آتا ہے
ایک امید و فاپر ناداں خوگر جو نظر آتا ہے
دیکھے خلوت میں کوئی زاہد کو بزم میں اور نظر آتا ہے

قیصر - مقدس باپ آپ کیا سوچ رہے ہیں؟

پاپا - مجھے یہ جلتے پسند نہیں، ان باتوں سے انسان خدا کو بھول جاتا ہے۔
قیصر - آئندہ اس قسم کے جلتے آپ کے سامنے نہ ہوں گے۔

قیصر لڑکیوں کو جانے کا اشارہ کرتا ہے، لڑکیاں جاتی ہیں
 پاپا انگلیوں سے لڑکیوں کی طرف دیکھ کر سنبھکا لیتا ہے۔

قیصر - جارج! شام کے جو لاک مسلمانوں نے دبا لئے اگر یہ ہم انہیں کو دیدیں اور
 واپسی کی کوشش نہ کریں تو کیا پھر بھی یہ ہم سے صلح نہ کر لیں گے؟

جارج - سلطان عالی، اکئی کئی مرتبہ صلح کے عہدہ دیمان کر کے جنگ چھیڑنے سے
 مسلمانوں کو ہارا اعتبار نہیں رہا اور اب وہ ہمارے عہدہ دیمان کو فریب سمجھتے
 ہیں اور صلح کی یہ شرطیں پیش کرتے ہیں کہ تم ہمارے ہی طرح مسلمان ہو جاؤ ہمارے
 قبلہ کی طرف نماز پڑھو، شراب پینا چھوڑ دو، سور کا گوشت نہ کھاؤ، اگر تم نے ایسا
 کیا تو تم ہمارے بھائی ہو، ہم کو تمہاری صلح کا اعتبار آجائے گا۔ اگر اسلام لانا
 منظور نہیں تو جزیہ دو تم کو تم سے کوئی تعرض نہ ہوگا، اس سے بھی انکار ہو تو آگے
 تو اڑے۔

قیصر - کیا وہ اس پر بھی خوش نہیں کہ اگر وہ چلے جائیں تو انعام کے طور پر انکے سپہ سالار
 کو دس ہزار دینار اور افسروں کو ہزار ہزار اور عام سپاہیوں کو سو سو دینار
 دلا دئے جائیں۔

جارج - میں ان کو یہ بھی منظور نہیں ان کو ڈرایا، دہسکایا، لالچ دیا لیکن ان پر کسی بات کا

اثر نہیں ہوتا وہ صرف یہی کہتے ہیں کہ یا تو اسلام قبول کرو یا جزئیہ دو دور نہ تلوار سی
فیصلہ ہوگا۔

پاپا۔ ان کمینوں سے دنیا دین مسیحی کی توہین ہے ہم ہرگز جزئیہ نہ دیں گے ہم جزئیہ
لیتے ہیں دیتے نہیں۔

قیصر۔ مقدس باپ بہتر ہے کہ ہم ان سے کسی طرح پیچھا چھڑالیں اور خیرات ہی سمجھ کر
ان کو جزئیہ دیدیا کریں کیونکہ ہم ان کا مقابلہ نہیں کر سکتے جہاں جہاں ہم ان
سے لڑے شکست کمانی اور شام کے چھ بڑے بڑے حصوں میں سے تین
ہمارے ہاتھ سے نکل گئے۔ اندیشہ ہے کہ کمین رہا سما ملک بھی نہ چن جائے۔

پاپا۔ یہ ہرگز نہیں ہو سکتا جب تک ہم ان کو پوری پوری سزا نہ دے لیں گے
اور غریب عیسائیوں کے بونے کا بدلہ نہ لے لیں گے، چین سے نہ بیٹھیں گے۔
جارج۔ مقدس باپ آپ غریب عیسائیوں کی خاطر نہ لڑیں، مسلمان خود غریبوں کے

طرفدار ہیں۔ آپ کو یاد ہوگا کہ محل میں جب ان کا ایک معزز قاصد معاذ بن جبل
ہمارے سپہ سالار کے پاس آیا تھا تو اس نے زرنگار فرش پر بیٹھنے سے انکار
کر دیا تھا اور صاف کہہ دیا تھا کہ جو فرش غریب رعایا کا حق چین کرتی رہا ہو میں
اس پر نہیں بیٹھنا چاہتا اس لئے وہ فرش الٹ کر غلاموں کی طرح زمین پر بیٹھ گیا

ہم چاہتے تھے کہ اپنی شان و شوکت کا اس پر اثر ڈالیں لیکن آپ نے دیکھ لیا کہ اس نے رعایا پروری اور عدالت کے اس اصول اور اپنی وضع کی ساگوں سے سب کو حیرت میں ڈال دیا۔

پایا۔ وہ کوئی مغز آدمی نہ تھا بلکہ مسلمانوں میں کوئی مغز ہے ہی نہیں۔
جانچ۔ اگر وہ مغز نہ ہوتا تو صلح کی شرائط طے کرنے کے لئے نہ بھیجا جاتا۔ جب تک صلح کی باتیں ہوتی رہیں وہ نرمی سے گفتگو کرتا رہا لیکن جب اس کو فوج کی کثرت اور قیصر کے جاہ و جلال چھٹھے ڈرایا گیا تو اس نے بالکل پروا نہ کی۔ وہ یہی کہتا رہا کہ یا مسلمان ہو جاؤ یا جزیہ دو تاکہ ہم کو تمہاری صلح کا اعتبار آئے ورنہ تو اسے ہم امن قائم کریں گے ہم کو تمہاری کثرت کی پروا نہیں نہ حکومت کی پرولہ ہے۔ بلکہ اس نے صفا کہہ دیا کہ اگر تم ایسے بادشاہ کی رعایا ہو جس کو تمہاری جان و مال کا اختیار ہے تو ہمارا بادشاہ وہ ہے جس کو ہم پر کسی بات میں ترجیح نہیں، اگر وہ زنا کرے تو اس کو درے لگائے جائیں، اگر وہ چوری کرے تو اس کے ہاتھ کاٹے جائیں، پرے میں نہیں بیٹھتا، اپنے آپ کو ہم سے بڑا نہیں سمجھتا، مال و دولت میں اس کو ہم پر کوئی ترجیح نہیں اور جب ہمارا قاصدان کے لشکر میں گیا تو سب مسلمان برابر بیٹھ کر باتیں کر رہے تھے اور ان کا سپہ سالار ان کے پاس بیٹھا ہوا تیروں کو

الٹ پلٹ کر دیکھ رہا تھا اور جب تک بتایا نہ گیا یہ بھی معلوم نہ ہو سکا ان میں حاکم کون ہے۔

پاپا اس سے صاف ظاہر ہوتا ہے کہ یہ لوگ معزز نہیں کیا پھر بھی تم ان ذلیل جنگلی بدوں سے دب کر رہنا چاہتے ہو؟ ہم کو مسکا شفق سے معلوم ہوا ہے کہ اب ان کی گردش کے دن قریب ہیں۔ کیا تم کو خداوند مسیح کی بشارت پر انجیل تمہیں کے وسیلہ پر اور اس پاک صلیب کی برکت پر یقین نہیں؟
قیصر۔ مجھے یقین ہے آپ برکت کی دعا کریں۔

پاپا۔ تم میری دعا سے فتح پاؤ گے اسی وقت جنگ کے لئے تیار ہو جاؤ۔
قیصر۔ تذارق میں تم کو امیر شکر مقرر کرتا ہوں۔ اگر مسلمان صلح کرنا نہیں چاہتے تو ہم ان سے دب کر نہیں رہ سکتے۔

تذارق سر جھکا کر چپ رہتا ہے۔

قیصر۔ کیا تم ڈرتے ہو؟

تذارق۔ نہیں میں تیار ہوں۔ لیکن کیا ہم مسلمانوں کو شکست دے سکتے ہیں؟

قیصر۔ مسلمان ہم سے دولت میں، حکومت میں، زور میں، تعداد میں، ادھر ہر بات میں کم ہیں، پھر کیا بات ہے جو ان میں ہے ہم میں نہیں جسکی وجہ سے ہم ان کو

شکست نہیں دے سکتے؟

جارج۔ جہاں پناہ ہمارے پاس سب کچھ ہے لیکن اخلاق نہیں۔ عربوں کے اخلاق ہمارے اخلاق سے اچھے ہیں۔ وہ رات کو عبادت کرتے ہیں، دن کو روزہ رکھتے ہیں کسی پر ظلم نہیں کرتے، آپس میں بھائیوں کی طرح مل جل کر رہتے ہیں، ہمارا یہ حال ہے کہ شراب پیتے ہیں، بدکاریاں کرتے ہیں، اقرار کی پابندی نہیں کرتے اور روں پر ظلم کرتے ہیں، اس کا یہ اثر ہے کہ ان کے ہر کام میں جوش اور استقلال ہوتا ہے اور ہمارا جو کام ہوتا ہے ہمت اور استقلال سے خالی ہوتا ہے۔

پاپا۔ ہم خود جنگ میں شریک ہوں گے اور اپنے بہترین اخلاق کے اثر سے مسلمانوں کو شکست دیں گے۔

قیصر۔ میں آپ کے لئے روم قسطنطنیہ جزیرہ آرمینیہ ہر جگہ سے نو جہیں جمع کر دوں گا۔

پاپا۔ اور میں تمہارا گیا ہوا ملک مسلمانوں سے چھین لوں گا۔

باتے ہیں

ایکٹ ۲ سین ۴ حمص کا راستہ

حضرت خالد بن ولیدؓ ہاتھ میں لئے ہوئے آتے ہیں۔

حالیہ مشکل ہے کہ عیسائی اپنے عہد پر قائم رہیں اور آئندہ بغاوت نہ کریں لیکن امیر ابو عبیدہؓ نے ان کا پھر اعتبار کر لیا ہے۔ ممکن ہے اب عیسائیوں کو قدر عافیت معلوم ہو اور وہ امن سے رہنا سیکھیں۔ اس اثنا میں نئے شہروں کی تعمیر نہروں اور راستوں کا انتظام اور بے قصور رعایا کو جنگ کی وجہ سے جو نقصانات پہنچے، اس کی تلافی کرنا ضروری ہے۔ اس لئے ابو عبیدہؓ حمص کا انتظام کریں گے مجھے دمشق کی طرف چلنا چاہئے۔

تلوار میان میں ڈال کر جاتے ہیں۔

پاپا صلیب اور انجیل ہاتھ میں لئے ہوئے آ رہے تین

عیسائی اس کے ساتھ ہیں، عیسائیوں نے سر سے پاؤں

تک سیاہ لباس پہنا ہے، ان کے ہاتھوں میں تلواں ہیں۔

پاپا - (داخل ہوتے ہوئے) شرم! شرم! شرم! وہ جنگلی وحشی قوم جس کی جہالت

دنیا میں مشہور ہے، روم کی شاہستہ قوم سے بازمی لیجانا چاہتی ہے، جنگ لگوں

کے پاس کافی سامان جنگ بھی نہیں اور جو لوگ فنون جنگ سے واقف بھی،

نہیں، وہ تمہارا ملک دبانے چلے جاتے ہیں اور تم سے کچھ نہیں بوتانا لٹیڑے

تمہارا ملک لوٹتے ہیں اور تمہیں سے امن سے رہنے کی ضمانت مانگتے ہیں

اور کہتے ہیں یا مسلمان ہو جاؤ یا جزیہ دو تا کہ تمہاری صلح کا اعتبار آئے در نہ ہم تلوار سے کام لیں گے۔ کیا تم کو غیرت نہیں آتی؟ کیا تم کو اپنے مذہب، اپنے ملک، اور اپنی قوم کی آبرو کا خیال نہیں آتا؟ اور اتنا نہیں کر سکتے کہ کسی طرح خالد کو قتل کر ڈالو جو ہمارا سب سے بڑا دشمن ہے اور جو میدان جنگ میں تنہا ہزاروں کا خون بہا دیتا ہے۔ اگر تم اس کا مقابلہ نہیں کر سکتے تو کیا کسی فریب سے بھی اس کا کام تمام نہیں کر سکتے؟ کر سکتے ہو اور اگر تم کو آسمانی باپ کی مدد اور ہمارسی دعا پر بھروسہ ہو تو ضرور کر سکتے ہو اس لئے جاؤ اور خالد کو دمشق پہنچنے سے پہلے ہی راستہ میں کسی طرح قتل کر ڈالو اور وہیں انجیل کی عزت بچاؤ۔

عیسائی باپا کو سجدہ کرنے ہیں، باپا دونوں ہاتھ اٹھا کر دعا دیتا ہے، اس کے بعد عیسائی ایک طرف جاتے ہیں اور باپا دو ٹکر طرف چلا جاتا ہے، جارج آتا ہے۔

جارج ناممکن ہے، ناممکن ہے!! مسلمانوں کا تلوار سے مقابلہ ناممکن ہے مسلمانوں کو فریب دینا ناممکن ہے، رہبانوں کی بددعا میں بیکار گئیں، قیصر کی فوجیں بیکار ہوئیں، اسلام ایک طوفان ہے جس کو صلیب کی لکڑی نہیں روک سکتی، اسلام ایک آندھی ہے جو انجیل کے اوراق پر لیشاں سے ذتبے گی، یہ طوفان صلیب کو

بہا لیجائے ٹھگا، یہ آندھی انجیل کو اڑا لیجائے گی اور آخر روم کو عرب کی اطاعت کرنی پڑے گی۔ رومیوں نے فحل میں تمام نہریں توڑ کر دشت کو دریا بنا دیا پھر بھی مسلمانوں کا سیلاب روم کے نہر کا۔ لیکن نہیں مانتے ہمارے رہبان نہیں مانتے اور قیصر کو بدلے لینے پر ابھارتے ہیں۔ جب تک ان کا خاتمہ نہ ہوگا ملک میں امن ہونا ناممکن ہے! ناممکن ہے! ناممکن ہے!!!

(جاتا ہے،)

ایکٹ ۲ سین ۵ جنگل، وقت شب

اندھیری رات ہے، بادل گرتے ہیں، کبھی کبھی بجلی بھی چمکتی ہے، تین سیاہ پوش خونخاک صورت آدمی تلواریں لیکر آتے ہیں اور باہم کچھ اشارے کر کے چھپ جاتے ہیں، کچھ دیر بعد ایک سوار ادھر سے نکلتا ہے، تینوں سیاہ پوش اس پر ٹوٹ پڑتے ہیں۔

آنے والا۔ ان۔ ان۔ ان!!!

(دارتا ہے،)

ایک سیریلوش۔ چپ خبیطان!

آنے والا۔ امان! امان!!
 سید لپوش۔ خالد کے لئے دنیا میں کہیں امان نہیں۔ (ماتا ہے)
 آنے والا۔ آہ! آہ!! (مرکز گرتا ہے)
 تینوں (ذور سے قفقہ لگا کر) ابااا!

ایکٹ ۲ سین ۶ خانقاہ

راحلہ (راحلہ گاتی ہوئی آتی ہے)

پارساؤں میں میرا شمار ہے کیونکہ پاپا میرا دفنگار ہے

میری صورت پر ایسی بہا ہے

دیکھتے ہیں مجھے لوگ پیار سے میری خاطر میں سب سے قرار سے

میری صورت پر ایسی بہا ہے

پاپا کا تانا ہوا آتا ہے، شراب کی صراحی ہاتھ میں ہے

پاپا۔ دل تمہارے لئے بے قرار ہے

سخن جنجال میں جان زار ہے

راحلہ۔ میری صورت پر ایسی بہا ہے

پاپا۔ پارساؤں میں میرا شمار ہے
 راحلہ۔ جائے بس پارسانی ہو چکی
 پاپا۔ آئیے بے اعتنائی ہو چکی
 راحلہ۔ پارسانی کیا اسی کا نام ہے؟
 پاپا۔ جام ہے ساقی دل آرام ہے۔

(شراب دیجی)

پیار سی۔ شراب سے دل مسرور کرو اور میرے دل کا غم دور کرو۔

تم بھی ہو میں بھی ہوں اور دل میں ایک رمان بھی ہے

راحلہ۔ پادری بھی ہے، فرشتہ بھی ہے، شیطان بھی ہے

پاپا نقد لگا کر بنتا ہے

راحلہ۔ سچ کہتی ہوں مقدس باپ! کیا واقعی آپ کو مجھ سے محبت ہے؟

پاپا۔ پیار سی اس میں کیا شک ہے۔

راحلہ۔ پھر جب میں آپ کو محبت سے مارتی ہوں تو آپ روکتے کیوں ہیں؟

پاپا۔ اجی تم شوق سے مارو اتکار کے ہے لیکن پیار سی اب تو میرے سر میں

بہت کم بال رو گئے ہیں، ذرا آہستہ!

راحلہ اچھا اب میں تمہیں نہ ماروں گی لیکن مجھے تمہاری ناک بڑی خوبصورت لگتی ہے یہ مجھے دیدو!

پاپا۔ اررر میری ناک کا ٹٹا چاہتی ہو! نہیں پیاری ایسا ظلم نہ کرنا، ابھی مجھے لوگوں کو منہ دکھانا ہے۔

راحلہ۔ سچ کہتی ہوں تم کیسے عیسائی ہو اگر کوئی تمہاری ناک کا ٹٹا ہو تو چاہئے اس کو کان بھی کاٹنے دو تم جو سبق مجھے پڑھاتے ہو، وہ خود کیوں بھول جاتے ہو؟ پاپا۔ نہیں پیاری میں بھولتا نہیں لیکن ناک انہیں نہیں تم چاہو دنل بیس جوتے لگا لو لیکن میری ناک رہنے دو۔

راحلہ جوتے کما کر چلاؤ گے تو نہیں؟

پاپا۔ نہیں لیکن ذرا آہستہ۔

راحلہ۔ اچھا یہاں بیٹھو۔

راحلہ جوتان کال کر مارتی ہے۔

راحلہ ایک اددو! امین!!!

پاپا۔ فلا آہستہ۔

راحلہ۔ کیا کما؟ لو میں گنتی بھول گئی!

(مار کر) ایک! دو! تین!!! چار پانچ چھ۔

پاپا۔ ہائے ہائے مار ڈالا۔ پیاری ذرا آہستہ آہستہ۔
 راحلہ۔ تم پھر بولے لو میں پھر بھول گئی۔

پاپا۔ اچھا اب نہ بولوں گا۔

راحلہ۔ مارتے ہوئے، ایک! دو! تین! چار!!

پاپا۔ (ضبط کی کوشش کرتے ہوئے) بابا ہائے

راحلہ۔ رجوت پھینک کر، چلو دور ہو، دیکھ لی محبت!

پاپا۔ (خوشامد کر کے سر ہلاتے ہوئے) ہائے محبت!

مرنے سے ہم عشق کے آزار سے

بات بھی کرتے ہیں وہ پیناز سے

راحلہ۔ میں اپنے حسن کا یوں صدقہ اُتارتی ہوں

تم جیسے عاشقوں کو جوتی پہ مارتی ہوں

پاپا۔ رحم کر خاتمِ مرست ہو چسکی (گانا) اب تو عاشق کی بری گت ہو چکی

راحلہ۔ میری جوتی کو ہے ایسی کیا عرض آپ کی پوری ضرورت ہو چکی

پاپا۔ تو نے گن گن کر آڑے سر کے بال عشق میں میری جامت ہو چکی

راعلہ کر رہے ہو میری جوتی کا گلہ جاؤ جی تم سے محبت ہو چکی
(راعلہ شک کر اندر جاتی ہے)

پاپا۔ رم کر ظالم مرمت ہو چکی۔

راعلہ کا جوتہ لیکر جاتا ہے۔

ایکٹ ۲ سین ۷ قادسیہ میں دربار

بزد گرد کا دربار۔ رستم، زسی اور جاپان موجود ہیں، سیلیاں
گانی ہیں۔

گانا۔
شہا ملک رانی تمہارے لئے ہے
یہ تخت کیسانی تمہارے لئے ہے
تمہارے لئے ہے بہار جوانی
بہار جوانی تمہارے لئے ہے
یہ رقص طرب یہ سرود مسرت
یہ سب شادمانی تمہارے لئے ہے
حسینوں کے رخسار رنگیں میں گویا

مے ارغوانی تمہارے لئے ہے
 ہمارے لئے بزم عشرت تمہاری
 ہمارے جوانی تمہارے لئے ہے

رستم۔ جہاں پناہ واجب سے آپ نے تخت پر قدم رکھا ہے، ایران کا ستارہ پھر
 بندھی پرا گیا ہے، پوران دخت کے زمانہ میں جو جو خرابیاں پیدا ہوئی تھیں
 وہ آپ کے اقبال سے دور ہو گئیں، ہمارے آپس کے اختلاف دور ہو گئے اور
 اب تمام ایران کا ایک ہی مقصد ہے اور وہ مسلمانوں سے اپنے ملک کو آزاد
 کرانا ہے۔ ان لوگوں نے ہمارا جس قدر ملک فتح کیا تھا، وہ پھر شہنشاہ کے
 اقبال سے ہمارے قبضہ میں آ گیا ہے۔

رستمی۔ جہاں پناہ! مسلمانوں کا زیر دست سپہ سالار خالد بن ولید شاہی و بدبے
 قرار ہو کر حدود شام میں مارا گیا۔

رستم۔ جہاں پناہ! شنی جس نے میاں فساد کی بنیاد ڈالی تھی اس نے لگاتار لڑائیوں
 میں اتنے زخم کھائے کہ آخر ان کے اثر سے مر گیا، مسلمانوں میں اب کوئی
 ایسا نہیں ہے جو ہمارے اندرونی حالات سے واقف ہو، جو ہماری قومی
 مادوں کو، ہمارے باہمی اختلاف کو، ہمارے ملک کے راستوں کو جانتا ہو

اور جو ہماری جنگی تدبیروں کو سمجھتا ہو ان دونوں کا مرنا ہماری فتح مند سی کی فال ہے اور اب آپ کے اقبال سے ہم مسلمانوں کی تباہی کا شگون لیتے ہیں۔

یزدگرد و خدا کا شکر ہے اہل ایران پھر سنبھل گئے اور مردہ حکومت میں پھر جان آگئی جن لوگوں نے پوران دخت کے زمانے میں مسلمانوں کی اطاعت قبول کر لی تھی انہوں نے مسلمانوں سے بغاوت کر کے ہم سے وفاداری کا ثبوت دیا۔ اب ہماری تمام فوجیں ایک مرکز پر جمع ہیں، ایران کی سب چھوٹی بڑی ریاستیں ہمارے ماتحت ہو کر مسلمانوں سے لڑنے کے لئے تیار ہیں، لیکن بہادر رستم! مسلمانوں کی طرف سے ابھی میرے دل میں کھٹکا ہے۔

رستم۔ آپ بالکل نہ ڈریں، اگر مسلمان صلح پر راضی نہ ہوئے تو قادیسیہ میں وہ معرکہ ہو گا جو ان کو قیامت تک یاد رہے گا اب آپ ملین تشریف لے جائیں، نامناسب ہے کہ دشمنوں کو آپ کا یہاں آنا معلوم ہو۔

یزدگرد جاتا ہے تمام اہل دربار سجدہ کرتے ہیں، رستم تخت

پر بیٹھا ہے۔

رستم۔ (نقیب سے) مسلمان قاصد کو حاضر کر دو۔

نقیب مسلمان قاصد حضرت مغیرہؓ کو لیکر آتا ہے حضرت

مغیرہ تیرکمان تو ارگاسے ہوئے آتے ہیں اور تخت پر چڑھ کر
رستم کے برابر بیٹھ جاتے ہیں۔

نقیب۔ ادب! ادب! ادب!!!

دو نقیب مغیرہ کے ہاتھ پکڑ کر نیچے آتے ہیں۔

مغیرہ۔ (نیچے اتر کر) میں خود نہیں آیا بلکہ تم نے بلایا تھا مسلمان کے ساتھ یہ سلوک اچھا
نہیں۔ تمہاری طرح ہم لوگوں میں یہ دستور نہیں کہ ایک شخص خدا بن کر بیٹھے اور
تمام لوگ اسکے سامنے بندوں طرح گردن جھکائیں۔

اہل دربار اس جواب پر حیرت سے ایک دوسرے کی
طرف دیکھتے ہیں۔

رستم۔ آئیے آئیے! آپ کو ہمارے دربار کے آداب معلوم نہیں اور ہم آپ کا رواج
نہیں جانتے اس لئے یہ غلطی ہوئی (پاس بیٹھنے کا اشارہ کر کے) تشریف رکھئے۔
مغیرہ حیرت پر بیٹھتے ہیں۔

رستم۔ تیرکمان تو آپ ہر وقت ساتھ رکھتے ہیں؟

مغیرہ۔ جی ہاں ہتھیار مردوں کا زیور ہے۔

رستم۔ (ترکش میں سے ایک تیر نکال کر) یہ تیر ہیں یا نکلے؟

مغیرہ۔ آپ کس تو نشانہ لگا کر بتاؤں؟

رستم۔ نہیں اگر بس تو یہ تیکے جیسے ان سے کیا ہوگا؟

مغیرہ۔ آگ کی لوتنی ہی چوٹی ہو آگ پھر بھی آگ ہے۔

رستم۔ تلوار کے میان کو ہاتھ لگا کر یہ میان تو بالکل ڈٹ پھوٹ گیا۔

مغیرہ (تلوار نکال کر) جی ہاں لیکن تلوار کو ابھی تیز کیا گیا ہے۔

رستم۔ (پچھے ہٹ کر) خیر ہم چاہتے ہیں کہ آپ لوگ ہم سے صلح کر لیں اور ہمارا ملک

چھوڑ کر چلے جائیں تاکہ اپنے جان دمال کے نقصان سے بچیں۔

مغیرہ۔ لڑائی میں نقصان آپ کا ہے ہمارا نہیں۔

رستم۔ آپ کو معلوم ہے کہ سلطنت عجم کا مقابلہ آج دنیا کی کوئی سلطنت نہیں کر سکتی

مگر ہم آپ کی رعایت کرتے ہیں۔ پہلے جب عرب سر اٹھاتے تھے تو ہمارے

زمیندار ان کو سیدھا کر دیا کرتے تھے۔

مغیرہ۔ ہم اس حق احسان کا بدلہ دینے آئے ہیں۔

رستم۔ اگر تم واپس چلے جاؤ گے تو بہت کچھ انعام دلا دیا جائے گا۔

مغیرہ۔ اگر تم ہم سے صلح کرنا چاہتے ہو تو یا اسلام قبول کرو یا جزیرہ دودرنہ تلوار سے فیصلہ

ہوگا۔

رستم۔ (غصہ سے) اگر تم نہیں مانتے تو ہم کو ناچار تلوار اٹھانی پڑے گی۔

مغیرہ جواب دے بغیر اٹھ کھڑے جاتے ہیں، اہل دربار حیرت سے مغیرہ کو دیکھتے ہیں۔

رستم۔ یہ عرب بڑے گستاخ ہیں لیکن آفتاب کی قسم میں کل تمام عرب کو برباد کر دوں گا۔
جاپان ہاں اگر خدا نے چاہا۔
رستم۔ اگر خدا نے نہ چاہا تب بھی۔

(جاتے ہیں)

حمص کا راستہ

سین ۸

ایکٹ ۲

جارج گھبرایا ہوا آتا ہے۔

جارج۔ ہر طرف آفت، ہر طرف فتنہ، ہر طرف جنگ، ہر طرف موت! مسلمانوں پر جو ظلم ہوئے وہ اس کا بدلہ لینے پر تھے ہیں، قیصر نے ہر طرف سے مقابلہ کے لئے فوجیں جمع کیں ہیں، چاروں طرف سے فوجوں پر فوجیں چلی آتی ہیں، یروشک پر قیامت یہاں ہے، رستم بے ہمارے مذہبی پیشوا جو امن اور محبت کا پیغام سنانے آئے تھے، خون بہانا تو اب سمجھتے ہیں اس لئے جب تک ان کا خاتمہ نہ ہو گا امن ناممکن ہے۔

راحلہ داخل ہوتی ہے۔

راحلہ۔ ناممکن ہے، ان کا خاتمہ ناممکن ہے۔

جارج۔ راحلہ! مقدس راحلہ!!

راحلہ۔ سچ کہتی ہوں نیکدل جارج اگر ان راہبوں کا خاتمہ ہو گیا تو خانقاہوں کی کنواریاں بیوہ ہو جائیں گی۔

جارج۔ کنواریاں کس طرح بیوہ ہو سکتی ہیں؟

راحلہ۔ جس طرح خانقاہوں میں بچوں کی مائیں کنواری ہی سمجھی جاتی ہیں۔

جارج۔ مقدس راحلہ تم کیا کہتی ہو؟!

راحلہ۔ سچ کہتی ہوں میں ان راہبوں کو ایسا نہ سمجھتی تھی۔ میں نے عزت اور آرام کی

زندگی بسر کرنے کیلئے سچی خانقاہ میں پناہ لی تھی لیکن اب بجز مسلمان ہونے کے

کیس پناہ نہیں میں محض میں مسلمانوں کے پاس جانا چاہتی ہوں کیا تم میری رہنمائی کرو؟

جارج۔ افسوس راحلہ مسلمان محض چھوڑ کر چلے گئے۔

راحلہ۔ چلے گئے!

جارج۔ ہاں چلے گئے اور پاپا اور تزارق ان کے مقابلہ کے لئے فوجیں لیکر یرمروک

گئے ہیں اور میں بھی وہیں جا رہا ہوں۔

راحلمہ۔ افسوس محص والوں نے مسلمانوں کی قدر نہ کی اور ان کا ساتھ نہ دیا۔
 جارج۔ اہل محص کو مسلمانوں کے جانے کا سخت افسوس ہے اس لئے کہ جو برتاؤ
 مسلمانوں نے فتح کے بعد محص والوں سے کیا، عیسائی حکومت نے کبھی نہ
 کیا تھا، وہ ان سے جزیہ لیتے تھے اور اس کے بدلے میں ان کے جان، مال
 اور آبرو کی حفاظت کرنا اپنا فرض سمجھتے تھے۔ لیکن جب محص سے جانے لگے
 تو کئی لاکھ کی جزیہ کی رقم بھی واپس کر دی اور صاف کہہ دیا کہ اب ہم تمہاری حفاظت
 نہیں کر سکتے اس لئے جزیہ جو حفاظت کا بدلہ ہے نہیں لے سکتے۔

راحلمہ افسوس!

جارج اس سے بھی زیادہ افسوس کی بات یہ ہے کہ
 (کان میں کہتا ہے)

راحلمہ۔ (تعجب سے) کیا یہ سچ ہے؟

جارج بالکل واقعہ اس لئے اب تم ان کو اسی وقت جا کر اس کی خبر دو۔

راحلمہ۔ میں ابھی جاتی ہوں۔

راحلمہ اور جارج جاتے ہیں۔

ایکٹ ۲ سین ۹ دریائے یرومک

عمر بن عاص شکر اسلام کے ساتھ آتے ہیں، جنگی
نقارہ بجاتا ہے۔

عمر بن عاص - اسلام کے جاں نثار و اظہیفہ نے شامیوں کے مقابلہ کے لئے چار
طرف چار فوجیں روانہ کی تھیں لیکن رومیوں کی قوت اس قدر مضبوط ہے کہ
ہماری چاروں فوجوں کا ایک جگہ اکٹھا ہونا ضروری تھا۔ اگر ہم جیسے سب آدمی
ایک جگہ ہوں تو فوج کی کمی کی وجہ سے ہار نہیں سکتے اور اگر ہم الگ ہو گئے
تو پھر ہم میں سے کسی کے پاس اتنی فوج نہیں کہ دشمن کا مقابلہ کر سکے۔ اب
بھی اگرچہ دشمن کی فوج ہم سے کئی گنی زیادہ ہے تاہم وہ ہمارے رعب سے
اس وادی میں ایک طرف دریا اور دوسری طرف پہاڑ کی پناہ لیکر ٹھہرے ہیں
لیکن وہاں ان کو پناہ نہ ملے گی تو ان کی قسم بہ اپنے آپ محاصرہ میں آگئے اور مھوڑ
فوج بہت کم کامیاب ہوتی ہے۔ کاش آج ہمارے ساتھ خالد بن ولید ہوتا۔
شور و غل کی آواز آتی ہے۔

عمر بن عاص - آج رومیوں میں کچھ زیادہ جوش و خروش ہے شاید کوئی تازہ ملک آئی ہو

ہم کو مقابلہ کے لئے تیار رہنا چاہئے۔

عمو بن عامر شکر کے ساتھ جلتے ہیں: تذارق اور جارج

دوسری طرف سے آتے ہیں۔

جارج۔ میں تم سے سچ کہتا ہوں، مسلمان لڑائی میں ہارنا نہیں جانتے۔ یہ لوگ ایک

آفت ہیں، وریا میں گھوڑے ڈال دیتے ہیں، پہاڑوں پر جست کرتے ہیں، آگ

میں کود جاتے ہیں، ایک ایک سو سو کا مقابلہ کرتا ہے۔ یہ لوگ تلواروں سے

کھیلتے ہیں، شیروں کے گلے چیر دیتے ہیں اور کسی چیز سے نہیں ڈرتے۔ یہ وہ

لوگ جب سے اسلام آیا ہے برابر لڑ رہے ہیں لیکن ان کا زور کم ہونے کے

بجائے برابر بڑھ رہا ہے اور ملک پر ملک ان کے قبضہ میں آئے چلے جاتے ہیں

تذارق۔ تم کسی طرح ان پادریوں کو سمجھاؤ جو انجیل دکھا کر صلیب بنا کر، وغنط سنا کر مذہب

اور گرجا کی عزت کا واسطہ دیدے کر، عیسائیوں میں جوش پیدا کرتے ہیں اور کسی

طرح صلح پر راضی نہیں ہوتے۔

پاپا صلیب گلے میں لٹکائے ہوئے ایک ہاتھ میں انجیل اور

اور دوسرے ہاتھ میں صلیبیں جو تارے ہوئے آتے ہیں اس کے

پیچھے رومی لشکر ہے، جنگلی باج بجاتا ہے۔

پاپا۔ رومی جو انعمود، عرب کے جنگلی ڈاکو چاہتے ہیں کہ جس طرح انہوں نے عراق کے اکثر مقامات لوٹ لئے ہیں اسی طرح شام پر بھی ڈاکہ ماریں۔ تم کو اس لئے بھیجا گیا تھا کہ ان بد معاشوں کو مار کر بھگا دو لیکن تم نے ہمت سے کام نہ لیا اور آخر مجھے آنا پڑا۔ ایک عظیم الشان لشکر یہاں پہلے سے موجود ہے میں اور تازہ مدد لیکر آیا ہوں۔ ڈرتے کیا ہو؟ اس طرح محاصرہ میں کب تک رہو گے؟ آؤ، ان مٹھی بھر مسلمانوں کو چن چن کر قتل کر ڈالو۔

جارج۔ مقدس پاپا! مسلمانوں کو اس طرح قتل کر ڈالنا آسان نہیں۔ کیا آپ کو معلوم نہیں کہ مسلمانوں کے ایک ہی سپہ سالار خالد بن ولید نے عراق کا تخت اٹھ دیا یہاں تو چار سپہ سالار چار الگ الگ لشکر لیکر آئے ہیں؟

پاپا۔ چار کیا چالیس لشکر بھی آئیں تو ہمارا کیا کر سکتے ہیں؟ کیا تم کو معلوم نہیں کہ خالد بن ولید جس پر مسلمانوں کو بڑا ناز تھا اور جس نے عراقیوں کا ناک میں دم کر دیا تھا، ہماری بددعا سے مارا گیا؟ سہی انجام ان لوگوں کا ہونے والا ہے۔

تذاریق، خالد مارا گیا؟ یہ بہت اچھا ہوا، ہم کو اسی کا خوف تھا۔

جارج۔ مقدس باب! مسلمانوں کا ہر سپاہی خالدؓ کا نواز ہے، ہم ان کا مقابلہ

پاپا۔ جارح! کفر نہ ہو بلکہ یوں کہو مسلمان ہمارا مقابلہ نہیں کر سکتے، ہم کو خدا نے دوست
 دی ہے، حکومت دی ہے، تہذیب دی ہے، علم دیا ہے، عقل دی ہو اور سب
 زیادہ یہ کہ اس نے اپنا اکلوتا بیٹا ہم کو دیا، وہ ہمارے گناہوں کا کفارہ بنا اور آ
 آسمان پر زندہ ہے، مسلمانوں کے پاس کیا ہے، کچھ ر کے بتوں کی جھونپڑوں
 میں رہتے ہیں، اونٹ کی کھال یا اڈن اُن کا بدن ڈھانکتی ہے، دودو دن
 تک ان کو کمانے کو نہیں ملتا، تمام دنیا میں ان سے زیادہ جاہل اور جھگلی قوم
 نہیں خانہ بدوشوں کی طرح جا بجا پھرتے ہیں۔

جارج۔ لیکن اپنا سترھیلی پر لئے پھرتے ہیں اور ہم کو اپنی جان اور آبرو پیاری ہے۔
 پاپا۔ جارح! تمہارے ایمان میں فرق آگیا ہے، ان نظروں سے توبہ کرو ورنہ تمہاری
 نجات نہ ہوگی۔ کیا تم کو مقدس انجیل اور اس پاک صلیب کی عزت کا خیال
 نہیں جو مسلمانوں سے لڑنے میں اپنی جان اور آبرو جانے کا ذکر کرتے ہو
 یہاں تک کہ باپ بیٹا اور روح القدس پر بھی بھروسہ نہیں کرتے؛ میں چاہتا
 ہوں کہ مسلمانوں سے جنگ کر کے پہلے تمہیں اپنی جان کو اس گناہ سے پاک
 کرو۔ تم جانتے ہو گناہ کی مزدوری موت ہے۔

جارج۔ مقدس باپ مجھے نجات سے محروم نہ کیجئے، میں اپنے گناہ سے توبہ کرتا ہوں

اور جیسا آپ چاہتے ہیں سب سے پہلے میں ہی مسلمانوں پر حملہ کروں گا۔
 پاپا۔ شاہباش! رومی جواں مردو! تمہارے روم، قسطنطنیہ، جزیرہ آرمینیہ، اور سلطنت
 شام کے ہر گوشہ سے فوج جمع کی ہے دو لاکھ چالیس ہزار فوج اس وقت بنا
 موجود ہے۔ اس کے علاوہ تازہ مرد آنے والی ہے، مسلمانوں کی تعداد صرف
 تیس ہزار کے قریب ہے۔ پھر ڈرتے کیا ہو؟ اس طرح محاصرہ میں کب تک رہو گے؟
 آؤ اور مقدس انجیل، مقدس صلیب، اور مقدس گرجا کی عزت بچانے کے لئے
 قادر مطلق باپ، قادر مطلق بیٹے اور قادر مطلق روح القدس کے نام پر مسلمانوں
 پر ٹوٹ پڑو۔

جنگی باجیچا ہے۔ رومی لشکر ایک طرف جاتا ہے۔

ایکٹ ۲ سین ۱۰ بازار حصص

جاہر اور سعید آتے ہیں۔

جاہر۔ (سامنے دیکھ کر) وہی لڑکی!
 راحلہ۔ (پاس آکر) ہاں، وہی بد نصیب لڑکی۔
 سعید۔ راحلہ! ہم نے تم کو کتنا سمجھایا؟ کیا تم اس طرف کا آنا بند نہ کرو گی؟ اگر تمہارے

بجائے کوئی دوسرا جاسوس ہوتا تو ہم اسے کبھی آزاد نہ کرتے۔
 جاہر۔ اس لئے جاؤ گا گمانیدہ ادھر آؤ گی تو ہمیشہ کے لئے قید کرنی جاؤ گی۔
 راحلہ۔ مغرور ناوانو ابیدر و مسلمانو ماتم نے ہمیشہ محبت کو نفرت کی نظر سے دیکھا
 اور اخلاص کو بدگمانی سے ٹھکرایا لیکن میں اب بھی تم سے ہمدردی کرتی ہوں
 اور تم کو ایک بڑے خطرے سے بچا سکتی ہوں۔

جاہر۔ (ہنس کر) آپ کی ہمدردی کا شکریہ!

راحلہ۔ جاہر تم ہنستے ہو، تم کو میرا اعتبار نہیں آتا لیکن میں سچ کہتی ہوں تم اس وقت ایک
 بڑے خطرے میں ہو۔ اگرچہ تم نے میری محبت کی قدر نہ کی لیکن میں تم کو محبت کرنا
 سکاؤں گی اور اپنی زندگی خطرے میں ڈال کر تم کو ہر آفت سے بچاؤں گی۔ کیا
 تم یقین کر دو گے کہ عیسائیوں نے تمہارے سپسالار خالد بن ولید کو قتل کر دیا
 اور جہاں موقع ملتا ہے مسلمانوں کو چن چن کر مار رہے ہیں۔

سعید۔ (چونک کر) حضرت خالد بن ولید شہید ہو گئے؟

جاہر۔ مجھے یقین نہیں آتا۔

راحلہ۔ میں انجیل مقدس کی قسم کھاتی ہوں۔

سعید۔ افسوس!

جابر۔ یہ عیسائیوں کی بڑی کامیابی ہے اور مسلمانوں کا سنگین نقصان۔
 سعید۔ عیسائیوں کی یہ کامیابی مسلمانوں کی ناکامی کا سبب نہیں ہو سکتی حضرت خالدؓ
 شہید ہو گئے لیکن اسلام زندہ ہے۔ اسلام نے خالد جیسا جرہی پیدا کیا تھا،
 خالد نے اسلام کو پیدا نہیں کیا، اگر آج ایک خالد نہیں تو اسلام ایسے کئی
 اور خالد پیدا کرے گا۔

جابر۔ ہاں یہ سچ ہے لیکن اس وقت خالد کا نہ ہونا بڑی کمی ہے، دو زبردست سلطنتوں
 نے اپنی پوری طاقت سے چڑھائی کی ہے اور مسلمانوں کی مختصر جماعت
 دو حصوں میں تقسیم ہو گئی ہے، دونوں دشمن اپنے اپنے وطن میں ہیں تمام
 سامان حرب اور غلہ وغیرہ ان کے پاس جمع ہے اور مسلمان غیر ملکوں میں
 بغیر اسباب رہ گئے ہیں۔ بڑے بڑے کارآمد و صحابہ شہید ہو گئے، اسی حالت
 میں بیک وقت دو دشمنوں کا مقابلہ دشوار ہے، قادیسیہ اور یرموک پر قیامت
 پنا ہے

سعید۔ اللہ ہمارے ساتھ ہے۔

راحلہ۔ خدا کے لئے اب جلد یہاں سے اپنی جانیں بچا کر نکل جاؤ اور اگر.....
 جابر۔ اور اگر؟

را حلقہ۔ اور اگر بار خاطر نہ تو مجھے بھی اپنے ساتھ لے لو میں عیسائیوں کے مظالم سے تنگ ہوں جا بر! کیا تم اب بھی میری محبت کی قدر نہ کر دو گے؟
 جا بر۔ راحلہ! مجھے معاف کرنا میں تمہاری ہمدردی کا اس وقت کافی شکر یہ ادا نہیں کر سکتا۔ تم عیسائی ہو راحلہ۔ اچھا خدا حافظ۔

جا بر اور سعید جاتے ہیں

راحلہ۔ جا بر! جا بر! گیا، کیا عیسائی محبت نہیں کر سکتے کیا عیسائیوں کے سینہ میں دل نہیں ہوتا، کیا عیسائی... ہاں عیسائی مسلمانوں کے دشمن ہیں۔ جا بر کے دشمن ہیں... عیسائی میری آرزو کے دشمن ہیں، عیسائی عزت و ایمان کے دشمن ہیں، میں عیسائی ہوں اس لئے جا بر مجھ سے محبت نہیں کر سکتا۔ لیکن اگر میری محبت سچی ہے تو میں اس بے وفا کو بھی محبت کرنا سکھا لوں گی۔
 جاتی ہے۔

دریائے یرموک

سین ۱۱

ایکٹ ۲

فوجی باجا بجاتا ہے، رومی شکر اگر ایک طرف کھڑا ہوتا ہے، پاپا اور جارج سب سے آگے ہیں۔ اسلامی لشکر

اگر دوسری طرف کھڑا ہوتا ہے

پاپا۔ عیدانی بہادر! تم نے اس سے پہلے بڑے بڑے معرکہ سر کئے ہیں اور مسلمانوں کو بھی موتہ اور تبرک کی لڑائی میں جہاں چکے ہو، آج ان پر ایسا حملہ کرو کہ یہ پھر نہ سنبھل سکیں۔ یہ تمہارا وطن ہے اور مسلمانوں کا پر دس، تم اب تک یہاں آسٹو رہے اور یہ لوگ سفر کر کے تھک گئے ہیں، تمہارے پاس سب اسباب جنگ اور کمانے کی افراط ہے مسلمانوں کی رسد ختم ہو چکی اور اب ان کے پاس مدد کا کوئی ذریعہ نہیں رہا، اس لئے قدرت نے تمہاری فتح اور مسلمانوں کی شکست کا سبب پیدا کر دیا ہے، بس ایک حملہ کافی ہے آگے بڑھو میدان تمہارے ہاتھ ہے۔

رومی حملہ کرتے ہیں، اسلامی فوج مقابلہ کرتی ہے

خالد آتے ہیں

خالدؓ المذاکبر

عمربن عاص۔ خالد!

عام آواز۔ زندہ باد!

ردیہ نیکو آواز۔ خالد! خالد!!

جالسج۔ خالد زندہ ہو گیا؟

پاپا۔ یہ خالد ہے یا خالد کا بھوت؟ کیا خالد نہیں مارا گیا اور اس کے دہوکے میں اور کوئی کام آگیا؟

رومی ڈر کر پیچھے ہٹتے ہیں، پاپا فرار ہوتا ہے۔

خالدؓ۔ سلامو! نہ گھبراؤ، میں تمہارے لئے تازہ مدد سیکر آیا ہوں خدا نے ہم کو بار بار جانچا ہے اور ہم اس امتحان میں ہمیشہ کامیاب رہے ہیں، اسیدر ہے خدا آج بھی ہم کو فتح دے گا لیکن آج کا معرکہ سخت ہے، ہم کو الگ الگ ہو کر لڑنا مناسب نہیں اگر مناسب سمجھو تو آج کی سرداری مجھے دیداد اور پھر قدرت الہی کا تماشہ دیکھو۔

عمرو بن عاص۔ یہ بالکل مناسب ہے

خالدؓ۔ اسے پرودگار عالم! یہ تیرے خاص بندے ہیں جنہوں نے تیرے رسولؐ کا ساتھ دیا تھا اور اس کے مددگار رہے تھے تیری مرضی کے لئے انہوں نے اپنے گھر، باہوی بچے چھوڑے ہیں، تو ہماری عزت نہ رکھ بلکہ اپنے سچے دین کی عزت رکھ، ہماری مدد نہ کر بلکہ اپنے دین کی مدد کر، اسے بیکسوں کے چارہ ساز! تو اپنے دین کے ذریعے سے ہماری مدد کر اور ہم کو کفار کے ہاتھ سے ذلیل

خوار نہ کر۔

(فوج سے) مسلمانوں یہ دن تمہاری آزمائش کا ہے، تم لوگ آج جو کام کرو خاص
اللہ تعالیٰ کے لئے، اپنے نیک اعمال سے اس کو راضی کرو یہ وہ دن ہے کہ
اگر تم مارے گئے تو بے شک جنت میں جاؤ گے اور اگر اسلام کے دشمنوں
پر فتح پائی تو غازی کلاؤ گے کیا تم نے نہیں سنا رسول اللہ نے فرمایا ہے
کہ جنت تلوار کے سایہ میں ہے۔ اگر تم کو جنت لینا اور اللہ کو راضی کرنا ہے
تو لڑو، لڑو، لڑو!! شاید اس کے بعد پھر ایسا موقع نہ ملے اور تمہاری
موت آجائے۔ اس لئے آؤ جو کچھ لینا ہو آج ہی لے لو کل کا جھگڑا نہ رکھو۔

عام آواز۔ اللہ اکبر!

پاپا تبارق اور جارج رومی لشکر کے ساتھ آتے ہیں۔

پاپا۔ عیسائی جو ان مرد و اہل صلیب اور انجیل کی عزت تمہارے ہاتھ میں ہے، اگر تم نے
آج مسلمانوں کا مقابلہ نہ کیا تو یہ تمہارے دین کو، تمہاری مقدس کتاب کو، تمہاری
عبادت گاہوں کو، اور تمہاری قوم کو برباد کر دیں گے۔ ان جنگلی بدوں سے
نہ ڈرو، انجیل کی برکت تمہارے ساتھ ہے، ہماری دعا تمہارے ساتھ ہے
باپ بیٹے اور روح القدس کی مدد تمہارے ساتھ ہے، اس لئے آگے بڑھو

اور دشمن کو زندہ نہ چھوڑو۔ جالاج! تم خالد کو بیخام جنگ دو اور بڑھ کر مقابلہ کرو،
ہماری دعا سے تم فتحیاب ہو گے۔

جالاج گرون جھٹکا کر تسلیم کرتا ہے پھر آگے بڑھتا ہے۔

جالاج۔ (لکار کر) خالد کدھر ہے؟ میرے سامنے آئے!

خالد تلوار کیسیج کر آگے بڑھتے ہیں۔

جالاج۔ خالد، ٹھیکرو! پہلے مجھے ایک بات بتاؤ۔ سچ کہنا، جھوٹ نہ بولنا، شریف

آدمی جھوٹ نہیں بولتے۔ میں تم سے پوچھتا ہوں کیا خدا نے تمہارے

نبی کے پاس آسمان سے تلوار بھیجی تھی، وہ تم کو وحی گئی ہے اور اسی کی

وجہ سے تم ہر جگہ فتح پاتے ہو؟

خالدؓ نہیں بلکہ اللہ نے اپنے نبی کو ہمارے پاس بھیجا۔ ہم لوگ گمراہ تھے، اس

نبی نے ہم کو ہدایت کا راستہ بتایا۔ پہلے میں اس نبی کا دشمن تھا اور اس

سے لڑتا تھا، لیکن فیاض دل نبی نے مجھے معاف کر دیا اور میں اس کے

اخلاق کے اثر سے مسلمان ہو گیا۔ سچے نبی نے مجھے وعادی کہ خالد تو

خدا کی تلواروں میں سے ایک تلوار ہے جو مشرکوں کے مقابلہ کیلئے

میان سے نکلی ہے، تو ہمیشہ فتحیاب ہو گا۔ اس دعا کی برکت سے میں

ہمیشہ فتح پاتا ہوں۔

جارج۔ تمہارا مذہب کیا ہے؟

خالدؓ۔ اس بات کا اقرار کرنا اور دل سے ماننا کہ سب جہاں کا پیدا کرنے والا، پالنے والا اور مارنے والا ایک اللہ ہے۔ صرف وہی عبادت کے لائق ہے اور صرف اسی سے مدد مانگنی چاہئے۔ اور اس بات کو ماننا کہ محمدؐ اس کے بندے اور رسول ہیں اور اسلام خدا کا سچا مذہب ہے۔

جارج۔ جو شخص تمہاری دعوت قبول کر لیتا ہے وہ کیسا سمجھا جاتا ہے۔
خالدؓ۔ وہ ہمارا بھائی ہو جاتا ہے۔ اسلام میں سب برابر ہیں کسی کو دوسرے پر کوئی بڑائی نہیں۔ امیر، غریب سب برابر ہیں۔

جارج۔ تم تم سے کہتے ہو کہ تم نے مجھ سے بالکل سچ کہا، دھوکا نہیں دیا، تالیف قلب نہیں کی؟

خالدؓ۔ خدا کی قسم نہ میں نے جھوٹ کہا نہ مجھ کو تم سے یا کسی سے نفرت ہے، میں نے جو کچھ کہا سچ ہے۔

جارج۔ (ڈھال پیٹھ پر ڈال کر) بے شک تم نے سچ کہا میں بھی اقرار کرتا ہوں

کہ خدا ایک ہے اور محمد اس کے سچے نبی ہیں!
خالد جارج سے بنگلیہ ہو کر ملتے ہیں۔

خالدؓ۔ آج ہے تمہارے بھائی ہو۔
پاپا۔ افسوس جارج گمراہ ہوا۔ بہادر و! لینا جانے نہ پائے۔

سب رومی حملہ کرتے ہیں، خالد مقابلہ کرتے ہیں،
جارج بھی رومیوں سے لڑتا ہے، لشکر اسلام آگے
بڑھتا ہے اور گھسان لڑائی کے بعد پیچھے ہٹتا ہے، رومی
آگے بڑھتے ہیں، مسلمان عورتیں نہیں لیکر نکلتی ہیں
اور رومیوں پر حملہ کرتی ہیں، خالد اور جارج آتے ہیں
اور ان کے حملہ سے دب کر رومی فرار ہوتے ہیں،
مسلمان ان کے پیچھے جاتے ہیں پاپا مسلمانوں
کی تلواروں میں گھر جاتا ہے اور خوف سے کانپتا ہے۔

ڈراپ سین

ایکٹ ۳ سین ۱ جنگل (مدائن)

یزدگرد گھبرایا ہوا آتا ہے۔

یزدگرد۔ دیو! دیو! (پچھے دیکھ کر) دیو آگئے۔ اسے ایزدوانا! ان دیوؤں سے بچاؤ۔
 دجلہ دیوؤں سے پرہو گیا، لشکر ایران کے شیروں کا ان پر کچھ اثر نہ ہوا، دریا
 کی طغیانی نے ان کو نہ روکا، ہزاروں دیو گھوڑوں پر سوار، رکاب سو رکاب
 ملائے ہوئے کنارے پر آ پہنچے، ہماری فوج نے بھاگ کر اپنی جانیں
 بچائیں اور میں اس طرف آنکلا۔

جاپان دوڑتا ہوا آتا ہے۔

یزدگرد۔ ڈر کر بھاگتے ہوئے، دیو! دیو!!

جاپان۔ جہاں پناہ کوئی دیو ہے نہ شیطان ہے، آپ کا جاں نثار جاپان ہے۔
 یزدگرد۔ کیا دیو دارا مخالفت میں آگئے۔

جاپان جہاں پناہ دیو نہیں مسلمانوں نے مدائن پر قبضہ کر لیا۔

یزدگرد۔ مسلمانوں نے ہمسلمان وہاں تک کس طرح پہنچے۔

جاپان۔ کشتیوں کے بجائے دریا میں گھوڑے ڈالنے والے مسلمان ہی

تھے، دیو نہ تھے! جب یہ کنارے پر پہنچے ہماری سب فوج فرار ہوئی۔
اور جب یہ شہر میں آئے تو تمام شہر خالی تھا۔ میں نے ان کو قصر شاہی میں
جاتے ہوئے دیکھا اور اپنی جان بچا کر جہاں پناہ کی مدد کے لئے یہاں پہنچا۔

یزدگرد۔ تم کو دھوکا ہوا، یہ جو صلہ انسانوں کا نہیں ہو سکتا!
جاپان۔ لیکن مسلمانوں کا ہو سکتا ہے ہم تیرے سامنے رہے، دریا میں لیتا
رہا، لیکن ان کے گھوڑے کشتیوں کی طرح تیرنے ہوئے کنارے پر
پہنچ گئے۔ ہم نے مسلمانوں کے خوف سے تمام کشتیاں ہٹالی تھیں اور
تمام ہل توڑ ڈالے تھے لیکن مسلمانوں کی ہمت نہ توڑ سکے۔

یزدگرد۔ آخر یہ لوگ دجلہ تک کس طرح پہنچے۔
جاپان۔ جب بہرہ شرنج ہو گیا تو پھر دجلہ اور پائے تخت کی کون حفاظت کرتا؟
یزدگرد۔ کیا بہرہ شہر بھی مسلمانوں نے لے لیا؟
جاپان۔ جہاں پناہ وہ شیر جو بہرہ شہر کے دروازے پر پہرہ دیتا تھا اور جس سے
فوجیں کاہنتی تھیں، اس کو ایک مسلمان سپاہی نے ایک ہی وار میں
مار ڈالا، پھر شہر کی حفاظت کون کرتا؟
یزدگرد۔ افسوس ہمارا زبردست شیر بھی مارا گیا۔

جاپان۔ جاں پناہ وہ شاہی رسالہ جو ہر روز صبح قسم کھاتا تھا کہ ہمارے
 جیتے جی سلطنت فارس پر زوال نہ آئے گا، وہ مسلمانوں کا مقابلہ
 کر کے برباد ہوا اور شہر والوں نے جزیہ دینا منظور کر لیا تو پھر شیر کی
 کون فکر کرتا۔

یزدگرد۔ افسوس شاہی رسالہ کا یہ انجام ہوا؟
 جاپان۔ جب بابل اور دوسرے مقامات مسلمانوں نے فتح کر لئے تو پھر اس
 رسالہ کی مدد کون کرتا؟

یزدگرد۔ آہ! عراق اور فارس کی عظیم اشان فوجیں کہاں گئیں؟
 جاپان۔ افسوس، وہ قادیسیہ کی لڑائی میں کام آگئیں۔ قادیسیہ پر ہم نے اپنی
 پوری قوت صرف کر دی تھی، بہمن اور رستم کی تدبیریں، دفرش کا دیانی
 کی برکتیں، آپ کا اقبال، ہماری جاں نثاری، موبدوں کی دعائیں، آہ
 سبھی کچھ تھا لیکن قسمت اچھی نہ تھی، مسلمانوں نے انہیں ٹوٹی ہوئی
 تلواروں اور انہیں تھکوں جیسے تیروں سے جن پر ہم بنتے تھے، قادیسیہ
 کا معرکہ سر کر لیا اور خالد اور شنی کے نہ ہوتے ہوئے سعد جیسے ناتجربہ کا
 سپہ سالار نے ہمارے کار آموزہ امیروں کو موت کے گھاٹ

آتا رویا۔ رستم ایک معمولی سپاہی کے ہاتھ سے مارا گیا، بہمن کا بھی
یہی انجام ہوا اور افسوس اب بجز فرار جان بچانے کی کوئی تدبیر
نظر نہیں آتی۔

یزدگرد۔ افسوس آج دنیا کی سب سے پرانی حکومت لٹتی ہے، باغِ عجم پر
ریگستانِ عرب کی گرم ہوائیں چل رہی ہیں، کیسائی خاندان کی ناؤ
منجہا میں ہے، ہزاروں برس کی تہذیب برباد ہوتی ہے، پاک
آتشکدوں کی آگ اب شمشیر سے بجھائی جاتی ہے۔ اور ہم کچھ
نہیں کر سکتے! جاپان ایوانِ شاہی میں ہزاروں قدیم اور قیمتی
یادگاریں تھیں، وہ سب لٹ گئی ہوں گی، ہمارا شاہی لباس، جڑاؤ
تاج اور وہ زرخیز کوپن کرہم دوسرے بادشاہوں کے مقابلہ میں فخر
کیا کرتے تھے، خاقان چین، قیصر روم، ہندوستان کے راجہ داہر
بہرام گور، وغیرہ کے خود زہرہ بکتر اور تلواریں تھیں کسری، ہرمز اور
قباد کے خنجر تھے، قیمتی برتن، سامانِ آرائش اور زرد و جواہرات تھی
اور کیا کچھ نہ تھا وہ سب دشمنوں نے لے لیا ہوگا۔ کئی ہزار گائے کی
کمالیں دینار سے بھری ہوئی خزانہ میں تھیں، وہ کیوں چھوڑی ہو گئی۔

جاپان۔ جہاں پناہ ان لوگوں نے ہم کو چھوڑ دیا یہی نعمت ہے سہ

سب سے پیاری تو جان ہے شاہا

جان ہے تو جہان ہے شاہا

اب تو یہی بہتر ہے کہ حلوان چل کر ملک کا جو حصہ باقی ہے اس کی حفاظت کی جائے۔

یزدگرد۔ بلکہ فارس، عراق، عجم، جزیرہ خراسان وغیرہ سے مدد جمع کر کے ایک بار اور قسمت آزمائی جائے

جاپان۔ قسمت آزمائی ہو چکی، اور مسلمانوں کے نبی کی پیشین گوئی پوری ہوئی ہمارے سلطنت کے ٹکڑے ٹکڑے ہو گئے۔ مجھے اندیشہ ہے کہ اگر اب مسلمانوں کا مقابلہ ہو تو رہا سما ملک بھی ہاتھ سے جائے گا۔

یزدگرد۔ (بگڑا کر) نہیں یہ ناممکن ہے!

جاپان۔ جو کچھ ہمارے لئے ناممکن ہے وہ مسلمانوں کے لئے ممکن ہے۔

یزدگرد۔ جاپان! کیا تم بدل گئے؟

جاپان نہیں جاننا قسمت بدل گئی! ہم نے مسلمانوں کو بھی آزما لیا اور اپنی قسمت کو بھی۔

یزدگردو ابھی ہمارا آزانا باقی ہے (جاتا ہے)
 جاپان۔ ابھی اور مصیبت آنا باقی ہے، عنقریب تمام فارس مسلمانوں کے قبضہ میں
 آجائے گا، نادان یزدگرد کو اُس وقت چین آئے گا۔
 (جاتا ہے)

ایکٹ ۳ سین ۲ انطاکیہ میں دربار قیصر

کرسیوں پر اراکین دربار بیٹھے ہوئے ہیں، سامنے
 تخت بچا ہے اور تخت کے سامنے لڑکیاں ناچ
 گارہی ہیں، قیصر آکر تخت پر بیٹھا ہے، سب سجدہ
 کرتے ہیں۔

گانا - ساتی نے جب لی انگوائی میخاردوں پرستی چھانی
 حشر ہوا برپا،ستی میں ڈوب گئی دنیاستی میں
 ساتی کی مدہوشی تو بہ یہ جوش مے نوشی تو بہ
 بے خود سب ہستی ہے گویا مستی ہی مستی ہے گویا
 قیصر۔ بند کرد، بند کرد، گانا بجانا بند کرد (چاروں طرف دیکھ کر) میں نے

مقدس راحلہ کو بلایا تھا، کیا وہ ابھی تک نہیں آئی؟ (نقیب سے) جاؤ
جلد بلا کر لاؤ۔

نقیب جاتا ہے۔

اہل دربار سے یرموک سے ابھی تک فتح کی خبر نہیں آئی، سنا تھا
مسلمانوں کی تمام فوج تیس پتیس ہزار سے زیادہ نہیں اور ہم نے دو لاکھ
چالیس ہزار کا عظیم الشان لشکر بھیجا ہے، ہمارے روحانی بزرگ اور
مذہبی پیشوا بھی ساتھ ہیں، اب جتنی دیر ہوتی جاتی ہے میرا ڈر بڑھتا جاتا
ہے.... راحلہ ابھی تک نہیں آئی، اس کی باتوں سے دل بہلتا۔

راحلہ داخل ہوتی ہے اہل دربار کھڑے ہو کر گردن
جھکا کر آداب کرتے ہیں۔

قیصر۔ مقدس راحلہ!

راحلہ۔ شنشہ اعظم امن کے لئے تمام خانقاہوں میں دعائیں ہو رہی ہیں!
قیصر۔ ہاں لیکن ابھی تک کوئی نتیجہ نہیں نکلا۔ مقدس راحلہ! آج میں نے ایک
خواب دیکھا ہے۔

راحلہ۔ سچ کتنی ہوں ضرور دیکھا ہوگا! تمہاری زندگی کا مشغلہ بجز خواب اور

کیا ہو سکتا ہے! میں نے بھی ایک خواب دیکھا ہے۔

قیصر۔ میں نے دیکھا کہ میں خانقاہ میں ہوں،

راحلہ۔ اور میں نے دیکھا کہ میں قسرتا ہی میں ہوں۔

قیصر۔ میں تم سے بات کر رہا تھا۔

راحلہ۔ اور میں تم سے بات کر رہی تھی۔

قیصر۔ میں نے تم سے محبت کی۔

راحلہ۔ اور میں نے.....

پاپا آتا ہے

پاپا۔ اور میں نے تم پر لعنت کی۔

راحلہ۔ سچ کہتی ہوں مقدس باپ!

قیصر۔ مقدس باپ!

پاپا۔ چپ شیطان! تو نے کہا تھا میں قیصر کو دشمن سمجھوں گی لیکن تو اس سے

محبت کرتی ہے۔

راحلہ سچ کہتی ہوں مقدس باپ آپ ہی نے کہا تھا کہ اپنے دشمن سے بھی

محبت کرو۔

قیصر۔ مقدس باپ جنگ کی کیا خبر ہے؟
 پاپا۔ (دراصل) لیکن میں نے یہ کب کہا تھا کہ اپنے دوستوں سے دشمنی
 کرنا، تو نے مجھ سے بے وفائی کی۔

قیصر۔ بے وفائی؟ مقدس باپ آپ کیا کہتے ہیں؟ خواب کی بات پر
 اتنی بگمانی! کیا آپ بتا سکتے ہیں اس کی تعبیر کیا ہوگی؟

پاپا۔ روم کی تباہی!

قیصر۔ روم کی تباہی؟

پاپا۔ جس سلطنت میں خانقاہیں رسوا ہوں اس کی تباہی یقینی ہے۔
 راحلہ۔ بے شک لیکن خانقاہوں کی رسوائی تمہارے سبب سے ہے۔

پاپا۔ تمہارے سبب سے ہے، تم نے ہم کو بدنام کیا۔

راحلہ۔ تمہارے سبب سے ہے، تم نے ہم کو برباد کیا۔

قیصر۔ مقدس باپ! کیا مسلمانوں نے جنگ یرموک فتح کر لی؟

پاپا۔ بلکہ آس پاس کے تمام دوسرے مقامات بھی فتح کر لئے اور وہاں کے

عیسائی یا مسلمان ہو گئے یا جزیہ دینے پر راضی ہو گئے۔

قیصر۔ افسوس! کاش ہم مسلمانوں سے جنگ نہ کرتے لیکن آپ نے

..... لیکن آخر رومہ تباہ ہوا۔

پاپا۔ یہ تباہی تمہارے عقیدے کی کمزوری سے آئی ہے۔
 راحلہ۔ تمہاری بدچلنی سے آئی ہے۔ تمہارا مذہب کی آڑ میں عیش کرنا، مذہب
 کی آڑ میں حکومت کرنا، مذہب کی آڑ میں لوگوں کا مال، دولت
 اور عزت لوٹنا، اس تباہی کا اصلی سبب ہے۔ تم جو مذہبی تقدس
 کا دعویٰ کرتے ہو، مسلمانوں کے پیشواؤں کی طرف دیکھو جو
 دین کے لئے دنیا کو لات مارے بیٹھے ہیں، برخلاف اس کے
 تم نے کیا کیا! دین کے پردے میں دنیا کے مزے لوٹے،
 خانقاہوں میں عیش کیا اور بھولی لڑکیوں کو مسیح کی دلہن بنانے
 کا لالچ دے دیکر دین و دنیا سے کھو دیا۔ تمہیں نے عیسائی سلطنت
 کو تباہ کیا اور تمہیں نے عیسائی مذہب کی بے آبروئی کی اور تمہیں
 نے.....

پاپا جھپٹ کر غصہ سے راحلہ کا گلا دونوں ہاتھوں

سے دباتا ہے۔

پاپا۔ ناشدنی، ناہنجار! ایک مذہبی پیشوا کی یہ بے حرمتی ا

قیصر راحلہ کو چہڑا ہے

قیصر۔ مقدس باپ! جانے دو! جانے دو! دشمنوں کا بدلہ دوستوں سے نہ لو۔

پاپا۔ تم دونوں کی ناپاک دوستی کا وبال مسلمانوں کی صورت میں نازل ہوا ہے۔

راحلہ۔ پارسا شیطان! اپنے کلنک کا ٹیکہ قیصر کی پیشانی پر نہ لگا۔ مسلمان اس لئے آئے ہیں کہ دنیا کو تم جیسے شیطانوں سے خالی کر دیں۔ پاپا۔ (غصہ سے ہاتھ پکڑ کر) کیا کہا؟ راحلہ۔ (بیباکی سے) سچ کہا۔

قیصر۔ (دونوں کو چہڑا کر) مقدس پاپا! اگر آپ جیسی مقدس ستیاں آپس میں دشمنی پر آمادہ ہو گئیں تو پھر دنیا کو دوستی کا سبق کون دے گا؟ اگر نمک کا مزہ جاتا رہا تو کمانوں میں مزہ کہاں سے آئے گا؟ جانے دو! جانے دو، اس اتفاقی نا اتفاقی کو جانے دو اور مجھے جنگ یرموک کا حال سناؤ۔

پاپا۔ افسوس جیتی ہوئی باز می پلٹ گئی۔ جس وقت لخم اور غسان کے

عیسائی قبیلے جو مسلمانوں سے ملے ہوئے تھے، لاتے لڑتے تھے ہارا
 اشارہ پا کر قرار ہوئے تاکہ مسلمانوں کی ہمت ٹوٹ جائے: رعیایوں
 کا جوش بڑھے تو دشمن کی فوج میں ایک ہل چل مچ گئی تھی لیکن
 کم بخت مسلمان عورتوں نے یکایک سانسے آگر ایسی مردانگی سے
 حملہ کیا کہ مسلمانوں کے بجائے اُن لٹے ہمارسی فوج کے پاؤں الٹے
 گئے اور میں گرفتار کر لیا گیا لیکن مسلمانوں نے میرے مذہبِ تقدس کا
 خیال کر کے چھوڑ دیا۔

راحلہ۔ افسوس!

قیصر (سرپنچ کر) افسوس! مقدس پاپا جس طرح مسلمانوں نے آپ کو
 چھوڑ دیا اس طرح آپ بھی راحلہ کے مذہبِ تقدس کا خیال کر کے اسے چھوڑ دیں
 پاپا۔ (سوچ کر) برائی کے بدلے میں برائی کرنا دینِ مسیح کی توہین ہے کوئی
 نیکدل اور پاکِ مستی ایسا نہیں کر سکتی، اس لئے میں راحلہ کو معاف
 کرتا ہوں بشرطیکہ راحلہ آئندہ میرے خلاف ایک حرفِ زبان سے
 نہ نکالے۔

قیصر۔ (راحلہ کی طرف دیکھ کر) مقدس راحلہ!

راحلہ۔ میں نہ بولوں گی اور خانقاہ کا راز نہ کھولوں گی۔
 پا پا۔ خانقاہ کے راز روحانی اسرار ہیں، وہ سب کی سمجھ میں نہیں آسکتے،
 اس لئے ان کا اظہار بیکار ہے
 راحلہ۔ (منہ بنا کر) بے شک۔

پا پا۔ راحلہ! مسلمان ہماری روحانی تسلیم کو ماننا چاہتے ہیں۔
 راحلہ۔ سچ کہتی ہوں جب عمل سٹ گیا تو علم بھی سٹ جانے دو۔
 پا پا۔ ان لوگوں نے فلسطین پر حملہ کیا ہے اور بیت المقدس لینے ولے ہیں۔
 راحلہ۔ جب دمشق لے لیا تو فلسطین بھی لینے دو، جب ہمارا مقدس دین
 گیا تو بیت المقدس بھی جانے دو۔

قیصر۔ مقدس باپ! کیا مسلمانوں سے اب بھی کسی طرح صلح ہو سکتی ہے؟
 جو کچھ ہونا تھا ہو چکا ہے

نہ خطا آپ کی اس میں نہ ہماری تفسیر
 آفتیں لائی ہے دنیا میں یہ ہماری تقدیر

کیا تعجب ہے اب بھی آپ دعا کریں تو یہ بلا دور ہو جائے۔
 پا پا۔ اگر تم کو ہماری دعا پر اتنا بھروسہ ہے تو بے شک ہم دعا کریں گے

ہم اگر چاہیں تو دماغ سے تقدیر کو بدل دیں۔

قیصر۔ بدلے جلد ہماری تقدیر بدلے۔

جلد فرمائیے اب رد بلا کی تدبیر۔

یہ مسلمان نہیں ہے یہ بلائے تقدیر

پاپا۔ تدبیر یہی ہے کہ سردست مسلمانوں کو صلح کے دام میں گرفتار کر لیا

جائے اور پوشیدہ طور پر جزیرہ آرمینیہ اور دیگر مقامات سے کافی

شکر جمع کر کے ان پر دھاوا کیا جائے۔ مسلمانوں کی فتوحات

سے ہماری ہمایہ حکومتیں بھی ہوشیار ہو گئی ہیں اور اب وہ

خوشی سے ہمارے ساتھ مل کر دشمنوں کا مقابلہ کریں گی، اس لئے

مناسب ہے کہ تم قسطنطنیہ روانہ ہو اور میں بیت المقدس میں

جا کر وہاں کے عیسائیوں کو مسلمانوں سے صلح پر آمادہ کروں۔

مسلمانوں نے بیت المقدس کا محاصرہ کر لیا ہے، عیسائی مقابلہ پر

آمادہ ہیں، میں ان کو مسلمانوں کی جنگی قوت سے ڈرا کر اور انکی

امن پسندی کا حال بنا کر صلح کی بنیاد ڈال دوں گا اور پھر آسانی

سے مسلمانوں کی بنیاد انکاڑوں گا۔ کیونکہ مسلمان جلد فریب میں

آجاتے ہیں۔
 قیصر مجھے آپ کی رائے منظور ہے (جاتے ہوئے) الوداع اے
 شام! الوداع!

سب جاتے ہیں

ایکٹ ۳ سین ۳ بیت المقدس کا راستہ

جابر اور سعید آتے ہیں۔

جابر۔ بھائی سعید مبارک ہو امن و امان کا زمانہ آیا عیسائی یہودی اور
 مجوسی جو ہم کو کسی طرح پناہ نہ دیتے تھے آج ہماری پناہ میں
 ہیں اور شام و عجم کی وہ سلطنتیں جو ہماری بربادی چاہتی تھیں
 آج ان کی آبادی ہمارے دم سے ہے۔

سعید۔ خدا کا شکر ہے کہ جن فتوحات کا ہم سے وعدہ تھا وہ پورا ہوا۔

جابر۔ اور جن فتوحات کی امید ہے وہ عنقریب پوری ہوگی ایشیا
 کا براعظم ہمارے زیر نگیں ہوگا، یورپ کا دامن ہمارے زیر
 قدم رہے گا، افریقہ میں ہمارا سکہ جاری ہوگا، اور بحر اوقیانوس

سے بحر ہندوستان تک ہماری حکومت ہوگی سہ گانا
 علمدار وحدت ہے کثرت ہماری

نہوگی پریشاں جماعت ہماری

خدا کی شریعت کے ہیں ہم محافظ
 خدا خود کرے گا حفاظت ہماری

سلامت رومی ہے طریقہ ہمارا
 سلامت رہے گی شریعت ہماری

زمین وزماں ہیں رہیں محبت
 محبت ہے بنیاد ملت ہماری

حکیموں نے ہم سے لیا درسِ حکمت
 شجاعوں نے مانی شجاعت ہماری

دیا ہم نے پیغام امن واماں کا
 عدالت ہے طرز حکومت ہماری

رہے گا اثر تا قیامت ہمارا
 نہ جائے گی محنت اکارت ہماری

خالدہ (داخل ہو کر) اسلام کے جاں نثار بچو! خدا نے تمہاری دعائیں سن لیں اور آج ہم کو یہ دن دکھایا کہ ہمارے جانی دشمن دلی دوست ہوتے جاتے ہیں، ہم نے دشمنی کو دوستی سے روکا اور جنگ کو صلح سے دور کیا۔ اسلام سلامتی چاہتا ہے، ہم نے اسلام کی برکت سے سلامتی حاصل کی اور دشمنوں کو بھی سلامتی دی۔
گائے کی آواز آتی ہے۔

خالدہ (آواز کی طرف متوجہ ہو کر) دیکھو! اگر تم اسلام کی روحانی کشش دیکھنا چاہتے ہو تو ادھر دیکھو۔

(راطل گاتی ہوئی آتی ہے)

راطلہ برحق ہے دینِ رحمانی

باطل ادیان انسانی

دینِ رحمانی نورانی نورانی دینِ رحمانی

یعنی تعظیمِ قرآنی یکتا لائمانی لافسانی

برحق ہے دینِ رحمانی

باطل ادیان انسانی

حق کے طالب حق کے جو یا ہیں سب اس مذہب پرشیدا
ہندی چینی یا ساسانی مصری رومی یا یونانی
برحق ہے دینِ رحمانی

باطل ادیانِ انسانی
جو سرکش تھے دنیا بھر کے سر رکھتے ہیں اس کے آگے
ترکی تا تارسی بس پانی اعرابی شامی ایرانی
برحق ہے دینِ رحمانی

باطل ادیانِ انسانی
سارے علم و حکمت والے چپ ہیں اس حکمت کے آگے
موسائی صابئی نصرانی زرتشتی مانئی یزدوانی
برحق ہے دینِ رحمانی
باطل ادیانِ انسانی

جابر۔ راعلہ !

راعلہ ہاں تمہاری راعلہ !

خالد۔ اور اگر تم اسلام کی اخلاقی فتوحات کی تازہ مثال دیکھنا

چاہتے ہو تو میرے ساتھ آؤ۔

(جاتے ہیں)

ایکٹ ۳ سین ۴ بیت المقدس

بیت المقدس میں عیسائی رہبان اور روسا

جمع ہیں۔ ان میں یونانی بھی ہیں۔

پاپا۔ عیسائیو! اس مقدس صلیب کی قسم ہم نے خداوند مسیح کی تعلیم پر عمل نہ کیا اور صلح کے بجائے جنگ و جدل کرنے لگے، اس لئے ہم کو زک اٹھانی پڑی اور مسلمانوں نے پیغمبر اسلام کی تعلیم پر عمل کیا اور قیام امن کے لئے جنگ کی اس لئے فتحیاب ہوئے۔ اگر مسلمان چاہتے تو ہم کو بیت المقدس سے نکال دیتے یا بے دریغ قتل کر ڈالتے لیکن ایسا نہ کیا اور صلح پر راضی ہو گئے ہم نے شرائط صلح طے کرنے کے لئے ان کے خلیفہ کو بلا یا، اس نے بھی ہمارا کنا مان لیا اور فتح کے بعد بھی زمین پر ہمارا قبضہ رہنے دیا، اس لئے مناسب ہے کہ اب

ان سے صلح کر لی جائے اور لڑائی میں مسلمانوں کے ہاتھ سے
عیسائیوں کا خون نہ بھایا جائے۔

حضرت خالد آتے ہیں، راعلہ، جابر اور سعید ساتھ ہیں۔

خالدؓ ہم خون نہانے کے لئے نہیں آئے دنیا کو صلح کا پیغام دینے کے
لئے آئے ہیں اور قومی، مذہبی اور ملکی آزادی قائم کرنا چاہتے
ہیں۔ ہمارے سردار امیر المومنین حضرت عمرؓ نے تمہاری صلح
کی درخواست کو منظور کیا اور اس کے علاوہ چند رعایتیں اور
بھی جو عہد نامہ کی صورت میں لکھ کر تم کو بھی جاتی ہیں، سنو!
خالد عہد نامہ پڑھتے ہیں۔

”یہ وہ رعایتیں ہیں جو اللہ کے بندے امیر المومنین عمرؓ نے
ایلیا والوں کو دیں۔ ان کی جان، مال، گرجے، صلیب، بیمار،
تندرست اور ان کے کل مذہب والوں کو اماں دسی جاتی ہے!
کسی کو ان کے گرجاؤں میں سکونت کرنے کا اختیار نہ ہوگا اور
وہ نہ گرائے جائیں گے، اور نہ ان کو نہ ان کے احاطے کو کچھ
نقصان پہنچایا جائے گا، نہ ان کی صلیبوں، نہ ان کے وقف

کئے ہوئے مقامات میں کچھ کمی کی جائے گی۔ مذہب کی بابت ان پر کچھ جبر نہ کیا جائے گا، اور نہ ان میں سے کسی کو ضرر پہنچایا جائے گا، ایلیا میں ان کے ساتھ یہودی نہ رہنے پائیں گے اور ایلیا والوں پر فرض ہے کہ اور شہر والوں کی طرح جزیہ دیں.... جو کچھ اس عہد نامہ میں ہے اس پر اللہ کا، اللہ کے رسول کا، ان کے جانشینوں کا اور تمام مسلمانوں کا ذمہ ہے بشرطیکہ اہل ایلیا مقررہ جزیہ دئے جائیں اور اس عہد نامہ پر خالد بن ولید، عمرو بن عاص، عبد الرحمن بن عوف اور مسعود بن ابی سفیان نے اپنے دستخط بطور گواہ کے کئے۔

مرقومہ ۱۵، ہجری۔

عہد نامہ دیتے ہیں

پاپا۔ کیا ہارے گر جا مسجد نہ بنائے جائیں گے؟
خالد۔ ہرگز نہیں یہ بھی عہد نامہ میں لکھ دیا گیا ہے۔ اور کیا تم کو یاد نہیں کہ حضرت عمرؓ کو تم نے گر جائیں نماز پڑھنے کی اجازت دمی معنی لیکن انہوں نے اسی خیال سے وہاں نماز نہ پڑھی کہ آئندہ

مسلمان گر جا کو مسجد نہ بنالیں؟
 پاپا۔ کیا جزیہ بھی جبراً وصول نہ کیا جائے گا؟
 خالدؓ ہرگز نہیں! جزیہ دینے اور امن و امان سے یہاں رہنے پر یا
 جزیہ نہ دینے اور یہاں نہ رہنے پر سب کو پورا اختیار ہے۔
 پاپا۔ بس ہم یہی چاہتے ہیں اور اب آپ کی اطاعت سے کبھی سرتابی
 نہ کریں گے (بلند آواز سے) زندہ باد خالدؓ!

سب۔ خالد زندہ باد!!

خالدؓ۔ نہیں یوں کہو اسلام زندہ باد!

سب۔ اسلام زندہ باد! اسلام زندہ باد!!

اسلام زندہ باد!!!

ڈراپ سین

